


الْمَهَنَدُ الْرَّيْوَبِنْدِيُّ عَلَى عَنْقِ الْمُفْتَرِيُّ  
عُلَمَاءُ دِيَوَبِنْدِقَةِ سُكُونٍ پر  
زیر علی زن کے  
الزَّامَاتُ كَجَوَابَاتُ

DifaAhleSunnat.com



مولفینہ

حافظ ظہور احمد الحسینی مخترع

## فہرست

نمبر شمار	مضایاں	صفیہ نمبر
۱	عرض ناشر	
۲	مقدمہ	
۳	بر صغیر میں فرقہ "غیر مقلدین" کی ابتداء	
۴	"غیر مقلدین" اپنے اکابر کی نظر میں	
۵	حافظ زیر علی زئی غیر مقلد	
۶	علمائے دیوبند کے خلاف زیر علی زئی کا تعصب	
۷	علی زئی کا بے ہودہ واویا	
۸	علماء غیر مقلدین کے ہاں علمائے دیوبند اہل توحید اور	
۹	اہل السنّت والجماعت ہیں	
۱۰	علمائے دیوبند کے اصول و عقائد اکابرین غیر مقلدین کی نظر میں	
۱۱	علمائے دیوبند پر زیر علی زئی غیر مقلد کے الزامات	
۱۲	علمائے دیوبند پر زیر علی زئی غیر مقلد کے الزامات کے جوابات	
۱۳	(۱) عقیدہ "وحدة الوجود" اور علمائے دیوبند کا موقف	
۱۴	عقیدہ "وحدة الوجود" اور غیر مقلدین	
۱۵	علامہ ابن عربی در حمدہ لله "غیر مقلدین" کی نظر میں	
۱۶	(۲) مسئلہ "امکان نظر" پر علمائے دیوبند کا موقف	
۱۷	مسئلہ "امکان نظر" اور غیر مقلدین	
۱۸	مسئلہ "امکان کذب" پر علمائے دیوبند کا موقف	
۱۹	مسئلہ "امکان کذب" اور "غیر مقلدین"	
۲۰	بریلویہ و دیوبندیہ اور مسئلہ امکان کذب	
۲۱	(۳) غیر اللہ سے استعانت	
۲۲	غیر اللہ سے استعانت اور "غیر مقلدین"	
۲۳	وظیفہ "یاعبد القادر شیعائے الله" کا جواز "غیر مقلدین" کے ہاں	
۲۴	(۴) "چھمیہ" اور "مرجحہ" سے موافقت کا الزام	
۲۵	"چھمیہ" اور "مرجحہ" سے "غیر مقلدین" کی موافقت	
۲۶	غیر مقلدین کے عقائد	
۲۷	خدا کا بر جگہ موجود ہوتا	
۲۸	ایمان میں کی وزیادتی	
۲۹	ارجاع اور امام ابو حنیفہ رحمہ اللہ	
۳۰	صفات باری تعالیٰ میں جائز تاویلات	
۳۱	(۶) اکابر پرستی اور غلو کا الزام	
۳۲	"غیر مقلدین" کی اکابر پرستی اور غلو	
۳۳	(۷) توہین حدیث و صحابہ کرام کا الزام	
۳۴	غیر مقلدین کی طرف سے صحابہ کرام کی گستاخیاں	
۳۵	غیر مقلدین کی طرف سے ائمہ مجتہدین کی گستاخیاں	
۳۶	غیر مقلدین کی طرف سے ائمہ حدیث کی گستاخیاں	
۳۷	اممہ حدیث کے خلاف زیر علی زئی غیر مقلد کی گستاخانہ زبان	
۳۸	غیر مقلدین کی طرف سے حدیث اور کتب حدیث کی توہین	
۳۹	(۸) انہی تہلید کا الزام	
۴۰	مسئلہ تہلید اور غیر مقلدین	
۴۱	(۹) "اہل حدیث" سے بعض کا الزام	
۴۲	"اہل حدیث" اور "غیر مقلدین"	
۴۳	(۱۰) ختم نبوت سے انکار کا الزام	
۴۴	حجۃ الاسلام حضرت مولانا محمد قاسم ناٹوی کی طرف سے	
۴۵	عقیدہ ختم نبوت کی وضاحت	
۴۶	حضرت مولانا محمد قاسم ناٹوی پر الزام کا جواب	
۴۷	غیر مقلدین کا انکار ختم نبوت	
۴۸	(۱۱) گمراہی کی طرف داعی ہونے کا الزام	
۴۹	گمراہی کی طرف داعی دیوبندی یا غیر مقلدین	
۵۰	(۱۲) انکار حدیث کا الزام	
۵۱	حدیث کے متعلق علمائے دیوبند کا موقف	
۵۲	غیر مقلدین کا انکار حدیث	
۵۳	چند مشہور مسکریں حدیث کا تعارف جو پہلے غیر مقلد تھے	
۵۴	(۱۳) نماز سنت کے خلاف پڑھنے کا الزام	
۵۵	غیر مقلدین کی طرف سے مسنون نماز کی مخالفت	
۵۶	(۱۴) علمائے دیوبند پر قرآن و حدیث کی غلط تاویلات	
۵۷	اور تحریفات کا الزام	
۵۸	علمائے دیوبند پر قرآن و حدیث کی غلط تاویلات کرنے	
۵۹	حضرت شیخ الحنفی مولانا محمود حسن پر آیت قرآنی میں تحریف کرنے کے الزام کا جواب	
۶۰	ال حدیث زیر علی زئی غیر مقلد کے پیچھے نماز کا حکم زیر علی زئی کو مخلاصہ مشورہ!	

## حضر ناشر

الحمد لله رب العالمين، والعاقبة للمرتدين، والصلوة والسلام على سيد الانبياء والمرسلين، سيدنا وسوانا محمد وعلیہ الرحمة وأصحابہ أجمعین۔ انتابعد:-

ہر دور میں اللہ تعالیٰ اپنے برگزیدہ بندوں سے دین کی خدمت و نصرت کا کام لیتا ہے، ۱۸۵۷ء کے بعد کا زمانہ مسلمانانِ بر صغیر کے علمی اور اخلاقی انجھطاٹ کا دور ہے اس دور میں اللہ تعالیٰ نے اکابر اہل السنّت والجماعت علمائے دیوبند رحمہم اللہ تعالیٰ کو خدمتِ دین کی سعادت بخشی، علمائے دیوبند رحمہم اللہ تعالیٰ نے تعلیم و تدریس، اخلاق و تربیت، اصلاح و ارشاد، تصنیف و تالیف اور مناظرہ و جہاد ہر شعبہ دین میں مسلمانوں کی رہنمائی فرمائی، علمائے دیوبند کی ان خدمات سے سب سے ذیادہ ڈر انگریز حکومت کو تھا جو اپنی تمام قوت مسلمانوں کو بے دین بنانے پر لگا رہے تھے اس لئے انگریز نے علمائے دیوبند رحمہم اللہ تعالیٰ کے دینی کاموں میں رکاوٹ ڈالنے اور عوام و خواص کو ان سے دور رکھنے کے لئے خود مسلمانوں میں اپنے مفید مطلب لوگوں کو اپنا اللہ کا رہنا بنا یا۔ انگریزی حکومت کے مقاصد کی تکمیل کے لئے جو لوگ سامنے لائے گئے ان میں اپنے آپ کو اہل حدیث کے نام سے شہرت دینے والے غیر مقلدین بھی ہیں۔

غیر مقلدین نے اپنے یوم پیدائش سے آج تک اہل السنّت والجماعت دیوبند رحمہم اللہ تعالیٰ پر طعن و تشنج کو اپنا مقصد حیات بنا یا ہوا ہے۔

غیر مقلدین کے اس فرقہ میں زیر علی زملی، پیردار، حضر و ائمک کا نام بھی نمایاں ہے جن کے زبان و قلم سے خیر القرون سے لے کر اس دور تک کے مخلص خادمان دین میں سے کوئی بھی محفوظ نہیں۔ انہوں نے اپنے ایک رسالہ ”بدعتی“ کے پچھے نماز کا حکم، میں اہل بدعت کی پیروی کرتے ہوئے اہل السنّت والجماعت علمائے دیوبند رحمہم اللہ تعالیٰ کو جس انداز سے نشانہ

تنقید بنایا، اپنے پیش روں کو بھی پچھے چھوڑ دیا ہے۔

یہ تحریر زیر علی زلی کے علمائے دیوبند پر ان اعتراضات کی وضاحت ہے۔ اس تحریر میں جہاں زیر علی زلی کے علمائے دیوبند پر اعتراضات کی وضاحت میں خود علمائے دیوبند رحمہم اللہ تعالیٰ کے حوالہ سے ان کے عقائد کی وضاحت ہے وہیں سرکردہ غیر مقلدین کے حوالوں سے بھی ان مسائل میں غیر مقلد حضرات کے عقائد و نظریات پیش کیے گئے ہیں۔

غیر مقلدین چونکہ تقلید کو راجانتے ہوئے اپنی غیر مقلدیت پر فخر کرتے ہیں اس لئے انہیں خود انہی کی پسند پر مختلف حوالہ جات کے تعارف میں ”غیر مقلد“ لکھا گیا ہے۔

”غیر مقلد“ حضرات میں بطور حوالہ کے ان حضرات کو پیش کیا جا رہا ہے جو زیر علی زلی کے بقول ان کے أستاذ یا ان کے اساتذہ کے مددوں ہیں تاکہ زیر علی زلی صاحب اپنے قلم کے چھینٹوں کو ان اکابر غیر مقلدین پر اور اپنے آپ پر پڑتے ہوئے دیکھ کر اپنے رویہ پر غور کریں۔ اس تحریر کا مقصد تنقید اور طعن و تشنیع نہیں بلکہ ان لوگوں کو یہ احساس دلانا ہے کہ ان مخلص اکابر اور خادمانِ دین پر اس متعصباً بانہ رویہ کی وجہ سے اپنی عاقبت بر باد نہ کریں۔

برادر مولانا حافظ ظہور احمد الحسینی از یادِ بجدہ، پوری جماعت اہل السنّت علمائے دیوبند کی طرف سے شکریہ کے مستحق ہیں کہ انہوں نے اس مدلل رسالہ میں ”فتنه زیر علی زلی“ کا بھر پورا تعاقب فرمایا۔ اس سے پہلے موصوف کی تین کتابیں: ”ركعت تراویح ایک تحقیقی جائزہ“، ”مسنون نماز تراویح“ اور ”چہل حدیث مسائل نماز“، عوام و خواص سے دادِ تحسین وصول کر چکی ہیں۔ اور برادر مولانا حافظ ظہور احمد الحسینی دامت برکاتہم کی مزید تحقیقی تصانیف ”امام اعظم ابوحنیفہ کا محدث ثانہ مقام“، ”تلامذہ امام اعظم ابوحنیفہ کا محدث ثانہ مقام“، جس میں حافظ زیر علی زلی کے افتراءت کا مدلل تحقیقی جواب ہے اور ”مناقضات ال حدیث زیر علی زلی“، جلد شانقین کے ہاتھوں میں ہو گئی، انشاء اللہ تعالیٰ۔

آخر میں حافظ زیر علی زلی کے پچھے نماز کا حکم خود غیر مقلدین خاصکر حافظ زیر علی زلی کے



مذعومہ استاذ سید بدیع الدین شاہ راشدی کے فتویٰ سے واضح کر دیا گیا ہے۔

اللہ تعالیٰ اپنے اسلاف کی قدر کرنے اور ان کے اتباع کی توفیق نصیب فرمائے۔ آمين

شمار احمد الحسینی غفرلہ

۱۴۲۹ھ / مئی ۲۰۰۸ء

مدرسہ عربیہ حنفیہ - تعلیم الاسلام، محلہ زاہد آباد، حضرو، اٹک۔



نام کتاب:- **الْمُهَنَّدُ الدِّيُوبَنِدِيُّ عَلَى عُنْقِ الْمُفْتَرِي**  
 مؤلفہ:- مولانا حافظ ظہور احمد الحسینی دامت برکاتہم  
 کپوزنگ:- مولانا حافظ محمد اسماعیل صاحب مدظلہ  
 ”الارشاد کپوزنگ سنتر“، محلہ زاہد آباد، حضرو، اٹک۔  
 ناشر:- مدرسہ غربیہ حنفیہ تعلیم السلام، محلہ زاہد آباد، حضرو، اٹک۔  
 طابع:- ائمی پریس، لاہور۔  
 قیمت:- 82/- روپے  
 سال طباعت:- ۱۴۲۹ھ / ۲۰۰۸ء  
 جملہ حقوق بحق مؤلف محفوظ ہیں۔

## مقدمہ

غیر مقلدین کی تاریخ

مذہب غیر مقلدین

اکابر غیر مقلدین کا اپنے مقلدین سے شکوہ

علمائے دیوبند رحمہم اللہ کے علم و تقویٰ اور عقیدہ

و مسلک پر اکابر غیر مقلدین کی گواہی

زبیر علی زئی ایک متعصب غیر مقلد

زبیر علی زئی کے اکابر علمائے دیوبند رحمہم اللہ

پرازما



# DifaAhleSunnat.com

اللَّهُمَّ إِنَّا نُسَبِّحُكَّ وَنُنَذِّرُ  
عَلَى عَنْقِ الْمُفْتَرِي

عَلَى دِينِنَا لِنَجْعَلَ قُرْبَةَ مُؤْمِنٍ پر

نَبِرْ عَلَى زَنْ كے

الزَّامَاتِ كَجَوَابَاتِ



حافظ ظہور احمد الحسینی غفران

فاضل جامعہ اشرفیہ، لاہور، وفاق المدارس العربیہ، پاکستان



مدرسہ عربیہ حنفیہ تعلیم الاسلام، محلہ زاہد آباد، حضرو، اٹک، پاکستان

نون: 0572,311400

## باسمہ تعالیٰ

نحمدہ و نصلی و نسلم علی رسولہ الکریم، و علی آلہ و اصحابہ  
و اتباعہ اجمعین۔ اما بعد:-

بر صغیر (پاک و ہند) میں جب سے اسلام آیا اور اسلامی حکومت قائم ہوئی، اس وقت سے لے کر ۱۸۵۷ء (جب انگریز نے اسلامی اقتدار کا خاتمہ کر کے اپنی حکومت قائم کی) یہاں کے سب مسلمان اہل السنۃ والجماعۃ ختنی تھے۔ چنانچہ ”غیر مقلدین“ کے محقق اعظم مولانا نواب صدیق حسن خان صاحب اس حقیقت کا اعتراف کرتے ہوئے لکھتے ہیں:

”خلاصہ حال ہندوستان کے مسلمانوں کا یہ ہے کہ جب سے یہاں اسلام آیا ہے چونکہ اکثر لوگ بادشاہوں کے طریقہ اور مذہب کو پسند کرتے ہیں اس وقت سے آج تک لوگ ختنی مذہب پر قائم رہے اور ہیں اور اسی مذہب کے عالم اور فاضل قاضی اور مفتی اور حاکم ہوتے رہے یہاں تک کہ ایک جم غیر نے مل کر ”فتاویٰ ہندیہ“، یعنی فتاویٰ عالمگیری جمع کیا اور اس میں شیخ عبدالرحیم دہلوی والد بزرگوار شاہ ولی اللہ مرحوم کے بھی تھے“ । ۔

انگریز نے اپنے اقتدار کو مستحکم کرنے کے لئے اپنی شاطرانہ پالیسی ”Divide and Rule“ (لڑاؤ اور حکومت کرو) کے ذریعہ یہاں کے مسلمانوں میں افراق و انتشار پیدا کیا تاکہ مسلمانان ہند آپس میں اٹھے رہیں اور جہاد اور آزادی کی طرف ان کی توجہ نہ ہو سکے۔ چنانچہ اس وقت کی ملکہ برطانیہ ”مسزو کٹوریہ“ نے اپنے ایک اشتہار کے ذریعہ



مذہبی آزادی کا اعلان کیا تاکہ اہل اسلام ایک مذہب کی بندھن سے آزاد ہو جائیں اور ان کا شیرازہ بکھر جائے۔

نواب صاحب موصوف لکھتے ہیں:

ملکہ معظمه (وکٹوریہ) کے اشتہار نے سب کو آزادی کا وعدہ دیا ہے ۔ ۔ ۔

اس مادر پدر آزادی کی علمائے احناف نے مخالفت کی اور حکومت برطانیہ کے خلاف علم جہاد بلند کیا، ان کا رد کرتے ہوئے اور مسلمانانِ ہند کی تحریک آزادی کو انگریز کی اصطلاح میں ”غدر“ سے تعبیر کرتے ہوئے نواب صاحب لکھتے ہیں:

اور یہ (مقلدینِ احناف) چاہتے ہیں کہ وہی تعصب مذہبی اور تقلید شخصی اور ضد وجہات آبائی جوان میں چلی آتی ہے قائم رہے اور جو آسانیش رعایا ہند کو بوجہ آزادگی مذہب گورنمنٹ (انگریز) نے عطا کی ہے وہ انہوں جائے اور امن باقی نہ رہے۔ سارے مسلمانان وغیرہ ایک مذہب خاص کے پابند ہو کر خوب تعصب اپنا گورنمنٹ (انگریز) پر ظاہر کریں اور جب موقع پاویں مثل زمانہ غدر (جنگ آزادی کے ۱۸۵۷ھ) فساد برپا کریں ۔ ۔ ۔

نیز لکھتے ہیں:

اگر کوئی بد خواہ و بد اندازیش سلطنت بریش کا ہو گا تو وہی شخص ہو گا جو آزادی مذہب کو ناپسند کرتا ہے اور ایک مذہب خاص پر جو باپ دادوں کے وقت سے چلا آتا ہے جما ہوا ہے ۔ ۔ ۔

اس مذہبی بے راہ روی کی وجہ سے مسلمانانِ ہند میں جن فتنوں نے جنم لیا ان میں سب سے خطرناک فتنہ ”غیر مقلدیت“ کا ہے۔ اس فتنہ کے کار پرداز اپنے آپ کو ”اہل حدیث“

۱۔ ”ترجمان وہابیہ“ (ص ۲۵) ۲۔ ایضاً (ص ۵۶) ۳۔ ایضاً (ص ۵)



کہلاتے ہیں۔ انگریز کے بر صیر میں آنے سے پہلے اس فتنہ کا یہاں کوئی وجود نہیں تھا۔

غیر مقلدین کے شیخ الکل مولانا نذیر حسین دہلویؒ کے خصوصی شاگرد مولانا محمد شاہ جہاں پوریؒ غیر مقلد لکھتے ہیں:

پچھے عرصہ سے ہندوستان میں ایک ایسے غیر مانوس مذہب کے لوگ دیکھنے میں آ رہے ہیں جس سے لوگ بالکل نا آشنا ہیں۔ پچھلے زمانے میں شاذ و نادر اس خیال کے لوگ کہیں ہوں تو ہوں، مگر اس کثرت سے دیکھنے میں نہیں آئے۔ بلکہ ان کا نام بھی ابھی تھوڑے ہی دنوں سے نہ ہے۔

اپنے آپ کو تو وہ اہل حدیث یا محمدی یا موحد کہتے ہیں۔ مگر مختلف فرقیں میں ان کا نام غیر مقلد یا وہابی یا لا مذہب لیا جاتا ہے۔

”غیر مقلدین“، اپنے اکابر کی نظر میں

غیر مقلدین کی ان بے اعتدالیوں کی وجہ سے خود ان کے اپنے اکابرین بھی ان کے خلاف صدائے احتجاج بلند کیئے بغیر نہ رہ سکے۔

مولانا عبدالاحد خان پوری جو مولانا نذیر حسین دہلویؒ غیر مقلد کے شاگرد اور مقتصد غیر مقلد عالم ہیں، لکھتے ہیں:

اس زمانے کے جھوٹے اہل حدیث مبتدعین مخالفین سلف صالحین جو حقیقت ماجاء الرَّسُول سے جامل ہے وہ صفت میں وارث اور خلیفہ ہوئے ہیں روافض کے یعنی جس طرح شیعہ پہلے زمانوں میں باب اور دہلیز کفر و نفاق کے تھے اور مدخل ملاحدہ وزنا و قہ کا تھے اسلام کی طرف اسی طرح یہ جاہل بدعتی اہل حدیث اس زمانہ میں باب اور دہلیز اور مدخل

ہیں ملاحدہ اور زندقة منافقین کے بعینہ مثل تشیع کے مقصود یہ ہے کہ رافضیوں میں ملاحدہ تشیع ظاہر کر کے حضرت علی اور حسینؑ کی غلو کے ساتھ تعریف کر کے سلف کو ظالم کے کرگالی دے دیں اور پھر جس قدر الحاد اور زندقة پھیلائیں کچھ پروانہیں۔ اسی طرح ان جہاں بدعتی کاذب اہل حدیثوں میں ایک دفع رفع یہیں کرے اور تقلید کا رد کرے اور سلف کو ہٹک کرے مثل امام ابوحنیفہ رحمہ اللہ تعالیٰ کی جن کی امامت فی الفقہ اجماع امت کے ساتھ ثابت ہے اور پھر جس قدر کفر بداعتقادی اور الحاد اور زندیقت اُن میں پھیلادے بڑی خوش سے قبول کرتے ہیں اور ایک ذرہ چیز بھی نہیں ہوتے ۔

غیر مقلدین کے اکابر میں سے علامہ وحید الزمان غیر مقلد مترجم صحاح ستہ لکھتے ہیں: اپنے "غیر مقلد" بھائیوں کی اس روشن کاشکوہ کرتے ہوئے لکھتے ہیں:

**غیر مقلدوں کا گروہ جو اپنے تین اہل حدیث کہتے ہیں انہوں نے ایسی**

۱) "التوحيد والسنۃ فی رد اہل الالحاد والبدعة" (ص ۲۶۲) ۲) تعارف علامہ وحید الزمان "غیر مقلد: موصوف جو کہ کتب "صحاح ستہ" کے مترجم اور اکابرین علمائے غیر مقلدین میں سے ہیں۔ غیر مقلدین کے شیخ العرب والجم مولانا بدیع الدین راشدی غیر مقلد (جنہیں زیر علی زمی اپنا استاد قرار دیتے ہیں) ان کے تعارف میں لکھتے ہیں: نواب عالی جناب! عالم باعمل فقیہ وقت، محبت اللہ وحید الزمان بن مسیح الزمان الدکنی (ہدایۃ المستقید ترجمہ فتح الحمید ص ۱۰۳) مولانا عبد اللہ رضا غیر مقلدان کو محدث حیدر آباد اور مترجم صحاح سبعہ قرار دیتے ہیں۔ (فتاویٰ اہل حدیث ص ۲۳/۲۳) مولانا ابراہیم سیاکوئی غیر مقلدانے ان کو اپنے شیخ الکل مولانا نذری حسین وہلوی کے خصوصی تلامذہ میں ذکر کیا ہے۔ (تاریخ اہل حدیث ص ۲۸۲) عبدالرشید عراقی غیر مقلدانے بھی ان کو مولانا نذری حسین کے تلامذہ میں ذکر کیا ہے، اور ان علمائے اہل حدیث میں شامل کیا ہے۔ ("اہل حدیث کے چار مرکز" ص ۳۸)

نیزان کے بارے میں تصریح کی ہے کہ انہوں نے نواب صدیق حسن خان (غیر مقلد) کے حکم سے صحاح ستہ بیشمول مؤٹام امام مالک ماسوا جامع ترمذی کے اردو تراجم کیے۔ (ایضاً ص ۶۰)

آزادی اختیار کی ہے کہ مسائل اجتماعی کی بھی پرواہ نہیں کرتے نہ سلف صالحین صحابہ اور تابعین کی، قرآن کی تفسیر، صرف، لغت سے اپنی من مانی کر لیتے ہیں۔ حدیث شریف میں جو تفسیر آچکی ہے اس کو بھی نہیں سنتے بعضے عوام ابیل حدیث کا یہ حال ہے کہ انہوں نے صرف رفع یہ دین اور آئین بالجہر کو ابیل حدیث ہونے کے لئے کافی سمجھا ہے۔ باقی اور آداب اور سفن اور اخلاق نبوی سے کچھ مطلب نہیں۔ غیبت جھوٹ افترا سے باک نہیں کرتے ائمہ مجتہدین رضوان اللہ علیہم اجمعین اور اولیاء اللہ اور حضرات صوفیہ کے حق میں بے ادبی اور گستاخی کے کلمات زبان پر لاتے ہیں۔ اپنے سواتھ مسلمانوں کو مشرک اور کافر سمجھتے ہیں، بات بات میں ہر ایک کو مشرک اور قبر پرست کہہ دیتے ہیں، شرک اکبر کو شرک اصغر سے تمیز نہیں کرتے ۔ ۔ ۔

علامہ وحید الزمان غیر مقلدان نام نہاد ابیل حدیث کی مختلف اقسام پر تبصرہ کرتے ہوئے لکھتے ہیں:

بعضے ابیل حدیث بظاہر تو اپنے آپ کو ابیل حدیث کہتے ہیں مگر حکام وقت کی خوشامد سے حق باتوں کا اظہار نہیں کرتے۔ بعضے کیا کرتے ہیں کہ تفسیر قرآن میں صحابہ صلی اللہ علیہ وسلم اور سلف صالحین کا طریقہ چھوڑ کرنے نئے معانی اور مطالب اپنی خواہش نفس کے موافق نکالتے ہیں گویا ترک تقلید کے انہوں نے یہ معنی سمجھتے ہیں کہ احادیث اور آثار صحابہ صلی اللہ علیہ وسلم اور تابعین کی تقلید بھی ضروری نہیں ہے جس طرح چاہو قرآن کی تفسیر کرو۔ بعضے اگلے اماموں اور مجتہدین اور پیشوایان دین پر جیسے امام ابوحنیفہ رحمہ اللہ اور امام شافعی رحمہ اللہ وغیرہ

ہیں طعن و تشنج کرتے ہیں۔ بعضے شرک و بدعت میں اتنا غلوکرتے ہیں کہ معاذ اللہ جادہ اعتدال سے باہر ہو گئے ہیں مسلمانوں کو ذرہ ذرہ سے مکروہ یا حرام کاموں کے ارتکاب پر کافر اور مشرک اور قبر پرست کہہ دیتے ہیں۔ یہی برائی ہے جو اس بھلائی میں ملی ہوئی ہے۔ بعضے اہل حدیث ایسے ہیں کہ امام ابو حنیفہ رحمہ اللہ اور امام شافعی رحمہ اللہ کی تقلید سے بھاگے لیکن ابن تیمیہ اور ابن قیم اور شوکانی اور مولوی اسماعیل صاحب دہلوی اور نواب صدیق حسن خاں مرحوم کی تقلید انہا دہند کرتے ہیں۔ ان کی مثال ایسی ہے: فَرِّمَنَ الْمَطْرُوقَ قَامَ تَحْتَ الْمِيَزَابِ، يَا أَصْلَتْ عَلَى الْأَسْعَدِ وَبَلَّتْ عَنِ النَّقْدِ ۖ ۔

بزرگ غیر مقلد عالم مولانا عبدالجبار غزنوی مرحوم لکھتے ہیں:

ہمارے اس زمانہ میں ایک فرقہ نیا کھڑا ہو ہے جو اتباع حدیث کا دعویٰ رکھتا ہے اور در حقیقت وہ لوگ اتباع حدیث سے کنارے ہیں، جو حدیثیں کہ سلف و خلف کے ہاں معمول بہا ہیں ان کو ادنیٰ سی قدح اور کنز و رجح پر مرسود کہہ دیتے ہیں اور صحابہ کے اقوال و افعال کو ایک بے طاقت سے قانون اور بے نور سے قول کے سبب پھینک دیتے ہیں اور ان پر اپنے بیہودہ خیالوں اور یہاں فکروں کو مقدم کرتے ہیں اور اپنानام محقق رکھتے ہیں حاشا و کلا، اللہ کی قسم یہی لوگ ہیں جو شریعت نبویہ (کی حد بندی) کے نشان کو گراتے ہیں اور ملت حنفیہ کی بنیادوں کو کہنہ کرتے ہیں اور سنت مصطفویہ کے نشانوں کو مٹاتے ہیں احادیث مرفوعدہ کو چھوڑ رکھا ہے اور متصل الاسناد آثار کو پھینک دیا ہے اور ان کے دفع کرنے کے لئے وہ

حیله بناتے ہیں کہ جن کے لئے کسی یقین کرنے والے کا شرح  
صدر نہیں ہوتا اور نہ کسی مومن کا سراحتا ہے۔

مولانا دادا غزنوی مرحوم سابق امیر جمیعت اہل حدیث پاکستان کے صاحبزادے  
پروفیسر ابو بکر غزنوی ”غیر مقلد“ اپنے ایک مضمون ”فاران کی وادی تک“ میں لکھتے ہیں:  
مجھے معاً مولانا (ابوالکلام) آزاد کا اہل حدیثوں کے بارے میں وہ فقرہ  
یاد آیا: ان پتھروں کو اگر میں ہزار برس بھی تراشتار ہوں تو ان سے انسان  
کا بچہ تو پیدا نہیں کر سکتا ۔<sup>۲</sup>

قارئین: ”غیر مقلدین“ کے اکابرین کے ان اقتباسات سے واضح ہو گیا کہ فرقہ  
غیر مقلدین (نامنہاد اہل حدیث) کا مقصد امت مسلمہ کے اتحاد کو پارہ پارہ کرنا اور اکابرین  
امت پر طعن و تشنج کر کے عوام کو ان سے متنفر کرنا ہے تاکہ عوام ان سے متنفر ہو کر اسلام کو بھی  
چھوڑ جائیں۔

### حافظ زبیر علی زی غیر مقلد

حافظ زبیر علی زی ساکن پیرداد، ضلع اٹک۔ بھی ان ہی غیر مقلدین میں سے  
ہیں جن کا تعارف اکابرین غیر مقلدین کی زبان سے کرایا گیا ہے۔ موصوف بھی اسی مشن  
پر گامز نہیں جس کی نشاندہ ہی اکابرین غیر مقلدین کے بیانات میں کی گئی ہے۔ فروعی  
اور اختلافی مسائل میں انتہائی غلوکرنا اور بات بات میں آئندہ مجتہدین کو کہا اب، متذکر  
اور دیگر انتہائی نازیبا الفاظ سے مطلعون کرنا موصوف کا پسندیدہ مشغله ہے۔ آئندہ احناف  
اور بالخصوص اکابر علمائے دیوبند رحمهم اللہ کے ساتھ دشمنی اس کا شیوه ہے۔

علمائے دیوبند کی دینی خدمات کا زمانہ معترف ہے۔ خود غیر مقلدین کے

۱ ”فتاویٰ علمائے حدیث“ (۷/۸۰) بحوالہ ”حدیث اور اہل حدیث“ (ص ۱۰۳) ۲ ”فاران کا سلور جوبلی“



مشہور مؤرخ مولانا امام خان نو شہروی علمائے دیوبند کی دینی خدمات بالخصوص خدماتِ حدیث کا اعتراف کرتے ہوئے لکھتے ہیں:

مدرسہ عالیہ دیوبند جس کی شان آج ہندوستان میں ہی نہیں بلکہ تمام عالم اسلام میں ممتاز ہے، اور جس میں ان دونوں حدیث کا تذکرہ گویا

گفتہ آیددر "حدیث" دیگران

اس کے باñ جناب مولانا محمد قاسم صاحب نے شاہ عبدالغنی صاحب (خلف حضرت جستہ اللہ) سے حدیث پڑھی، اور اندازہ کر لیجئے کہ دیوبند کا سلسلہ تحدیث ایک طرف کشمیر کی پروفیڈریوں میں پھیل رہا ہے تو دوسری طرف ساحل سمندر کے دو شرکتیں (سورت) میں ان دونوں سمتوں کے درمیانی حصہ میں قال رسول اللہ ﷺ کی کتنی مجلسیں قائم ہوں گی ۔

زبیر علی زلی صاحب کو علمائے دیوبند رحمہم اللہ سے نہ جانے کا ہے کا بیر ہے کہ علمائے دیوبند کی مخالفت پر کمرستہ ہیں اور زبردستی ان مبارک ہستیوں کو اہل بدعت کے زمرہ میں شمار کرنے کے لئے ادھار کھائے ہیشے ہیں۔

برین عقل و دانش بیما ید گریست

علمائے دیوبند کے خلاف زبیر علی زلی کا تعصب

زبیر علی زلی کا علماء اہل السنۃ والجماعۃ دیوبند کے خلاف تعصب ملاحظہ کریں کہ انہوں نے ایک کتابچہ لکھا ہے:

"بدعتی کے پیچھے نماز کا حکم" اس کتابچہ میں انہوں نے اہل بدعت کے فرقوں (بریلوی وغیرہ) کا تذکرہ کرنے کے بجائے صرف علمائے دیوبند پر کچڑا چھالا ہے کہ

نعوذ باللہ

علمائے دیوبند بدعتی ہیں اور ان کے پیچھے نماز جائز نہیں ہے۔<sup>۱</sup>

یہ علی زمی کا علمائے حق پر افترا ہے اور ان کے تعصب کا منہ بولتا ثبوت ہے۔ ورنہ خود ان کے اکابر نے حضراتِ دیوبند کے پیچھے نماز پڑھنا جائز کہا ہے۔ چنانچہ غیر مقلدین کے محدث اعظم مولانا عبداللہ روپڑی لکھتے ہیں:

اگر کوئی دیوبندی کے پیچھے نماز پڑھ لے تو ہو جائے گی۔<sup>۲</sup>

بلکہ ان کے فرقہ ”غیر مقلدین“ کے نزدیک خارجیوں اور رافضیوں جیسے کثر اہل بدعت کے پیچھے بھی نماز جائز ہے۔

چنانچہ علماء و حیدر الزمان غیر مقلد لکھتے ہیں:

اہل حدیث نے خوارج اور رافض وغیرہ اہل قبلہ کی تکفیر نہیں کی اور اس لئے ان کے پیچھے نماز میں اقتداء صحیح رکھی ہے۔<sup>۳</sup>

بلکہ اس فرقہ ”غیر مقلدین“ کے اکابرین نے مرزا سیوں کو بھی اسلامی فرقوں میں شمار کیا ہے اور ان کے پیچھے نماز پڑھنے کو جائز قرار دیا ہے۔ چنانچہ ان کے شیخ الاسلام مولانا شناع اللہ امرتری لکھتے ہیں:

مسلم فرقوں میں سے رافضی، خارجی، معتزلہ، جہنمی، قادریانی، عرشی، فرشی وغیرہ.....<sup>۴</sup>

نیز مولانا امرتری نے فتاویٰ دیا تھا کہ:

مرزا سیوں کے پیچھے نماز جائز ہے، اور آپ نے لاہوری مرزا سیوں کے پیچھے نماز بھی پڑھی تھی۔<sup>۵</sup>

اب جبکہ زیر علی زمی صاحب کے فرقہ کے نزدیک رافضی، خارجی، جہنمی اور مرزا ای

۱۔ ”بدعتی کے پیچھے نماز کا حکم“، (ص ۳۱) ۲۔ ”فتاویٰ اہل حدیث“، (۹۶/۱)

۳۔ ”لغات الحدیث“، (ج ۱، کتاب ”ذ“، مادہ دین) ۴۔ ”منظالم روپڑی“، (ص ۷۷)

۵۔ ”فیصلہ مکہ“، (ص ۳۶) از: مولانا عبدالعزیز غیر مقلد

وغیرہ سب اہل باطل اسلامی فرقوں میں شامل ہیں اور ان کی اقتداء میں نماز جائز ہے تو پھر علی زئی کا علمائے دیوبند کے خلاف فتویٰ بازی کرنا محض جہالت اور تعصی نہیں تو کیا ہے؟

**زبیر علی زئی کا بے ہودہ واویلا**

زبیر علی زئی ایک طرف یہ فتویٰ صادر کرتے ہیں کہ علمائے دیوبند، العیاذ بالله۔ بدعتی ہیں اور ان کی اقتداء میں نماز پڑھنا جائز نہیں ہے، جب کی دوسری طرف یہ واویلا بھی کرتے ہیں کہ دیوبندیوں کے اسلاف نے اہل حدیث کے خلاف ”نظم المساجد باخراج الوهابین عن المساجد“ نامی رسالہ لکھ کر اہل حدیث کو مسجدوں میں نمازیں پڑھنے سے منع کر دیا تھا۔

اب سوال یہ ہے کہ اگر غیر مقلدین کی علمائے دیوبند کے پیچھے نماز نہیں ہوتی تو پھر ان لوگوں کا دیوبندی مساجد میں جانے کا مقصد سوائے شرارت اور فتنہ فساد کے اور کیا ہو سکتا ہے؟

لحدہ ایسے اہل شریعہ مساجد کو پاک رکھنے کے لئے اگر کسی اہل علم نے مذکورہ بال رسالہ لکھا ہے تو اس پر زبیر علی زئی وغیرہ ”غیر مقلدین“ کو آگ بگولہ ہونے کی کوئی ضرورت نہیں ہے۔ اور زبیر علی زئی صاحب کی تسلی کے لئے یہ بھی عرض ہے کہ الحمد للہ علمائے دیوبند کی مساجد نمازیوں سے آباد ہیں، اور ان کی آبادی میں دن بدن اضافہ ہو رہا ہے۔ **اللَّهُمَّ زِدْ فِرْزَدْ**۔

لحدہ اگر غیر مقلدین کا ”شِرْذَمَةُ قَلِيلَه“ علمائے دیوبند کی مساجد میں نہ بھی آئے تو ان

مساجد کی آبادی پر کوئی فرق نہیں پڑھے گا بلکہ ان کے نہ آنے ہی میں خیر ہے۔

۱۔ ”بدعتی کے پیچے نماز کا حکم“ (ص ۲۵)

زیر علی زلی صاحب نے ”بدعتی“ کے پیچھے نمازنہ پڑھنے کا حکم، نامی رسالت کو فضول اپنا وقت ضائع کیا ہے کیونکہ ان کو کسی نے بھی دیوبندی مساجد میں آکر دیوبندی امام کے پیچھے نمازنہ پڑھنے کی نہ دعوت دی اور نہ ہی اس کی کوئی ضرورت ہے۔

فرقہ ”غیر مقلدین“ کے نزدیک بھی علمائے دیوبند رحمہم اللہ اہل التوحید اور اہل السنۃ ہیں۔

زبیر علی زلی نے اگرچہ تعصباً اور جہالت کا مظاہرہ کرتے ہوئے اہل حق کی مبارک جماعت علمائے دیوبند کو اہل السنۃ والجماعت سے خارج کرنے کی سعی لا حاصل کی ہے۔

لیکن ان کے اکابر دیوبندیوں کو اہل التوحید اور اہل السنۃ والجماعت ہی سمجھتے ہیں۔ مثلاً غیر مقلدین کے مناظر اسلام مولانا شاء اللہ امر تری غیر مقلد کے دستِ راست مولانا عبد اللہ ثانی غیر مقلد سابق ناظم تبلیغ ”جماعت اہل حدیث“، پنجاب نے دیوبندیوں کو صراحتاً اہل توحید قرار دیا ہے ۲۔

اسی طرح مولانا عبد اللہ روپڑی (م ۱۹۶۳ء) جو غیر مقلدین کے محدث اعظم کہلانے جاتے ہیں، مولانا حسین بیالوی، مولانا عبد الرحمن مبارکپوری وغیرہ علمائے غیر مقلدین ان کی تعریف میں رطب اللسان ہیں ۳۔

موصوف اپنے ایک فتاویٰ میں لکھتے ہیں:

احناف دیوبندی اہل السنۃ میں شامل ہیں ۴۔

اب علمائے غیر مقلدین کی زبان سے بھی دیوبندیوں کا اہل التوحید اور اہل السنۃ والجماعت ہونا ثابت ہو گیا ہے۔

وَالْفَضْلُ مَا شَهَدَتْ بِهِ الْأَعْدَاءُ

لیکن علی زلی وغیرہ جیسے اہل حدیثوں کو تو ان کے اکابرین بھی جھوٹے اور بدعتی اہل حدیث قرار دیتے ہیں۔ جیسا کہ تفصیل گزر چکی ہے۔ اب ان کا کیا بنے گا؟۔

۱۔ ”امین ادکڑوی کا تعاقب“ (۲۹) ۲۔ ”رسائل ثنایہ“ (ص ۲۰۷) ۳۔ ”فتاویٰ اہل حدیث“ (۱۸/۱)

۴۔ ایضاً (۱/۲)



علمائے دیوبند کے اصول و عقائد کا برغیر مقلدین کی نظر میں  
زبیر علی زئی نے اہل السنّت والجماعت دیوبند اور غیر مقلدین (نام نہاد اہل حدیث)  
کے درمیان اختلاف کی بنیادی وجہ یہ بیان کی ہے کہ  
”ہمارے اور دیوبندیوں کے عقائد و اصول میں فرق ہے“ ۔

نیز زبیر علی زئی نے علمائے دیوبند کے عقائد کو خطرناک قرار دیا ہے اور کہا ہے کہ  
”ان کی بدعت شدید اور خطرناک ہے“ ۔

لیکن اس کے برعکس ان کے اکابر کا نظر یہ وعقیدہ یہ ہے کہ علمائے دیوبند کے عقائد و اصول  
قرآن و حدیث سے لیے گئے ہیں۔

مشہور غیر مقلد مولانا محمد جونا گڑھیؒ (من ۲۰۱۳ھ) لکھتے ہیں:  
ملک ہند کے سنی مسلمانوں کے دو بڑے بڑے فریق یعنی حنفی اور اہل حدیث  
تو متفق ہو جائیں جو اصولاً قریب قریب ایک ہیں ہاں البته بعض فروعات  
میں اختلاف ہے ۔

یتبھیہ: علی زئی صاحب (جو حضراتِ علمائے دیوبند کو حنفی ماننے کے لئے بھی تیار ہیں ہیں ۔) کی  
تلی کے لئے عرض ہے کہ الحمد لله! حضراتِ دیوبند پکے حنفی ہیں۔ چنانچہ غیر مقلدین کے شیخ  
الاسلام مولانا ثناء اللہ امرتسری طائفہ دیوبندیہ کو احناف میں شمار کرتے ہوئے لکھتے ہیں:  
دیوبندی حنفی کی تعریف یہ کی جاتی ہے کہ جو شخص مسائل فہمیہ میں امام ابو حنفیہ  
رحمہ اللہ کا پیرو ہو۔ کتب فقہ کے علاوہ کسی قسم کے رسم رواج کو داخل مذہب  
نہ سمجھے ۔

## وَالْفَضْلُ مَا شَهَدَتْ بِهِ الْأَعْدَاءُ

ع

۱) ”ماہنامہ الحدیث“ (۲۲، ۲۲: ۲۳) ۲) ”بدعتی کے پیچھے نماز کا حکم“ (۱۲) ۳) ”دلائل محمدی“ (ص ۲)  
۴) ”امین اور کارڈی کا تعاقب“ (ص ۲۹) ۵) ”منظالم روپڑی“ (ص ۵۶)

مولانا عبد الجبار کھنڈ بیلویؒ (م ۱۳۸۲ھ) جو ایک مقتدر غیر مقلد عالم ہیں، اور مولانا عطاء اللہ حنفی (کہ جن کو زیر علیٰ زلی اپنا استاذ قرار دیتے ہیں ۱) اور دیگر مشاہیر علمائے غیر مقلدین کے استاد ہیں، فرماتے ہیں:

جاننا چاہیے کہ ہمارے نزدیک جب تک کوئی شخص پورا کلمہ توحید اشہد آن لَا إِلَهَ إِلَّا اللَّهُ وَآشْهَدُ أَنَّ مُحَمَّدَ رَسُولُ اللَّهِ نَهْرَضْتُ هے گا وہ مسلمان نہیں کیونکہ اسلام میں جہاں اقرار توحید الہی ضروری ہے وہاں اقرار رسالت محمد ﷺ بھی ضروری اور لازمی امر ہے۔ اور جیسے وجود باری کاماننا ضروری ہے ویسے ہی اس کی جملہ صفات ثبوتیہ و سلبیہ کا اقرار بھی لابدی امر ہے اور اس کی جملہ صفات کمالیہ مخصوصہ میں کوئی مخلوق اس کی سہیم و شریک نہیں۔ چاہے وہ مخلوق نبی ہو یا ولی یا دیوی ہو یا پری اور اس کی ذات ساتویں آسمانوں کے اوپر عرش عظیم پر ہے۔ تاہم اس کا علم ہر جگہ ہے۔ وہ سب کو دیکھتا ہے اور سب کی باتیں سنتا ہے۔ یہاں تک کہ چیونٹی کے پیر کی آہٹ بھی سنتا ہے۔ اس کی قدرت و سلطنت ہر ایک چیز پر ہے۔ وہ جو چاہتا ہے سو کرتا ہے۔ اور جو چاہے گا سو کرے گا اور جو چاہا سو کیا۔ عبادت و بندگی اسی ذات واحد کے لئے ہے۔ وہی اپنے بندوں کی حاجتیں پوری کرتا ہے۔ وہی نفع نقصان کا مالک ہے۔ جو شخص خدائی صفات مخصوصہ کو کسی نبی ولی یا دیو پری میں خیال و اعتقاد کرے گا وہ ہمارے نزدیک مشرک ہے۔ ہم تمام صفات خدائے تعالیٰ کو جو قرآن و حدیث سے ثابت ہیں بلا کیف و بلا تشییہ و بلا تاویل و تعطیل تسلیم کرتے ہیں اور ان پر ایمان و اعتقاد رکھتے ہیں۔ جیسے سَمَعْ وَبَصَرُ وَيَدُوْ قِدَمْ وَضَحْكْ وَتَعَجُّبْ وَغَيْرَه۔ اور قریب قریب یہی اعتقاد دیوبندی حضرات کا ہے ۲۔

۱ "القول المتن" (ص ۵۲) ۲ "خاتمه اختلاف" (ص ۱۲)

نیزان مذکورہ عقائد کے بارے میں لکھتے ہیں:

واقعہ یہ ہے کہ اہل حدیث کے جملہ عقائد وہی ہیں جو بطريق محمد شین صحیح سند وقوی دلیل قرآن و حدیث سے ماخوذ ہیں۔

پس جب بقول مولانا کھنڈ یلوی اہل حدیث کے جملہ عقائد قرآن و حدیث سے ماخوذ ہیں اور وہ یہ بھی تسلیم کرتے ہیں کہ حضرات علمائے دیوبند کے عقائد بھی یہی ہیں تو معلوم ہوا کہ خود غیر مقلدین کے نزدیک علمائے دیوبند کے عقائد بھی قرآن و حدیث سے ماخوذ ہیں۔ لحد از بیر علی زئی صاحب کا ان عقائد کو خطرناک اور شدید بدعت قرار دینا دراصل بقول اپنے اکابر قرآن و حدیث پر طعن کرنا ہے۔

اللہ تعالیٰ ان کو ہدایت نصیب فرمائے۔ آمین۔

علمائے دیوبند پر زیر علی زئی کے الزامات

زیر علی زئی صاحب نے اپنے زعم کے مطابق جن عقائد کو ذکر کر کے علمائے حق طائفہ دیوبندیہ کو اہل السنۃ والجماعۃ سے خارج کر کے اہل بدعت میں داخل کیا وہ ان کے الفاظ میں یہ ہیں:

(۱) عقیدہ وحدت الوجود (۲) امکان نظریہ (۳) امکان کذب (۴) غیر اللہ سے استمداد (۵) جہنمیہ و مرجحہ کی موافقت (۶) اکابرستی اور غلو (۷) گستاخیاں (۸) اندھی تقلید (۹) اہل حدیث سے بعض (۱۰) ختم نبوت پڑا کہ (۱۱) گمراہی کی طرف اعلانیہ دعوت (۱۲) انکار حدیث (۱۳) نماز بھی خلاف سنت (۱۴) قرآن و حدیث کی غلط تاویلیں اور تحریفات ۲۔

زیر علی زئی جس طرح دین اسلام سے جاہل ہیں ایسے ہی اپنے مسلک سے بھی ناواقف ہیں اور انہیں اپنے گھر کی بھی خبر نہیں کہ وہ جو عقائد علمائے دیوبند کی طرف منسوب کر رہے ہیں

۱۔ "خاتمه اختلاف" (ص ۱۱۵) ۲۔ "بدعیت کے پچھے نماز کا حکم"؛ "ہاتمام الحدیث" حضرت، وغیرہ۔



ہیں وہی عقائد بلکہ ان سے بڑھ کر خود ان کے اپنے اکابر میں بڑی آب و تاب سے موجود ہیں۔  
 غیر کی آنکھ کا تنکا تجھ کو آتا ہے نظر  
 دیکھے غافل اپنی آنکھ کا ذرا شہتیر بھی  
 زیر علیٰ زل کے مذکورہ الزامات کی حقیقت، علمائے دیوبند کا موقف اور خود زیر علیٰ زل  
 کے اپنے اکابر غیر مقلدین کی تصریحات ملاحظہ فرمائیے۔

علمائے دیوبند رحمہم اللہ پر زبیر علی زمی کے  
الزامات کے جوابات

علمائے دیوبند رحمہم اللہ کا عقیدہ و مسلک

علمائے دیوبند رحمہم اللہ کے عقیدہ و مسلک پر اکابر  
غیر مقلد یعنی کی گواہی

زبیر علی زمی اور دوسرے غیر مقلد یعنی کی گستاخانہ زبان



## ﴿۱﴾ عقیدہ وحدت الوجود

زبیر علی زئی کی طرف سے علمائے دیوبند پر لگائے جانے والے الزامات میں پہلا عنوان ”وحدت الوجود“ ہے۔ مناسب معلوم ہوتا ہے کہ زبیر علی زئی کے الزام کے جواب سے پہلے علمائے دیوبند کے ہاں ”وحدت الوجود“ کا مفہوم بیان کیا جائے۔

حضرت مولانا مفتی محمد تقی عثمانی دامت برکاتہم عقیدہ ”وحدت الوجود“ کی حقیقت بیان کرتے ہوئے لکھتے ہیں:

”وحدت الوجود“ کا صحیح مطلب یہ ہے کہ اس کائنات میں حقیقی اور مکمل وجود صرف ذاتِ باری تعالیٰ کا ہے، اس کے سوا ہر وجود بے ثبات، فانی اور نامکمل ہے۔ ایک تو اس لئے کہ وہ ایک نہ ایک دن فنا ہو جائے گا، دوسرے اس لئے کہ ہر شئی اپنے وجود میں ذاتِ باری تعالیٰ کی محتاج ہے، لہذا اشیاء ہمیں اس کائنات میں نظر آتی ہیں، انہیں اگرچہ وجود حاصل ہے، لیکن اللہ کے وجود کے سامنے اس وجود کی کوئی حقیقت نہیں، اس لئے وہ کا عدم ہے۔

اس کی نظیریوں سمجھئے جیسے دن کے وقت آسمان پر سورج کے موجود ہونے کی وجہ سے ستارے نظر نہیں آتے، وہ اگرچہ موجود ہیں، لیکن سورج کا وجود ان پر اس طرح غالب ہو جاتا ہے کہ ان کا وجود نظر نہیں آتا۔

اسی طرح جس شخص کو اللہ نے حقیقت شناس نگاہ دی ہو وہ جب اس کائنات میں اللہ تعالیٰ کے وجود کی معرفت حاصل کرتا ہے تو تمام وجود اسے یقین، ماند، بلکہ کا عدم نظر آتے ہیں، بقول حضرت مجدد برحمنه اللہ:

جب مہر نمایاں ہوا سب چھپ گئے تارے  
تو مجھ کو بھری بزم میں تنہا نظر آیا ۔

۱۔ ”فتاویٰ عثمانی“ ۱/۲۶، مطبوعہ: مکتبۃ معارف القرآن، کراچی۔

مسئلہ وحدت الوجود کا صحیح مفہوم ملاحظہ کر لینے کے بعد اب زیر علی زئی نے علمائے دیوبند کو بدنام کرنے کے لئے اس کا جو غلط مفہوم بیان کیا ہے وہ ملاحظہ کریں۔

چنانچہ زیر علی زئی صاحب لکھتے ہیں:

دیوبندی حضرات اس وحدت الوجود کے قائل ہیں جس میں خالق و مخلوق، عابد و معبد، اور خدا و بندے کے درمیان فرق مٹا دیا جاتا ہے۔

حالانکہ یہ زیر علی زئی کا تعصیب یا تجاذب عارفانہ ہے کہ ”وحدت الوجود“ میں خالق و مخلوق اور عابد و معبد میں فرق نہیں رہتا۔ ورنہ جس عقیدہ وحدت الوجود کو وہ غلط ثابت کر رہے ہیں اسی عقیدہ کے خود ان کے اپنے اکابر بھی قائل ہیں اور اس کو وہ قرآن و حدیث سے مانو زد مانتے ہیں۔

عقیدہ ”وحدت الوجود“ اور غیر مقلدین

مثلاً غیر مقلدین کے محدث اعظم مولانا عبداللہ روپڑی<sup>۱</sup> (مہر ۱۹۶۳ء) ”عقیدہ وحدت الشہود“ اور ”عقیدہ وحدت الوجود“ کو صحیح قرار دیتے ہوئے لکھتے ہیں:

توحید حالی ”وحدت الشہود“ ہے اور توحید الہی ”وحدة الوجود“ ہے۔ یہ اصطلاحات زیادہ تر متأخرین صوفیاء (ابن عربی وغیرہ) کی کتب میں پائی جاتی ہیں۔ متفقہ میں کی کتب میں نہیں۔ ہاں مراد ان کی صحیح ہے۔ توحید ایمانی اور توحید علمی تو ظاہر ہے توحید حالی کا ذکر اس حدیث میں ہے:- آن تَعْبُدَ اللَّهَ كَائِنَ تَرَاهُ فَإِنْ لَمْ تَكُنْ تَرَاهُ فَإِنَّهُ يَرَاكَ۔ یعنی خدا کی اس طرح عبادت کر گویا کہ تو اس کو دیکھ رہا ہے۔ یہ حالت چونکہ اکثر طور پر ریاضت اور مجاہدہ سے تعلق رکھتی ہے۔ اس لئے یہ عقل سے سمجھنے کی شی نہیں ہاں اس کی مثال عاشق و معشوق سے دی جاتی ہے۔ عاشق جس پر معشوق کا تخيیل اتنا غالب ہوتا ہے کہ تمام اشیاء اس کی نظر میں کا عدم ہوتی

۱۔ ”بدعتی کے پیچھے نماز کا حکم“ (ص ۱۵)

ہیں۔ اگر دوسری شی کا نقشہ اس کے سامنے آتا ہے تو محبوب کا خیال اس کے دیکھنے سے جواب ہو جاتا ہے گویا ہر جگہ اس کو محبوب ہی محبوب نظر آتا ہے خاص کر خدا کی ذات سے کسی کو عشق ہو جائے تو چونکہ تمام اشیاء اور آثار اور صفات کا مظہر ہیں اس لئے خدائی عاشق پر اس حالت کا زیادہ اثر ہوتا ہے یہاں تک کہ ہر شے سے اس کو خدا نظر آتا ہے وہ شی نظر نہیں آتی جیسے شیشه دیکھنے کے وقت چہرے پر نظر پڑتی ہے نہ کہ شیشه پر..... اخ ۱۔

اور تو حید الہی (یعنی وحدۃ الوجود) کا صحیح مفہوم بیان کرتے ہوئے مولانا روپڑی لکھتے ہیں:

صحیح راستہ اس میں یہ ہے کہ اگر اس کا مطلب یہ سمجھا جائے کہ سوائے خدا کہ کوئی شی حقیقیہ موجود نہیں اور جو کچھ نظر آ رہا ہے یہ محض توہمات ہیں جیسے ”سوفسٹائی فرقہ“ کہتا ہے کہ آگ کی گرمی اور پانی کی برودت وہی اور خیالی چیز ہے تو یہ سرامگرا ہی ہے۔ اور اگر اس کا یہ مطلب ہے کہ یہ موجودہ انسانی ایجادات کی طرح نہیں کہ انسان کے فنا ہونے کے بعد بھی باقی رہتی ہیں بلکہ ان کا یہ وجود خدا کے سہارے پر ہے اگر ادھر سے قطع تعلق فرض کیا جائے تو ان کا کوئی وجود نہیں۔ تو یہ مطلب صحیح ہے اس کی مثال ایسی ہے جیسے بھلی کا کرنڈ (برقی رو) قمقوں کے لئے ہے۔ گویا حقیقت میں اس وقت بھی ہر شی فانی ہے مگر ایک علمی رنگ میں اس کو سمجھنا ہے اور ایک حقیقت کا سامنے آنا ہے۔ علمی رنگ میں تو سمجھنے والے بہت ہیں مگر حقیقت کا اس طرح سامنے آتا ہے جیسے آنکھوں سے کوئی شی دیکھی جاتی ہے یہ خاص ارباب بصیرت کا حصہ ہے گویا قیامت والی فتا اسوقت ان کے سامنے ہے۔ پس آیت کریمہ: گُلُّ شَنْبِی هَالِكُ إِلَاؤْجَهَ۔ ان کے حق میں نقد ہے نہ ادھار ۲۔

غیر مقلدین کے دیگر اکابرین نواب صدیق حسن خان اور علامہ وحید الزمانؒ وغیرہ بھی عقیدہ وحدت الوجود کو درست و صواب قرار دیتے ہیں ۔ ۱۔

بنابریں علی زمیٰ کا اپنے اکابرین جو بڑے شدوں کے ساتھ عقیدہ وحدت الوجود کو صحیح قرار دے رہے ہیں کو چھوڑ کر علمائے دیوبند پر طعن زمیٰ کرنا اور اس کا غلط مطلب بیان کرنا محض ان کی حماقت اور جہالت ہے۔

اپنا چہرہ اگر تم کبھی دیکھتے پھر کسی میں نہ کوئی کمی دیکھتے ۔

### علامہ ابن عربیؒ اور غیر مقلدین

امام الصوفیاء علامہ ابن عربیؒ (م ۶۳۸ھ) عقیدہ وحدت الوجود کے قائلین میں سے ہیں، ان کی مراد نہ سمجھنے یا ان کی کتب میں بعد کی تحریف کی وجہ سے ان کی مخالفت کی گئی، غیر مقلدین اس میں پیش پیش ہیں اور بعض نہ عاقبت اندیش ان کی تکفیر تک کر دیتے ہیں۔ دور حاضر کے غیر مقلدین بھی اسی روشن پر ہیں مثلاً زبیر علی زمیٰ اور ان کے استاذ طالب الرحمن غیر مقلد ابن عربی رحمہ اللہ کی سخت سخت مخالفت کرتے ہیں اور ان کو کافر تک کہنے سے نہیں چونکتے۔ حالانکہ ان کے اکابرین شیخ ابن عربی رحمہ اللہ کے بڑے مداح ہیں اور ان کو ”خاتم الولایۃ المحمدیۃ“، ”ونیرہ القاب سے یاد کرتے ہیں۔

مثلاً غیر مقلدین کے شیخ الکل مولانا ناذیر حسین دہلویؒ (م ۱۹۰۳ء) کے حالات میں امام خان نو شہرویؒ غیر مقلد (جنہیں مولانا محمد جونا گھڑی غیر مقلد جماعت اہل حدیث کے مقتدر عالم واہل قلم مولانا امام خان صاحب نو شہروی مقیم لاہور سے یاد کرتے تھے ۲)۔ ارقام فرماتے ہیں:

میاں صاحب مرحوم علمائے متقدیں کی بہت عزت کرتے، شیخ مجی الدین ابن

عربی رحمہ اللہ کا نام ”شیخ اکبر“ اور اکثر ”خاتم الولایۃ المحمدیۃ“

۱۔ ”النَّاجُ الْمَكْلُلُ“ (ص ۹۰)، ”بِدِيَةِ الْمَهْدِي“ (ص ۵۰، ۵۱)، ”پکھڑ غیر مقلدین کے ساتھ“ (ص ۱۳۶)

۲۔ ”عَلِيٌّ مُحَمَّدٌ“ (ص ۲۶) (ص ۱۵۱)

کے خطاب کے ساتھ پکارتے۔ اس پر علامہ قاضی بشیر الدین قنوجی (استاد جناب السید نواب صدیق حسن خان صاحب دالم بھوپال) کہ ابن عربی کے اشد مخالفین میں سے تھے، اور ابن عربی رحمہ اللہ کی برتری و بزرگی کے رد دار نہ تھے۔

میاں صاحب سے صرف ”شیخ اکبر“ پر مناظرہ کرنے کے لئے دہلی تشریف لائے، دو ہفتے متواتر گفتگو جاری رہی، مگر میاں صاحب نے شیخ اکبر کا احترام ہاتھ سے نہ جانے دیا، اور آخر کار قاضی صاحب بھی آپ سے متفق ہو گئے۔

اسی طرح علامہ شمس الحق ڈیانوی نے بھی کئی کئی روز شیخ اکبر پر آپ کے ساتھ مناظرہ کیا، اور دوران گفتگو میں ”فصوص الحکم“ پیش کرتے رہے، میاں صاحب نے پہلے تو اور طریقوں سے سمجھایا مگر جب دیکھا کہ آپ کسی طرح نہیں مانتے تو فرمایا کہ ”فتوحاتِ مکہ“، شیخ اکبر کی آخری تصنیف ہونے کی وجہ سے ان کی تمام کتابوں کی ناخ ہے۔ اس پر مولانا شمس الحق حقیقت کو پا کر خاموش ہو گئے۔

مولانا میاں نذرِ حسین دہلوی صاحب کے سوانحِ نگار اور شاگرد مولانا فضل حسین صاحب بہاری لکھتے ہیں:

مولانا میاں نذر صاحب جب ”کتاب رقائق“ کا درس دیتے اور تصوف کے نکات و حقائق بیان فرماتے تو کہتے ”صاحب“، ہمیں یہاں احیاء العلوم دیکھائی دیتی ہے، یہی وجہ ہے کہ آپ طبقہ علماء میں شیخ اکبر حی الدین ابن عربی کو بڑی عظمت کی نگاہ سے دیکھتے تھے، اور فرمایا کرتے تھے شیخ ابن

عربی ”خاتم الولاية المحمدیة“ ہیں ۔

مولانا فضل حسین اس حوالہ کو نقل کرنے کے بعد اس پر اپنا تبصرہ کرتے ہوئے شیخ ابن عربی کے متعلق لکھتے ہیں:

اور حق وہی ہے جو حضرت نے فرمایا اس لئے کہ ظاہری اور باطنی علوم کی اس طرح کی جامعیت انفرادیت اور ندرت سے خالی نہیں ۔ ۲ -

غیر مقلدین کے مجدد اور محقق اعظم نواب صدیق حسن خان<sup>ر</sup> (مر ۱۸۹۰ء) علامہ ابن عربی کی خوبیاں و کمالات بیان کرنے کے بعد فرماتے ہیں:

خلاصہ کلام یہ ہے کہ شیخ ابن عربی کے خوابوں اور کرامتوں کا احاطہ کئی جلدیں میں بھی نہیں ہو سکتا، وہ اللہ کی ایک ظاہری جلت و دلیل اور واضح نشانیوں میں سے ہیں ۔ ۳ -

نیز لکھتے ہیں: میں نے شیخ ابن عربی کی زیارت کی ہے اور کئی بار اس سے تبرک حاصل کیا ہے، آپ کی قبر انوار و برکات کے آثار نمایاں نظر آئے، اور وہاں مشاہدہ کئے جانے والے عظیم احوال سے کوئی منصف مزاج آدمی انکار نہیں کر سکتا ۔ ۴ -

غیر مقلدین کے محدث اعظم مولانا عبد اللہ روپڑی<sup>ر</sup> (مر ۱۹۶۲ء) شیخ ابن عربی اور دیگر صوفیاء کی طرف سے دفاع کرتے ہوئے ارقام فرماتے ہیں:

ابن عربی، رومی، اور جامی کے کلمات اس توحید (وحدة الوجود) میں مشتبہ ہیں۔

اس لئے بعض لوگ ان کے حق میں اچھا اعتقاد رکھتے ہیں بعض برآ۔ ابن تیمیہ

وغیرہ ابن عربی سے بہت بدظن ہیں۔ اسی طرح رومی اور جامی کو کئی علماء برآ

۱ ”الحياة بعد اليممات“ (ص ۱۲۲) ۲ ”الحياة بعد اليممات“ (ص ۱۷۸) ۳ ”النافع المكمل“

(ص ۷۷) بحوالہ: ”کچھ دریغیر مقلدین کے ساتھ“ (ص ۱۳۱) ۴ ایضاً (ص ۱۷۸)

کہتے ہیں مگر میرا خیال ہے کہ جب ان کا کلام محتمل ہے جیسے جامیٰ کا کلام اور نقل ہو چکا ہے اور وہ درحقیقت ابن عربیٰ کا ہے۔ کیونکہ ابن عربیٰ کی کتاب ”عوارف المعارف“ سے ماخذ ہے تو پھر ان کے حق میں سوء ظنی ٹھیک نہیں۔ اسی طرح رومیٰ کو خیال کر لینا چاہیے۔ غرض حتیٰ الوضع فتویٰ میں احتیاط چاہیے جب تک پوری تسلی نہ ہو فتویٰ نہ لگانا چاہیے خاص جب وہ گزر چکے۔ اور ان کا معاملہ خدا کے پر دھوپ کا تواب کرید کی کیا ضرورت؟ بلکہ صرف اس آیت پر کفایت کرنی چاہیے۔ **تِلْكَ أُمَّةٌ قَدْخَلَتْ لَهَا مَا كَسَبُوكُمْ وَلَكُمْ مَا كَسَبْتُمْ وَلَا تُسْأَلُونَ عَمَّا كَانُوا يَعْمَلُونَ ۝**

ترجمہ:- وہ ایک جماعت تھی جو گزر چکی، ان کے واسطے ہے جو انہوں نے کیا اور تمہارے واسطے ہے جو تم نے کیا اور تم سے کچھ پوچھنہیں ان کے کاموں کی۔

مشہور غیر مقلد علامہ وحید نزمان<sup>۱</sup> (م ۱۹۲۰ء) لکھتے ہیں:

اللہ کے سب ولیوں اور اماموں اور مجتہدوں اور دین کے عالموں سے محبت رکھنا چاہیے اور کسی ولی یا امام یا مجتہد یادِ دین کے عالم کی تو ہیں نہ کرنا چاہیے۔ اگرچہ انہوں نے کسی مسئلہ میں خطاب بھی کی ہو تو یوں کہنا چاہیے غفر اللہ لہ، مُنْهُ پھٹ اور زبان دراز لوگ بے ساختہ کلمات ناشائستہ علماء کی نسبت نکال دیتے ہیں اس کا انجام بہت برا ہے۔ ہم کو شیخ ابن عربیٰ سے محبت ہے اور ابن تیمیہ اور شوکانی سے بھی، ابن جوزی سے بھی اور حضرت شیخ عبدال قادر جیلانی سے بھی ہم کسی اگلے عالم کو برآنہیں کہتے۔ اگر ان سے خطا ہوئی ہے تو اللہ تعالیٰ معاف کرنے والا ہے یہی طریقہ اسلام ہے ۲ -

نیز لکھتے ہیں:

۱ ”فتاویٰ اہل حدیث“ (۱/۱۵۵)، (۱/۳۳) ۲ نفایت الحدیث (جلد اول، کتاب ب ص ۳۸)



ہمارے (غیر مقلدین - ناقل) اصحاب میں نواب صدیق حسن خان نے فرمایا کہ شیخ مجی الدین ابن عربی اور شیخ احمد سرہندی کے بارے میں ہمارا عقیدہ ہے کہ دونوں اللہ تعالیٰ کے چیزہ بندوں میں سے ہیں، اور جن اعتراضات کا انہیں نشانہ بنایا گیا ہے ہمیں ان کی کوئی پرواہ نہیں۔ ہمارے اصحاب میں سے علامہ شوکانی بھی اسی طرح کے بزرگ ہیں جنہوں نے بالآخر شیخ ابن عربی کی ندمت سے رجوع کر لیا تھا اور کہا تھا کہ میں نے ”فتوحات مکیہ“، ”کونگور سے دیکھا تو معلوم ہوا کہ ”فصوص“ میں شیخ کے کلام کو صحیح معنی و محمل پر محمول کیا جاسکتا ہے۔<sup>۱</sup>

نیز علامہ وحید الزمان نے شیخ ابن عربی رحمہ اللہ کو علمائے اہل حدیث کا پیشو اقرار دیا ہے ۲۔

غیر مقلدین کے امام العصر مولا نا ابراہیم سیالکوٹی (۱۹۵۶ء) شیخ موصوف کی کتاب ”فصوص الحکم“ سے استدلال کرتے ہوئے لکھتے ہیں:

حضرت شیخ اکبر قدس سرہ ”فصوص الحکم“ میں فرماتے ہیں ۳۔

مولانا فیاض علی صاحب (۱۹۷۴ء) جن کے بارے میں مولانا نذیر احمد رحمانی غیر مقلد نے تصریح کی ہے کہ وہ غیر مقلد عالم تھے ۴، لکھتے ہیں:

شیخ مجی الدین ابن عربی رضی اللہ عنہ جو علمائے ابراہیم اور صوفیاء کبار میں سے ہیں ۵۔

مولانا عبدالسلام مبارکپوری (۱۳۲۲ھ) شیخ ابن عربی کے بارے میں لکھتے ہیں:

صوفی صافی امام مجی الدین ابن عربی ۶۔

۱۔ بدیۃ المہدی (ص ۵۰) ۲۔ لغات الحدیث (ج ۲، کتاب حس ص ۱۳) ۳۔ ” واضح البيان“ (ص ۳۲)

۴۔ ”اہل حدیث اور سیاست“ (ص ۲۱۷) ۵۔ ایضاً (ص ۲۰۸، ۲۰۷) ۶۔ ”سیرت ابنخاری“ (ص ۳۰۹)

قارئین!

اکابرین غیر مقلدین کی ان عبارات میں آپ نے ملاحظہ کر لیا کہ یہ حضرات کس قدر شن  
ابن عربی جو عقیدہ وحدۃ الوجود کے سب سے بڑے علمبردار ہیں، کی تعریف و توصیف میں رطب  
اللسان ہیں اور کس طرح ان کی طرف سے مدافعت کر رہے ہیں اور کتنے بڑے بڑے القاب  
”شیخ اکبر“ اور ”خاتم الولاية المحمدیه“ وغیرہ سے ان کا تذکرہ کر رہے ہیں۔ لیکن  
زبیر علی زئی وغیرہ غیر مقلدین اپنے گھر کی فکر کرنے کی بجائے علمائے دیوبند پر خواہ مخواہ کچڑا چھال  
رہے ہیں۔ چنانچہ زبیر علی زئی لکھتے ہیں:

مسکنہ وحدت الوجود اور ابن عربی کے بارے میں اکابر علمائے دیوبند کی  
تصریحات ”علمائے دیوبندیت“ پر مخفی نہیں ہیں ۔ ۔ ۔

زبیر علی زئی صاحب سے عرض ہے کہ علمائے دیوبند کی فکر چھوڑیں۔ اپنے مذہب کے ان  
بانیوں کی ابن عربی اور وحدت الوجود کی بابت مذکورہ تصریحات ملاحظہ کریں اور پھر ٹھنڈے دماغ  
سے اپنے اس دعویٰ حقاائقیت غیر مقلدیت پر غور و فکر فرمائیں کہ:

”مذہب اہل حدیث ہی حق ہے، اس کے علاوہ باقی تمام مذاہب باطل ہیں  
چاہے وہ دیوبندیوں کا مذہب ہو یا شیعوں خارجیوں کا، والحمد للہ۔ ہمیں تو اپنے  
مذہب کے کمکمل سچا ہونے کا پورا یقین ہے“ ۔ ۔ ۔ ۔

اتنا نہ بڑھا پاکی دامان کی حکایت  
دامن کو ذرا دیکھ، ذرا بند قبا دیکھ

## ﴿۲﴾ مسئلہ "امکان نظیر"

زیر علی زئی کا علمائے دیوبند رحمہم اللہ پر دوسرا اعتراض مسئلہ "امکان نظیر" میں ہے (کہ اللہ تعالیٰ حضرت محمد ﷺ کا ہم مثل اور نظیر پیدا کرنے پر قادر ہیں) اور زیر علی زئی نے اپنی خباثت کا اظہار کرتے ہوئے اس کو گندہ عقیدہ قرار دیا ہے۔ اور یہ باور کرانے کی کوشش کی ہے کہ یہ عقیدہ علمائے دیوبند کا ختراء ہے اور اسی وجہ سے دیوبندی اور بریلوی اختلاف پیدا ہوا۔ چنانچہ لکھتے ہیں:

بریلوی و دیوبندی کا نقطہ آغاز اس وقت شروع ہوا جب دیوبندیوں نے امکان نظیر (یعنی نبی ﷺ کا ہم مثل و نظیر ممکن ہے) کا مسئلہ بھی چھیڑا ہے۔<sup>۱</sup>

## مسئلہ "امکان نظیر" اور غیر مقلدین

زیر علی زئی کا علمائے دیوبند پر یہ سراسر جھوٹ اور بہتان ہے، کیونکہ علمائے دیوبند سے بھی پہلے حضرت مولانا محمد اسماعیل دہلوی شہید رحمہم اللہ (۱۲۲۵ھ) جن کو غیر مقلدین غیر مقلد اور اہل حدیث قرار دیتے ہیں<sup>۲</sup>، بھی اسی نظریہ کے قائل تھے اور ان کے اور مولانا فضل حق خیرآبادی<sup>۳</sup> کے درمیان اس مسئلہ پر کافی بحث مباحثہ ہوا تھا۔ مولانا امام خان نو شہروی<sup>۴</sup> غیر مقلد مولانا شہید کے تذکرہ میں لکھتے ہیں:

صاحب الافتضال علامہ فاضل حق خیرآبادی سے مسئلہ "التدرب العزت حضرت محمد ﷺ سادوسرا پیدا کرنے پر قادر ہے" پر بحثیں ہو رہی ہیں فاضل خیرآبادی رسالت مأب ﷺ جیسا پیدا کرنے پر خداوندارض و سما کو غیر قادر بتاتے جنہیں سیدنا اسماعیل نے اس آیت سے ہمیشہ کے لئے مہر بلب کر دیا۔ اول نیس

۱۔ الحدیث (۲۷:۲۳) ۲۔ ائمہ اوكاروی کا تعاقب (ص ۸) ۳۔ حضرت شاہ محمد اسماعیل شہید رحمہم اللہ تعالیٰ العقیدہ اور خنی المذاہب تھے اس پر علمائے دیوبند کی تحقیقات مطبوعہ ہیں۔ البتہ غیر مقلدین ان کو "غیر مقلد" اور اہل حدیث کہتے ہیں۔ دیکھئے (ترجمہ علمائے حدیث حند) (ص ۲۹/۱۱۲)

الَّذِي خَلَقَ السَّمَاوَاتِ وَالْأَرْضَ بِقَادِرٍ عَلَىٰ أَنْ يُخْلِقَ مِثْلَهُمْ  
بَلِّي وَهُوَ الْخَلَقُ الْعَلِيُّمْ۔

ترجمہ:- جس نے آسمانوں اور زمینوں کو پیدا کیا وہ ایسے ہیں اور آسمان اور اسی  
قسم میں اور زمین پیدا نہیں کر سکتا کیونکہ اس قادر مطلق کے لئے کیا مشکل  
ہے۔

اس شکست کے بعد علامہ خیر آبادی خم ٹھوک کرمیدان میں اتر آئے۔ ۱۔

نیز مولانا نو شہروی کی تصریح کے مطابق علامہ شہید نے مسئلہ "امکانِ نظریہ" کے اثبات  
میں ایک کتاب لکھی ہے جس کو ایک روز میں قلم بند فرمایا تھا اور اسی مناسبت سے اس کا نام "یک  
روزی" رکھا ۲۔

سید امیر احمد فاضلی غیر مقلد نے مولانا شہید رحمہ اللہ کے دفاع میں اور "امکانِ نظریہ"  
کے اثبات میں ایک کتاب لکھی ہے جس کا نام "نقض الباطیل عن الشیخ  
اسماعیل" ۳۔ ہے۔

مذہب غیر مقلدین کے شیخ الکل مولانا مسیاں نذر حسین اور ان کے تلامذہ بھی "امکان  
نظریہ" کے قائل ہیں اور اس شخص کو کافر قرار دیتے ہیں جو اس کا منکر ہے۔ ذیل میں ان کا ایک فتویٰ  
ملاحظہ کریں:-

سوال:- کیا فرماتے ہیں علمائے دین و مفتیان شرع میں اس باب میں کہ زید  
کہتا ہے کہ اللہ تعالیٰ کو قدرت نہیں کہ مثل آنحضرت ﷺ کے پیدا کر سکے، اور  
عمر کہتا ہے کہ اللہ تعالیٰ کو قدرت تو ہے مگر موافق اپنے وعدہ کے پیدا نہ کرے گا۔

ان دونوں میں کون سچا ہے۔ بینوا تو جروا۔

الجواب:- در صورت مرقومہ معلوم کرنا چاہئے کہ زید اپنے قول میں جھوٹا ہے۔

۱۔ "ترجم علمائے حدیث" (ص ۸۰، ۸۱) ۲۔ ایضاً (ص ۹۳) ۳۔ ایضاً (ص ۲۲۵)

اور دعویٰ اس کا خلاف عقائد مسلمین کے ہے۔ اور عمر و اپنے دعویٰ میں سچا ہے اور اعتقاد اس کا موافق عقائد اہل سنت والجماعت کے ہے۔ اور اعتقاد زید کا گمراہی ہے ایسے شخص کو گمراہ اور اہل بدعت سے سمجھنا چاہیے۔ ایسے شخص کے کفر اور عدمِ کفر میں علماء مختلف ہو رہے ہیں، اور قریب کفر کے ہونے میں کچھ شک و شبہ نہیں ہے۔ وَاللَّهُ أَعْلَمُ بِالصَّوَابِ۔

حررہ سید محمد نذرِ حسین عفی عنہ  
اس فتاویٰ پر دیگر علمائے غیر مقدمین خواجہ ضیاء الدین، محمد اسد علی اور حفیظ اللہ کے بھی دستخط ہیں ۔ ۔ ۔

اب زبیر علی زئی صاحب سے ہمارا سوال ہے کہ آپ تو عقیدہ "امکانِ نظریٰ" کو گندہ عقیدہ قرار دے رہے ہیں، اور اس کی وجہ سے علمائے دیوبند کو مطعون کر رہے ہیں۔ لیکن آپ کے اکابر آپ جیسے "منکرِ امکانِ نظریٰ" کو گمراہ اور کافر تک قرار دے رہے ہیں، لہذا آپ کو چاہیے کہ اب یہ "ذہب غیر مقلدیت" کو ترک کر کے اس سے زیادہ ترقی یافتہ کوئی مذہب اختیار کر لیں!

دیدہ باید۔

### ﴿۳﴾ مسئلہ امکان کذب

زیر علی زی صاحب علمائے دیوبند سے دشمنی میں اتنا آگے نکل چکے ہیں کہ وہ ان کے مقابلے میں اہل بدعت اور بریلویوں کی حمایت کرنے میں بھی فخر محسوس کر رہے ہیں۔ چنانچہ مسئلہ ”امکان کذب“ جو علمائے دیوبند اور بریلویوں کے درمیان معرکۃ الآراء مسئلہ ہے، میں بریلوی نقطہ نظر کی حمایت کرتے ہوئے نظر آرہے ہیں۔

مسئلہ ”امکان کذب“ کا سادہ سامفہوم یہ ہے کہ:

اللہ تعالیٰ جس طرح ہر چیز پر قادر ہے، اپنے دیے ہوئے حکم کے خلاف کرنے پر بھی قادر ہے اللہ تعالیٰ کو کوئی مجبور نہیں کر سکتا، اپنی بات کے خلاف کرنا عام حالات میں جھوٹ کہلاتا ہے مگر جب اللہ تعالیٰ ایسا کریں تو اسے جھوٹ نہیں کہہ سکتے اس کا مفہوم سمجھانے کے لئے اس کا عنوان کذب نہیں بلکہ ”امکان کذب“ رکھا جاتا ہے۔

علمائے دیوبند کے استاذِ کل قطب الارشاد حضرت مولانا شیداحمد گنگوہی رحمہ اللہ مسئلہ ”امکان کذب“ کی وضاحت کرتے ہوئے اور علمائے دیوبند کا عقیدہ بیان کرتے ہوئے لکھتے ہیں:

اللہ تعالیٰ اس سے منزہ ہے اور اس کے کلام میں جھوٹ کا شایبہ بھی نہیں جسے کہ خود اللہ تعالیٰ کا ارشاد ہے اور ”اللہ تعالیٰ سے بڑھ کر سچ کہنے والا کون ہے۔“ اور جو شخص کہ یہ اعتقاد رکھے اور زبان سے کہے کہ اللہ تعالیٰ جھوٹ کہتا ہے تو وہ قطعی کافر و ملعون ہے اور کتاب وہ سنت و اجماع امت کے خلاف ہے۔

زیر علی زی مسئلہ ”امکان کذب“ میں بریلویوں کی وکالت میں علمائے دیوبند کے خلاف ہرزہ سراتی کرتے ہوئے لکھتے ہیں:

۱۔ ”نحوی رشیدیہ مع تالیفات رشیدیہ“، ص ۷۶

ان لوگوں کو اس بات سے شرم نہیں آئی کہ امکانِ کذب باری تعالیٰ کا باطل عقیدہ اللہ تعالیٰ سے منسوب کرتے ہیں ۔ ۔

**مسئلہ "امکانِ کذب" اور "غیر مقلدین"**

حالانکہ خود زیرِ علیٰ زلیٰ کو شرم آئی چاہئے کہ جس عقیدہ میں ان کے اپنے اکابر بریلویوں کے مقابلے میں علمائے دیوبند کے ہمتوں ہیں، اسی عقیدہ کو وہ باطل اور گستاخانہ قرار دے رہے ہیں ۔

### شرم مگر تم کو نہیں آتی

غیر مقلدین کے محدث اعظم مولانا عبداللہ روپڑی صاحب<sup>(۱۹۶۳ء)</sup> (۱۹۶۳ء) ایک بریلوی عالم کی عبارت "بعض بد عقیدہ لوگوں کا عقیدہ ہے کہ اللہ تعالیٰ نعوذ باللہ جھوٹ بولنے پر قادر ہے۔" پر تبصرہ کرتے ہوئے لکھتے ہیں:

### مسئلہ "امکانِ کذب"

تبصرہ: صاحب رسالہ کو لکھنا نہیں آتا مقابلہ کا لحاظ کرتے ہوئے یوں لکھنا چاہئے تھا کہ: اللہ تعالیٰ کی ذات جھوٹ بولنے پر قادر نہیں، کیونکہ نقائص و عیوب سے پاک توسب ہی مانتے ہیں اگر کہا جائے کہ "وہ جھوٹ بولنے پر قادر نہیں" یہ نقص اور عیوب ہے اس بناء پر مقابلہ صحیح ہو گیا تو اس کے جواب میں دوسرا فریق کہہ سکتا ہے کہ "جھوٹ پر قدرت نہ رکھنا یہ نقص و عیوب ہے" اس لئے خدا کی ذات کو اس سے پاک مانتا چاہئے۔ اس صورت میں مقابلہ ایک اور چیز میں ہو گیا۔ یعنی جھوٹ پر قدرت رکھنا یا قدرت نہ رکھنا ان دونوں سے کونا "عیوب" اور کونا "کمال" ہے۔ پس صاحب رسالہ کو اس کا فیصلہ کرنا چاہئے تھا۔ تاکہ رسالہ پڑھنے والا کسی نتیجہ پر پہنچتا ویسے لکھنے سے کیا فائدہ؟ اب ہم اس مسئلہ پر روشنی ڈالتے ہیں۔

بریلویہ و دیوبندیہ اور مسئلہ امکانِ کذب:

بریلویہ و دیوبندیہ میں "امکانِ کذب" کے بارے میں بحث چلی تھی یعنی خدا جھوٹ بولنے پر قدرت رکھتا ہے یا نہیں؟ فریقین کی طرف سے اس پر بہت کچھ لکھا تھا جس کی تفصیل کی یہاں گنجائش نہیں۔ مختصر یہ ہے کہ بریلویہ نے یہ کہا کہ "جھوٹ عیب ہے" اور عیب پر قدرت ہوتا اس کے یہ معنی ہوں گے کہ اللہ کی ذات میں عیب ہو سکتا ہے حالانکہ اللہ کی ذات میں عیب ہونا محال ہے۔

دیوبندیہ نے اس کے مقابلہ میں کئی پہلو اختیار کئے ایک یہ کہ جب ایک شی پر ایک مقام میں ایک نتیجہ مرتب ہوا اور دوسرے مقام میں دوسرا تو اس کا مطلب یہ ہوتا ہے کہ اس کی ذات کو کوئی بھی لازم نہیں کیونکہ جوشی ذات کو لازم ہوتی ہے وہ جہاں ذات ہوگی وہاں وہ ہوگی۔ مثلاً ایک ملک کے لوگ "سیاہ" ہیں ایک ملک کے "سفید" ہیں اس سے معلوم ہوا کہ "سیاہی" "سفیدی" انسانیت کی ذات کو لازم نہیں ورنہ سارے سیاہ ہوتے یا سارے سفید ہوتے جب یہ بات سمجھ آگئیں تو اب جھوٹ کو دیکھئے کہ یہ "فی نفسہ" عیب ہے یا نہیں؟ ظاہر ہے کہ فی نفسہ عیب نہیں کیونکہ اگر "فی نفسہ" عیب ہوتا تو شرع اس کو کسی موقع پر مستحسن نہ سمجھتی حالانکہ ابراہیم صلی اللہ علیہ و آله و سلم کے تین جھوٹ مشہور ہیں اور دو شخصوں کے درمیان صلح کرانے کے لئے جھوٹ بولنا جائز ہے۔ ایسے ہی کئی موقع میں جہاں جھوٹ کی اجازت ہے بلکہ کئی دفعہ واجب ہو جاتا ہے۔ جیسے کافر ظالم سے مسلمان بھائی کی جان بچانے کے لئے جھوٹ بولنا جائز ہے۔

۱۔ تشبیہ:- زیرِ علی زلی نے حضرت مولانا قاسم نانوتوی اور حضرت تھانوی رحمہما اللہ تعالیٰ کے دو حوالے نقل کرنے کے بعد ان سے ایک غلط مطلب کشیدہ کرتے ہوئے لکھتے ہیں: یعنی نانوتوی صاحب اور تھانوی صاحب کے نزدیک جھوٹ بولنا مباح ہے۔ (امن او کاڑی کا تعاقب ص ۵۰) حالانکہ کہ یہ علی زلی کا ان حضرات پر بہتان ہے اور =

پس معلوم ہوا کہ عیب ہونا جھوٹ کی ذات کو لازم نہیں تو اس پر قدرت ہونے سے خدا کی ذات میں کوئی نقص بھی نہیں پیدا ہو سکتا۔

دوسرا پہلو دیوبندیہ نے یہ اختیار کیا کہ یہاں یہ دو چیزیں ہیں ایک اللہ تعالیٰ کی صفاتِ ذاتیہ جیسے اللہ کا "حیٰ قیوم"، "سمیع بصیر" ہونا عالم الغیب ہونا وغیرہ اور ایک اللہ تعالیٰ کے افعال جیسے پیدا کرنا، رزق دینا، مارنا، زندہ کرنا، وغیرہ وغیرہ، اور "افعال" ارادہ کے تحت ہوتے ہیں اور جو چیز "ارادہ" سے ہو اس پر قدرت ضروری ہے اور اللہ تعالیٰ کا کلام کرنا بھی اسی قسم سے ہے پس اللہ تعالیٰ کلام پر قادر ہوا۔

کلام کی اقسام:- کلام کی دو قسمیں ہیں سچی اور جھوٹی۔ جو اصل پر قادر ہوتا ہے وہ اس کے افراد پر بھی قادر ہوتا ہے۔ بلکہ اصل پر قادر ہونے کے معنی ہی افراد پر قادر ہونا ہے کیونکہ شئی کا وجود انہی افراد سے ہوتا ہے جیسے صرف انسان خارج میں کوئی شئی نہیں بلکہ زید، عمر و، بکر کا وجود ہی انسانی = ان کی عبارات سے غلط مطلب کشید کرتا ہے۔ لیکن اگر یہ کشید مطلب صحیح بھی باور کر لیا جائے تو اس سے صرف یہی لازم آتا ہے کہ ان کے نزدیک مجبوری میں جھوٹ بولنا مباح ہے۔ لیکن اس کے بال مقابل زیر علی زلی صاحب کے محدث عظیم مولانا روضہ نو مذکورہ بالا بیان میں کئی موقعوں میں جھوٹ بولنے کو واجب کہہ رہے ہیں۔

اب دیکھتے ہیں کہ علی زلی صاحب ان پر کیا نوی صادر کرتے ہیں؟ دید و باید

ع لیکن مشکل بہت پڑے گی برابر کی چوتھے ہے

نیز زیر علی زلی نے علمائے دیوبند کے خلاف ہرزہ سراہی کرتے ہوئے لکھا ہے کہ: ہمیں اہل دیوبند سے یہ شکایت ہے کہ وہ جھوٹ بولتے ہیں (ماہنامہ "الحدیث": ۵۵/۲۲)

حالانکہ غیر مقلدین کے مشہور عالم مولانا اسماعیل سلفی سابق امیر جمیعت اہل حدیث نے یہ اقرار کیا ہے کہ: "حضرات دیوبند گالیاں دینے سے اور جھوٹ بولنے سے محفوظ ہیں"۔ ("تحریک آزادی فکر" ص ۳۲۰)

اب زیر علی زلی صاحب خود ہی فیصلہ کر لیں کہ وہ خود جھوٹ بول رہے ہیں یا یہ مقتدر غیر مقلد عالم؟

ع میں الزام ان کو دیتا تھا قصور اپنا نکل آیا

وجود ہے۔ پس جھوٹ پر قدرت سے کوئی خرابی لازم نہیں آتی۔

تیسرا پہلو یہ ہے کہ جھوٹ "عیب" ہو تو اس سے بچنا کمال ہوگا اور کمال اسی صورت میں ہوگا کہ اس پر قدرت ہو۔ اگر قدرت نہ ہو تو اس سے بچنے کے کچھ معنی ہی نہیں مثلاً کوزے میں پانی نہ ہو تو اس سے بچنے کے کیا معنی "اہل سنت" اس پر متفق ہیں کہ "خیر اور شر کا خالق" خدا ہے، اور اس میں شبہ نہیں کہ "شر" عیب ہے۔ لیکن اللہ کا اس کو پیدا کرنا "عیب" نہیں تو اس سے لازم آتا ہے کہ جھوٹی کلام کرنا بھی اللہ کے لئے عیب نہ ہو۔ چہ جائیکہ اس پر قدرت عیب کی ہو۔

غرض اس قسم کی وجہ بہت ہیں جو "دیوبندیہ" کے نظریہ کو ترجیح دیتے ہیں ۔ ۔ ۔

مولانا روضہ کے اس طویل تبصرہ کے بعد زیر علی زلی صاحب خود فیصلہ کر لیں کہ علمائے دیوبند بے شرم ہیں یا آپ خود؟

ع میں الزام ان کو دیتا تھا قصور اپنا نکل آیا  
نیز غیر مقلد محدث مولانا محمد گوندوی نے یہ بھی تصریح کی ہے کہ:  
”امکان کذب“ سے دفع کذب لازم نہیں آتا ۔ ۔ ۔

لحد از زیر علی زلی کا علمائے دیوبند پر یہ اعتراض بھی ان کے دوسرے اعتراضات کی طرح فضول ہے۔

## ﴿۲﴾ غیر اللہ سے استعانت کا الزام

علمائے دیوبند کا یہ عقیدہ ہے کہ غیر اللہ میں سے کسی کو فاعل مستقل یا قادر بالذات یا مختار بعطائے الہی مان کر اس سے مدد مانگنا شرک ہے البتہ صرف اسباب کے درجہ میں کسی کو مددگار یا مشکل کشا کہنا یا سمجھنا شرک نہیں ہے۔ علمائے دیوبند کا یہ عقیدہ ان کی کتب میں تفصیل کے ساتھ موجود ہے۔

۱۔ مثلاً حکیم الامت حضرت مولانا محمد اشرف علی تھانوی رحمہ اللہ ایک استفتاء کے جواب میں لکھتے ہیں:

جو استعانت و استمداد بالخلوق با عقائد علم و قدرت مستقل مستمد منه ہو شرک ہے، اور جو با عقائد علم و قدرت غیر مستقل ہو مگر وہ علم و قدرت کسی دلیل سے ثابت نہ ہو معصیت ہے، اور جو با عقائد علم و قدرت غیر مستقل ہو اور وہ علم و قدرت کسی دلیل سے ثابت ہو جائز ہے، خواہ وہ مستمد منه ہی ہو یا میت، اور جو استمداد بالاعقائد علم و قدرت نہ ہو مستقل نہ غیر مستقل، پس اگر طریق استمد او مفید ہوت بھی جائز ہے جیسے استمداد بالنار، والماء، والواعات الباریت، ورنہ اغدو ہے۔

یہ کل پانچ فسمیں ہیں، پس استمداد اور واجح مشائخ سے صاحب کشف الارواح کے لئے قسم ثالث ہے اور غیر صاحب کشف کے لئے بعض ان حضرات کے تصور و تذکرے قسم رابع ہے، کیونکہ اچھے لوگوں کے خیال کرنے سے ان کو اتباع کی ہمت ہوتی ہے اور طریق مفید بھی ہے اور غیر صاحب کشف کے لئے قسم خامس ہے۔ (فتاویٰ امدادیہ ج ۵ ص ۳۶۲، ۳۶۵)

نیز حضرت تھانوی رحمہ اللہ فرماتے ہیں: قال اللہ تعالیٰ: إِنَّ تَدْعُوهُمْ لَا يَسْمَعُونَ أَذْعَانَكُمْ وَلَوْسَمْعُوا مَا سَنْجَابُوكُمْ وَيَوْمَ الْقِيَمَةِ يَكْفُرُونَ بِبَشِّرِكُمْ، وَلَا يُنَبِّهُنَّكَ بِشُّنُلٍ خَبِيرٍ۔ اس آیت مبارکہ میں چار جملے ہیں جو نداء مخلوق و استعانت بالخلوق کی شرائط جواز کا فیصلہ کر رہے ہیں، جملہ اولی سے شرائط علم اور ثانیہ سے اشتراط قدرت، اور ثالثہ سے اعتقاد تصرف مستقل کا (کہ فرد ہے شرک کی) اتفاقہ اور رابعہ سے خبر صحیح معتبر عند اهل البصیرۃ سے علم و قدرت کا ثبوت، اور یہی شرائط عقلی بھی ہیں جہاں احمد الشرائط بھی مستفی ہو گا، نداء استعانت ناجائز ہو گا۔ پھر عدم جواز کے مراتب حسب اختلاف اول مختلف ہوں گے کہیں شرک ہو گا کہیں معصیت پھر کہیں خود خفیف ہو گا مگر عوام کے لئے مفسدہ بننے کے سبب شدید ہو جاوے گا، اور یہ سب تفصیل نداء حقیقی یعنی قصد اقبال منادی میں ہے۔ اور نداء مجازی یعنی بعض تذکر یا تحریر وغیرہ میں اگر کوئی مفسدہ نہ ہو جائز ہے ورنہ ناجائز ہے۔... الخ (ایضاً ج ۵ ص ۳۳۲) خود علی زینی نے مفتی محمد حنفی خالد دیوبندی صاحب کا ایک فتویٰ نقل کیا ہے جس کا خلاصہ یہ ہے کہ اصل اور ذات کے اعتبار سے مددگار اور مشکل کشا اللہ تعالیٰ ہے لیکن اسباب کے درجہ میں کسی کو مددگار اور مشکل کشا کہنا جائز ہے۔ زیر علی زینی صاحب اس پر تبصرہ کرتے ہوئے لکھتے ہیں: بعد نہ یہی عقیدہ بریلویوں کا ہے۔ (”بدعتی کے پچھے نماز کا حکم“ ص ۷۱) حالانکہ خود علی زینی ایک =



اب موجودہ غیر مقلدین جو خوف خدا سے بالکل عاری ہیں، علمائے دیوبند کی اس وضاحت کے باوجود ان حضرات کی بعض عبارات اور ان کے چند ذوقیہ اشعار کو لے کر۔ العیاذ باللہ۔ ان کو مشرک اور بد عقیدہ قرار دے کر اپنی عاقبت بر باد کرتے ہیں۔ مثلاً زبیر علی زئی صاحب حضرت حاجی امداد اللہ مہما جرمکی رحمہ اللہ تعالیٰ کے چند اشعار ذکر کرنے کے بعد لکھتے ہیں:

حاجی صاحب نبی کریم ﷺ کو ”مشکل کشا“ کہتے ہیں اور سمجھتے ہیں اور آپ کی وفات کے بعد آپ کو مدد کے لئے پکار رہے ہیں۔ حاجی صاحب کا یہ عقیدہ ”وایاک نستعین“ اور اے اللہ ہم تجھہ ہی سے مدد مانگتے ہیں (الفاتحہ: ۵) کے سراسر خلاف ہے ۔ ۔ ۔

اسی طرح زبیر علی زئی نے دیگر اکابرین (مولانا نانو توی رحمہ اللہ تعالیٰ وغیرہ) کے اشعار اور ان کی عبارات سے یہی تاثر دینے کی کوشش کی ہے کہ ان کا عقیدہ قرآن کے خلاف ہے۔

= منکر حدیث جس نے حضرت لوٹ رض پر الزام لگایا کہ انہوں نے غیر اللہ سے مدد مانگی تھی، کے جواب میں لکھتے ہیں: ما تخت الاسباب مدد مانگنا اور ایک دوسرے کی مدد کرنا شرک نہیں ہوتا۔ شرک تو یہ ہے کہ اللہ تعالیٰ کی صفات خاصہ میں کسی کو شریک کیا جائے یا امورات سے مافق الاسباب مدد مانگی جائے لحدہ منکرین حدیث کی طرف سے سیدنا لوٹ پر شرک کا الزام باطل ہے۔ (”الحدیث“ (۱۸، ۲۲/ ۲۲) اس سے معلوم ہوا کہ زبیر علی زئی بھی علمائے دیوبند کے خلاف وہی پالیسی اختیار کئی ہوئے ہیں جو پالیسی حضرات انبیاء صلی اللہ علیہ وسلم کے خلاف منکرین حدیث کی ہے۔

## علمائے غیر مقلدین اور استعانت غیر اللہ

حالانکہ اس طرح کے اشعار اور عبارات سے اگر زیر علیٰ زمی کے نزدیک علمائے دیوبند بد عقیدہ ہیں تو پھر غیر مقلدین کے اکابرین ان سے بڑھ کر بد عقیدہ ہیں کہ ان کے ہاں یہ سب چیزیں بہت سارے اضافوں کے ساتھ موجود ہیں: چند حوالے پیش قارئین ہیں:-

علامہ وحید ازمان غیر مقلد لکھتے ہیں:

ان خوابوں سے یہ اخذ ہوتا ہے کہ اولیاء اللہ کی ارواح سے بعد موت بھی بحکم و مرضی آئی تصرفات ہوتے ہیں، اور طرح طرح کے فیوض و برکات بھی۔

حضرات صوفیہ کا اس پراتفاق ہے۔ اور اتفاق کے ساتھ بہ تو ازان سے اس قسم کے واقعات منقول ہیں، جن کا انکار نہیں ہو سکتا۔

مگر بعض اہل ظاہر نے جو سخت تشدید اور غلوت کہتے ہیں، ان امور کا انکار کیا ہے اور نیز لکھتے ہیں:

انبیاء اللہ اور اولیاء اللہ سے اُن کی قبروں پر دعا کا سوال کر سکتے ہیں اسی طرح خواب میں اعمال کے انقطاع سے یہ مراد ہے کہ مرنے کے بعد ان کا کوئی عمل نامہ اعمال میں شریک نہیں کیا جاتا نہ یہ کہ وہ کوئی عمل ہی نہیں کر سکتے۔ احادیث صحیحہ سے انبیاء کے عمل بعد از موت ثابت ہیں اور اولیاء اللہ سے بعد از موت بھی طرح طرح کے فیوض اور برکات ہونا متواتر منقول ہے۔ ثابت بنی کی قبر میں جھانکا تو دیکھا کہ وہ نماز پڑھ رہے ہیں۔ حضرت نظام الدین اولیاء اللہ نے اپنی والدہ کی قبر پر جا کر کہا اماں اسی وقت پروردگار کی بارگاہ میں جاؤ اور اس خلجی سلطان کا علاج کراؤ جس نے مجھے تنگ کر دیا ہے۔ یہ واقعہ عصر کے وقت ہوا اور اسی روز مغرب کے بعد سلطان مارا گیا ۔ ۲ -

موصوف نے یہ بھی لکھا ہے کہ:

اس سے یہ بات بدیہی طور پر معلوم ہو گئی کہ جن امور پر مخلوق کو قدرت حاصل ہے ان میں غیر اللہ سے مدد طلب کرنا، پکارنا اور اس کی طرف متوجہ ہونا، اسی طرح ان میں غیر اللہ سے نفع نقصان کا عقیدہ رکھنا شرک اکبر نہیں ہے، نیز غیر اللہ سے اگر نفع اور نقصان کا خیال اس عقیدہ کے ساتھ ہو کہ جو کچھ بھی ہو گا اللہ کی اجازت اور حکم سے ہو تو یہ بھی شرک اکبر نہیں ہے۔

حاشیہ میں لکھتے ہیں:

اور یہ کیسے شرک ہو سکتا ہے جبکہ اللہ جل شانہ کا ارشاد ہے "وَمَا هُنْ  
يُضَارُّنَّ بِهِ بِمِنْ أَحَدٍ إِلَّا يَأْذُنُ اللَّهُ" (اور وہ لوگ اللہ کی اجازت کے بغیر  
اس کے ذریعہ سے کسی کو نقصان نہیں پہنچا سکتے تھے) معلوم ہوا کہ اللہ کے حکم  
سے وہ نقصان پہنچا سکتے تھے۔ اسی "جامع البيان" کے مؤلف نے اپنی تفسیر  
کی ابتداء میں نبی کریم ﷺ سے مدد طلب کی ہے تو اگر غیر اللہ سے مدد طلب  
کرنا مطلقاً شرک ہو تو تفسیر "جامع البيان" کے مؤلف کا مشرک ہونا لازم  
آئے گا۔ پھر کیسے ان کی تفسیر پر اعتماد کیا جائے گا، جبکہ تمام اہل حدیث ان کی  
تفسیر کو معتبر مانتے ہیں۔ ۲

علامہ وحید الزمان "غیر مقلد" غیر اللہ سے مانگنے اور انہیں پکارنے کے جواز پر بحث  
کرتے ہوئے لکھتے ہیں:

أَوْ دُعَاءُ غَيْرِ اللَّهِ تَعَالَى بِغَلَبةِ الْحَبْ وَالْإِسْتَغْرَاقِ دُعَاءُ لِغُوَيَا  
بِمَعْنَى النَّدَاءِ وَتَنْزِيلِ الْغَائِبِ مِنْزَلَةِ الْحَاضِرِ مِثْلُ قَوْلِهِ يَا  
رَسُولُ اللَّهِ أَوْ يَا عَلِيٌّ أَوْ يَا حِيدَرَ الْكَرَارِ أَوْ يَا مَدَارِ أَوْ يَا سَلَارِ أَوْ يَا

محبوب او یا غوث ..... والاستعانة والاستغاثة فی امور

یقدر علیہا العباد بالصالحين من الاموات کالانبياء

والاولیاء ..... فهذا او امثاله لا یخرج المؤمن الاسلام ۔ ۔ ۔

اسی طرح غلبہ محبت یا استغراق کی کیفیت میں اللہ کے سوا کسی کو پکارا اور  
غائب کو حاضر کے درجہ میں سمجھا گیا مثلاً یا رسول اللہ، یا حیدر، یا علی، یا مدار،  
یا سالار، یا محبوب، یا غوث جیسے الفاظ کہے ..... یا ان امور میں غیر اللہ  
سے مدد طلب کی جن پر اللہ کے نیک بندے قادر ہوتے ہیں ..... تو یہ  
اور اس طرح کی دوسری چیزیں آدمی کو خارج ازاں اسلام نہیں کرتی ہیں ۔

غیر مقلدین کے شیخ الکل مولانا میاں نذر یہ حسین صاحب ”لکھتے ہیں کہ:  
ہاں اگر کبھی غلبہ محبت کی بنابر یا رسول اللہ، یا غوث الاعظم زبان سے نکل  
جائے تو جائز ہے ۔ ۔ ۔

غیر مقلدین کے محقق اعظم نواب صدقیق حسن خان اپنی کتاب ”التاج المکمل“  
میں ذکر کردہ بزرگوں کے بارے میں لکھتے ہیں کہ:

اگرچہ یہ لوگ کمیت میں کم کیفیت میں تاہم کمیت میں بہت زیادہ ہیں اس لئے کہ  
یہی لوگ کامل مددکاذر یعنیہ ہیں ۔ ۔ ۔

نیز نواب صاحب کے ایک طویل قصیدہ کے چند اشعار ملاحظہ فرمائیے:

ع یاسیدی یا عروتی و سیلتی ..... و یاعدتی فی شدة و رخائی

قد جئت بابک ضارع امتضرعا ..... متاوهابننفس الصعداء

مالئی و رائق مستغاث فارحمنی ..... یار حمة للعالمین بکائی

۱ ”بُدْيَةُ الْمُهَدِّى مِنَ النَّقْهِ الْمُحَمَّدِى“ (ص ۱۶) ۲ ”فَلَوْا نَذْرِيَةً“ (۱/۱۳۳) ۳ ”الْتاج  
المکمل“ (ص ۲۰)



ترجمہ اشعار:- اے میرے آقا! اے میرے سہارے اور وسیلہ! اور اے خوشحالی و بدحالی میں میری متاع! میں روتا گھر گھڑا تا اور شھنڈی آئیں بھرتا آپ کے در پر آیا ہوں! آپ کے علاوہ میرا کوئی فریادرس نہیں! سو، اے رحمت للعالمین! میری گریہ وزاری پر حم فرمائے۔

نواب صاحب اپنے ان اشعار میں نبی کریم ﷺ سے مدد مانگ رہے ہیں اور صاف تصریح کر رہے ہیں کہ: آپ کے علاوہ میرا کوئی فریادرس نہیں۔

”غیر مقلدین“ غیر اللہ سے مدد مانگنے میں ایسے غلوکاشکار ہوئے ہیں کہ خود اپنے اسلاف کو بھی حاجت رو امشکل کشا بنادیا نواب صدیق حسن خان ”غیر مقلد“ کے اشعار ملاحظہ ہوں:

شیخ سنت مددے ..... قاضی شوکانی مددے ۲۔

اب زیر علی زلی کوان اشعار میں کوئی خرابی نظر نہیں آرہی لیکن اکابرین دیوبند کی کلام میں تنکا بھی ان کو شہیر نظر آتا ہے۔ چنانچہ حضرت نانو توی صاحب کے اشعار پر تبصرہ کرتے ہوئے علی زلی صاحب لکھتے ہیں:

ان اشعار میں نانو توی صاحب یہ عقیدہ بتا رہے ہیں کہ نبی کریم ﷺ کے سوا کوئی بھی نانو توی صاحب کا حامی کا رہیں ہے لہذا وہ نبی ﷺ کو مافوق الاصاب پکار رہے ہیں ..... اخ ۳۔

کاش! علی زلی صاحب دیگر لوگوں پر کچڑا چھالنے سے پہلے اپنے اکابر کی یہ عبارات اور ان کے کہے گئے یہ اشعار دیکھنے کی زحمت گوارا کر لیتے تو ممکن ہے کہ وہ اس طرح کے فتویٰ سازی اور چیلنج بازی کا مظاہرہ نہ کرتے۔ اسی موقع کے لئے کہا گیا ہے۔

اے چشم اشکبار ذرا دیکھنے تو دے  
ہوتا ہے جو خراب وہ میرا ہی گھر نہ ہو



وظیفہ ”یا عبد القادر شیئاللہ“<sup>۱</sup> اور غیر مقلدین زبیر علی زمی صاحب نے حضرت مولانا محمد انور شاہ صاحب کشیری رحمہ اللہ کے تذکرہ میں طنز آیہ بھی لکھا ہے کہ آپ یا عبد القادر جیلانی شیئاللہ کے بھی قائل تھے۔<sup>۲</sup> حالانکہ خود زبیر علی زمی کے اکابرین بھی اس کو جائز کہتے ہیں۔ چنانچہ مولانا دادا غزنوی رحمہ اللہ سابق امیر جماعت اہل حدیث پاکستان کے حالات میں لکھا ہے کہ:

۱۹۵۳ء کی تحریک ختم نبوت میں مولانا غزنوی پر جب مقدمہ چلا تو عدالت میں جسٹس منیر نے آپ سے سوال کیا کہ کیا آپ ”یا شیخ عبد القادر جیلانی شیئاللہ“ کہنے والے کو مشرک قرار دیتے ہیں۔ مولانا غزنوی نے فرمایا: اس کا انحصار کہنے والے کی نیت پر ہے ہر اس شخص کو جو یہ الفاظ زبان سے نکالتا ہے مشرک نہیں قرار دیا جاسکتا بھی آپ نے یہ الفاظ زبان سے نکالے مگر آپ کو مشرک نہیں کہا جائے گا۔<sup>۳</sup>

پس جب خود غیر مقلدین کے نزدیک بھی صحیح نیت کے ساتھ یہ وظیفہ پڑھنا جائز ہے تو پھر کامیابی دیوبند پر اعتراض کرنا فضول ہے۔ حالانکہ زبیر علی زمی کے مددوح مولانا ارشاد الحق اثری نے علمائے دیوبند سے بحوالہ ”امداد الفتاوی“ (۹۲/۲) نقل کیا ہے کہ یہ وظیفہ صرف صحیح العقیدہ اور سلیم افہم شخص کے لئے جائز ہے۔<sup>۴</sup>

۱ ”اعداد رکعات قیام رمضان“ (ص ۵۶) ۲ ”نقوش عظمت رفتة“ از مولانا محمد اسحاق بھٹی غیر مقلد (ص ۵۸، ۵۶)، ”غزوی خاندان“ از عبد الرشید عراقی غیر مقلد (ص ۱۰۷) ۳ تو پنج الکاوم (۱/۳۰۲)

## ﴿۵﴾ ”جہمیہ“ و ”مرجحہ“ کی موافقت کا الزام

زیرعلیٰ زلیٰ کا علامے دیوبند پر پانچواں الزام ”جہمیہ“ اور ”مرجحہ“ کی موافقت ہے حالانکہ علامے دیوبند بحمد اللہ نہ ”جہمیہ“، ہیں نہ ”مرجحہ“ علامے دیوبند ”اہل السنۃ والجماعۃ“ کے مسلک اعتدال کے ترمان ہیں۔

زیرعلیٰ زلیٰ نے ”جہمیہ“ اور ”مرجحہ“ کی موافقت کے عنوان کے ذیل یہ ثابت کرنے کی کوشش کی ہے کہ علامے دیوبند ”جہمیہ“ کی طرح صفات باری تعالیٰ میں تاویلات کرتے ہیں، اور ”مرجحہ“ کی طرح ایمان میں زیادتی و نقصان کے قائل نہیں ہیں۔ نیز وہ ”جہمیہ“ کے فرقہ ”ملتزمہ“ کی طرح خدا کو ہر جگہ موجود مانتے ہیں ۔

”غیر مقلدین“ کی ”جہمیہ“، ”مرجحہ“، ”شیعہ“ سے موافقت زیرعلیٰ زلیٰ صاحب سے ہمیں یہ لگتا ہے کہ وہ اپنے گھر کی فلک رکنے کی بجائے دوسروں پر یقچڑا چھاتے ہیں۔ خود اپنی جماعت کی طرف نظر اٹھا کر دیکھنے کی کبھی تکلیف گوار نہیں کرتے کہ یہ نام نہاد اہل حدیث جماعت خود کتنے اہل بدعت فرقوں کی آراء و افکار کا مجموعہ ہے۔

مولانا عبدالعزیز<sup>ؒ</sup> غیر مقلد سابق سیکرٹری اہل حدیث ہند اس نام نہاد اہل حدیث جماعت پر تبصرہ کرتے ہوئے لکھتے ہیں:-

آہ ! آج اہل حدیث کی حالت یہ ہے کہ جو شخص مذہب اہل حدیث میں معتزلہ و متكلمین کی تاویلات و تحریفات کی آمیزش کر کے اس کو اہل حدیث کی طرف سے پیش کرے اس کے لئے کوئی ملامت نہیں ہے، جو شخص صحابہ کرام کی تفسیر چھوڑ کر ابو مسلم معتزلی کی تفسیر کو اپنی کتاب کے لئے مایہ ناز سمجھتا ہو اس پر کوئی انکار نہیں ہے، جو شخص صحابہ کرام، تابعین و تابعوں تابعین اور محمد شین کے

۱۔ ملخصاً: ”بدعیٰ کے پیچے نماز کا حکم“ (ص ۱۸، ۱۹)

مسک کے خلاف صفات باری تعالیٰ میں معترزلہ اور متنکلمین کی تاویلات کو راجح کرتا ہوا سماں کے لئے کوئی زجر و تونخ نہیں ہے۔ اپنی ابتداء اور موجودہ حالات کو دیکھتے ہوئے بے ساختہ زبان سے نکلتا ہے:

یادل پر کوئی زخم نہ تھا جز نمودار غیاب بڑھ گیا ہے کہ ناسور ہو گیا ۔

نیز موصوف لکھتے ہیں:

آج جماعت اہل حدیث ایک جسم بلا روح رہ گئی بلکہ جسم کہتے ہوئے بھی قلم رکتا ہے، آج ہم میں تفرق و تشتت کی یہ حالت ہے کہ شاید ہی کسی جماعت میں اس قدر اختلاف و افتراق ہو۔ مذہبی احساسات و عقائد کی پختگی کا عشر عشیر بھی نظر نہیں آتا ۔ ۲ -

اسی طرح موصوف نے اپنی جماعت کے علماء کے بارے میں تصریح کی ہے کہ ان لوگوں کو شرم کرنے چاہیے جو اپنے آپ کو اہل حدیث کہتے ہیں اور تقریروں میں جب مذہب اہل حدیث بیان کرتے ہیں تو حدیث نبوی کی تشریع کرتے ہوئے خاص طور پر لکڑی کی چپٹی بنائیں کر دھلاتے ہیں کہ یہ سیدھی چپٹی مذہب اہل حدیث ہے جو صحابہ کرام تابعین ائمہ دین کے وقت سے برابر چلا آتا ہے اور یہ شہری چپٹیاں دوسرے فرقے والے ہیں جو اسلام کے عہد مبارک اور صدر اول کے بعد ظاہر ہوئے لیکن جب عمل کا وقت آتا ہے تو وہی لوگ صحابہ کرام اور ائمہ حدیث کا مسلک چھوڑ چھاڑ کہیں متنکلمین کی خوشہ چینی کرتے ہیں، کہیں معترزلہ، جہنمیہ کی تقلید کرتے ہیں، اور کہیں متاخرین مقلدین کے درپر کاسہ گدائی لئے کھڑے ہوتے ہیں۔ شرم! شرم!

! شرم ۔ ۳ -

اللہ ان لوگوں کے ساتھ ہے، ہم اس کی تاویل میں تکلف نہیں کرتے جیسا کہ ہمارے غیر کرتے ہیں کہ اس سے مراد علم ہے کیونکہ یہ ایک تاویل ہے جو مذاہب خلف کے مخالف ہے۔ اور صحابہ و تابعین اور تنع تابعین کے بھی بالکل خلاف ہے۔ جب تو سلامتی کے راستہ پر پہنچ گیا۔ جس کا ہم نے ذکر کیا ہے تو اس سے آگے نہ گزر لے۔

مولانا شناء اللہ غیر مقلد مذکورہ حوالہ پر تبصرہ کرتے ہوئے لکھتے ہیں:

اس عبارت کا مطلب صاف ظاہر ہے کہ امام شوکانیؒ نہ تو استواء کی تاویل کرتے ہیں اور نہ معیت خداوندی کی تاویل کے قائل ہیں بلکہ ہر قسم کی تاویل پر صحابہ اور سلف صالحین کے مذاہب کے خلاف بتاتے ہیں۔ یعنی ان کے نزدیک ہو معکوم کی تاویل علم کے ساتھ کرنے والے مذاہب سلف کے ایسے ہی مخالف ہیں جیسے وہ لوگ جو استواء علی العرش کی تاویل کرتے ہیں۔<sup>۱</sup>

(۲) نواب صدیق حسن خان صاحب<sup>۲</sup> (م ۱۸۹۰ء) جن کے متعلق مولانا امرتری لکھتے ہیں:

ہندوستان کے نامور سلفی اہل حدیث مصنفین میں سے مولانا نواب صدیق حسن صاحب بھوپالی مشہور ترین ہیں۔<sup>۳</sup> نواب صاحب موصوف کا اس مسئلہ میں مولانا شناء اللہ امرتری غیر مقلد کے قلم سے ایک مترجم اقتباس ملاحظہ فرمائیے:

ہمارے نزدیک راجح بات یہ ہے کہ استواء علی العرش اور اللہ کا آسمان پر ہونا اور مخلوق سے مباش ہونا اور اس کا قرب اور معیت اور جو بھی صفات آئیں۔ کیفیت بتانے اور علم و قدرت کے ساتھ تاویل کرنے کے بغیر ظاہر پر جاری ہیں۔ کیونکہ تاویل کرنے کی کوئی دلیل شرعی وارد نہیں ہوئی۔<sup>۴</sup>

۱۔ ”رسالہ التحف فی مذاہب السلف“ (ص ۱۲، ۱۳) ۲۔ ”منظالم روپڑی“ (ص ۱۳) ۳۔ ایضاً

۴۔ ”کتاب الجوانی والصلات“ ۲۶۲



مولانا امرتسری اس پر تبصرہ کرتے ہوئے لکھتے ہیں:

میں کہتا ہوں کہ یہ عبارت قاضی شوکانی کی عبارت سے بھی واضح تر ہے۔

مطلوب اس کا وہی ہے کہ خدا تعالیٰ جیسا کہ عرش پر ہے دیسا ہی زمین پر ہے۔

رہایہ امر کہ کیسے ہے۔ سو یہ سوال کیفیت سے ہے جو حوالہ بخدا ہے ۱۔

اسی طرح مولانا امرتسری نے جماعت غیر مقلدین کے وکیل اعظم مولانا محمد حسین بٹالوی<sup>۱</sup> کی تائید سے علامہ محمد بن علی شوکانی سے بھی یہی عقیدہ نقل کیا ہے ۲۔

خود مولانا امرتسری غیر مقلد اپنا عقیدہ بیان کرتے ہوئے لکھتے ہیں: ر

میں خدا کی صفت قرب و معیت کو اور اللہ تعالیٰ کا آسمانوں اور زمینوں میں ہونا

بلا تاویل یقین کرتا ہوں ۳۔

اب جس عقیدہ کو یہ اکابرین غیر مقلدین حق کہہ کر اس پر جمع ہوئے ہیں اور اس کو سلف صالحین کا مسلک قرار دے رہے ہیں، علی زمین اس عقیدہ کو باطل باور کر کے علمائے دیوبند کو اس کا الزام دے رہے ہیں۔

ع برعیں عقل و دانش بباید گریست

## (۲) ایمان میں کمی و زیادتی

زبیر علی زئی نے دھوکہ دیتے ہوئے ایمان میں زیادتی اور کمی کے مسئلہ کو صرف "مرجحہ" کا مسلک قرار دیتے ہوئے علمائے دیوبند پر تنقید کی ہے، حالانکہ اہل السنّۃ والجماعۃ کے کئی جلیل القدر ائمہ بھی اسی کے قائل ہیں اور اس بابت حنفیہ اور مرجحہ کے درمیان آسان اور زیمن کا فرق ہے۔ باقرار علمائے غیر مقلدین حنفیہ کے مسلک کی تائید میں قرآن و حدیث سے دلائل موجود ہیں۔ چنانچہ مولانا ابراہیم سیالکوٹی صاحب<sup>ؒ</sup> ارقام فرماتے ہیں:

ایمان میں کمی یا بیشی کے مسئلہ کا مدار ایمان و اعمال صالحہ کی درمیانی نسبت ہے اس کے متعلق علمائے اسلام میں اختلاف ہے جس کی تفصیل امام نووی نے شرح صحیح مسلم میں اور حافظ ابن حجر رحمہ اللہ نے شرح صحیح بخاری میں لکھ دی ہے । ۔

نیز لکھتے ہیں:

جس امر میں بزرگانِ دین کا اختلاف ہو۔ اس میں ہم جیسے ناقصوں کا محکمہ کرنا بڑی بات ہے۔ لیکن چونکہ بزرگوں سے حسن تادب کی وجہ سے ہمارا فرض ہے کہ ان کے کلام کے صحیح مجمل بیان کر کے ان سے الزام و اعتراض کو دور کریں۔ اور مخفی اپنی شخصی رائے سے نہیں بلکہ بزرگوں ہی کے اقوال سے جو قرآن و حدیث سے مستبط ہیں۔ جس کی تفصیل مختصر ایہ ہے کہ اعمال کے جزو ایمان ہونے یا نہ ہونے یعنی داخل ماہیت ایمان ہونے یا نہ ہونے کی بناء پر ایمان و اسلام کی درمیانی نسبت کے سمجھنے پر ہے کہ ہر دو ایک ہیں یا ان میں کچھ اختلاف ہے۔ اور اس امر میں ائمہ دین میں جو اختلاف ہے وہ معلوم علماء ہے۔ جیسے امام نووی نے شرح صحیح مسلم میں اور حافظ ابن حجر رحمہ اللہ

نے اور علامہ عینی رحمہ اللہ نے بھی شرح صحیح بخاری نہایت بسط سے بیان کر دیا ہے۔ اس کے مطالعہ سے صاف معلوم ہو سکتا ہے کہ ہر فریق کے پاس قرآن و حدیث سے دلائل ہیں۔ پس کسی فریق کو بھی ملامت نہیں کر سکتے ۔ ۔ ۔

اس پر حاشیہ میں لکھتے ہیں:

خاکسار نابکار کہتا ہے کہ ایمان بحسب لغت تصدیق کو کہتے ہیں جو دل کا کام ہے..... اخ

نیز مولانا سیالکوٹی حضرت امام اعظم رحمہ اللہ اور آپ کے تلامذہ پر ارجاء کی تہمت کا جواب دیتے ہوئے لکھتے ہیں:

بعض مصنفین نے سیدنا امام ابوحنیفہ رحمہ اللہ کو بھی رجال مرجحہ میں شمار کیا ہے۔ حالانکہ آپ اہل السنۃ کے بزرگ امام ہیں۔ اور آپ کی زندگی اعلیٰ درجے کے تقویٰ اور تورع پر گزری۔ جس سے کسی کو بھی انکار نہیں۔

ارجاء اور امام ابوحنیفہ رحمہ اللہ:

بے شک بعض مصنفین نے (خدا ان پر رحم کرے) امام ابوحنیفہ رحمہ اللہ اور آپ کے شاگردوں امام ابو یوسف، امام محمد، امام زفر اور امام حسن بن زیاد رحمہم اللہ کو رجال مرجیہ میں شمار کیا ہے۔ جس کی حقیقت کونہ سمجھ کر اور حضرت امام صاحب مددوح کی طرز زندگی پر نظر نہ رکھتے ہوئے بعض لوگوں نے اسے خوب اچھا لایا ہے۔ لیکن حقیقت رس علماء نے اس کا جواب کئی طریق پر دیا ہے ۔ ۔ ۔

پھر اس کے بعد موصوف نے بڑی تفصیل اور مستند حوالہ جات سے آپ پر اور آپ کے تلامذہ پر اس الزام کو رفع کیا ہے اور یہ ثابت کیا ہے کہ آپ کے مسلک اور فرقہ مرجحہ کے مسلک میں بہت فرق ہے۔ جس کا خلاصہ یہ ہے کہ مرجحہ کے نزدیک جس شخص نے زبان سے اقرار کر لیا اور

۱۔ "تاریخ اہل حدیث" (ص ۸۸) ۲۔ "تاریخ اہل حدیث" (ص ۷۷-۷۸)



دل سے تصدیق کر لی اس کوئی معصیت بالکل ضرر نہ دے گی۔ اور آپ اور دیگر بعض ائمہ اہل سنت و الجماعت کا یہ مسلک ہے کہ عمل ایمان کی جز نہیں مگر تواب و عتاب اس پر مرتب ہوتا ہے ۔ ۔ ۔ اور آخر میں مولانا نے بحوالہ حضرت شاہ ولی اللہ رحمہ اللہ اور نواب صدیق حسن خان رحمہ اللہ غیر مقلد مر جھہ کی دو قسمیں بیان کی ہیں۔

(۱) مر جة البدعیة (۲) مر جة السنۃ (جو مسلک ائمہ اہل سنت و الجماعت کی طرف منسوب ہے) اور یہ وضاحت کی ہے کہ حضرت شیخ عبدالقاد رجیلانی رحمہ اللہ نے اصحاب ابی حنیفہ رحمہ اللہ کو ”مر جھہ“ کی جس قسم میں شمار کیا ہے اس سے مراد قسم ثالثی ہے ۔ ۔ ۔

جن ائمہ کے نزدیک ایمان قول اور عمل کا نام ہے اور ایمان کم اور زیادہ ہوتا ہے، ان میں امام بخاری بھی ہے۔ مولانا عبد السلام مبارکبوری غیر مقلد آپ کے نظریہ کار دکرتے ہوئے لکھتے ہیں:

ہم یہ مانتے ہیں کہ امام بخاری رحمہ اللہ کو لا ایمان قول و عمل، میں خاص قسم کا کہ اور تشدید تھا جس کی شہادت صحیح بخاری کی کتاب الایمان سے بھی ملتی ہے ۔ ۔ ۔

### ﴿۳﴾ صفاتِ باری تعالیٰ میں جائز تاویلات

زبیر علی زلی نے ”مرجحہ“ اور ”جهنمیہ“ کی موافقت کے ذیل علمائے دیوبند رحمہم اللہ پر جو تیسرا الزام لگایا ہے وہ صفاتِ باری تعالیٰ میں (جاز) تاویلات کرنا ہے، اور اس کی وجہ سے انہوں نے علمائے دیوبند کو جہنمیہ فرقہ کا مذہب اختیار کرنے کا طعنہ دیا ہے ۔ - حالانکہ یہ زبیر علی زلی کی جھالت ہے ورنہ خود ان کے اپنے علماء نے بھی صفاتِ باری تعالیٰ میں جائز تاویلات کرنے کو درست کہا ہے اور اس کو صحابہ کرام ﷺ اور اہل حدیث کا مذہب قرار دیا ہے۔ ذیل میں مسئلہ صفاتِ باری تعالیٰ کی تاویل کے بارے میں علامہ شوکانی رحمہ اللہ غیر مقلد کی ایک عبارت کا ترجمہ مولانا ابراہیم سیالکوٹی غیر مقلد کے قلم سے ملاحظہ کریں۔

چنانچہ علامہ شوکانی فرماتے ہیں:

اس قسم میں (آیات صفات کی تاویل میں) علمائے امت کے تین مذہب ہیں۔ (اول) یہ کہ ان میں تاویل کو کوئی دخل نہیں بلکہ ان کو ان کے ظاہر پر جاری کیا جاوے اور ان میں سے کسی کی بھی تاویل نہ کی جائے۔ اور یہ قول مشہدین کا ہے۔ (دوسرا) یہ کہ ان کی کوئی تاویل تو ضرور ہے لیکن اس تاویل سے رکے رہتے ہیں اور اس کے ساتھ یہ بھی اعتقاد رکھتے ہیں کہ اللہ تعالیٰ تشییہ (کسی کی طرح ہونے) اور تعطیل (صفات سے معطل و خالی ہونے) سے پاک ہے۔ بدیک قولِ الہی ”وَمَا يَعْلَمُ تَأْوِيلُهُ إِلَّا اللَّهُ“ ابن برہان نے کہا سلف کا یہی قول ہے۔ (اور تیسرا مذہب یہ ہے) کہ یہ آیات قابل تاویل ہیں، ابن برہان (مذکور) نے کہا ان مذہب (مذکورہ بالا) میں سے پہلا مذہب یعنی تشییہ تو باطل ہے اور دوسرے دونوں صحابہ سے منقول ہیں۔ اور یہ تیرا

مذہب یعنی تاویل والا حضرت علی اور ابن مسعود اور ابن عباس اور امام المؤمنین

حضرت ام سلمہ رضی اللہ عنہم اجمعین سے منقول ہے اور -

اس کے بعد مولانا سیاکلوٹی صاحب اپنی رائے کا اظہار یوں کرتے ہیں:-

بعض لوگوں کا خیال اب بھی ہے اور پہلے بھی رہا ہے کہ اہل حدیث مطلقًا (صفاتِ باری تعالیٰ کی) تاویل کے قائل نہیں ہیں۔ لیکن ان کی یہ رائے مسلمہ صفات کو تفصیلانہ سمجھنے اور ائمہ اہل حدیث کی تصریحات و تشریحات کو نہ جانے کے سبب ہے۔ بلکہ صفات فعل میں جہاں کوئی قطعی دلیل عقلی یا اعلیٰ پر مجبور کرے وہاں اہل حدیث بھی تاویل کرتے ہیں ۔۔۔

نیز اس بابت حافظ ابن حزم رحمہ اللہ اور امام یہنی رحمہ اللہ وغیرہ کے حوالے ذکر کرنے کے بعد لکھتے ہیں:-

ان پر دو ائمہ اہل حدیث کی تصریحات سے صاف ثابت ہو گیا کہ اہل حدیث کو تاویل سے بہر صورت انکار نہیں۔ بلکہ وہ صرف ان باطل تاویلیوں سے انکار کرتے ہیں ..... الخ ۳۔

پس جب خود غیر مقلدین کے اپنے اکابر اقرار کر رہے ہیں کہ صفاتِ باری تعالیٰ میں جائز تاویل کرنے کا مذہب بعض صحابہ کرام کا بھی ہے اور خود اہل حدیث کو بھی اس سے انکار نہیں تو پھر اگر علمائے دیوبند نے یہ لکھ دیا کہ صفاتِ باری تعالیٰ کی جائز تاویل کرنا بھی درست ہے تو اس پر علی زمیں صاحب وغیرہ کا ان کے خلاف طوفان بد تمیزی برپا کرنا چہ معنی دارد؟

۱ "ارشاد الفحول" (ص ۱۶۲) بحوالہ "تاریخ اہل حدیث" (ص ۳۱۸) ۲ "تاریخ اہل حدیث" (ص ۳۲۲)

۳ ایضاً (ص ۳۲۶)

الحاصل:- علی زنی صاحب جن تین مسائل (۱) اللہ ہر جگہ موجود ہے، (۲) ایمان میں کمی بیشی نہیں ہوتی اور (۳) صفاتِ باری تعالیٰ کی جائز تاویل درست ہے۔ کی وجہ سے علمائے دیوبند پر ”جهنمیہ“ اور ”مرجحہ“ کی موافقت کا الزام لگایا ہے ان تینوں مسائل کو غیر مقلدین اکابر بھی درست قرار دے رہے ہیں اور وہ خود بھی اسی عقیدہ کے قائل ہیں۔

لہذا علی زنی صاحب کو چاہیے کہ علمائے دیوبند پر بدعتی ہونے کا فتویٰ دائر کرنے سے پہلے اپنے اکابر کی خبر لے۔ دیدہ باید  
 دوسروں پر طعن کرتے ہو اپنے گھر کی خبر نہیں  
 تم سا احمق تو دنیا میں کوئی بشر نہیں

## ﴿۲﴾ اکابر پرستی اور غلو کا الزام

علمائے دیوبند اپنے اسلاف، اکابر سے عقیدت، محبت اور اتباع کو سرمایہ دارین سمجھتے ہیں اور قرآن و سنت کے سمجھنے میں اکابر کی تعلیمات کے اتباع کو اہمیت دیتے ہیں حضرت مولانا قاری محمد طیب صاحب رحمہ اللہ عہدتم مدارالعلوم دیوبند لکھتے ہیں:

حاصل یہ ہے کہ اولیاء کرام، صوفیاء عظام کا طبقہ مسلک علمائے دیوبند کی رو سے امت کے لئے روحِ رواں کی حیثیت رکھتا ہے جن سے اس امت کی باطنی حیات وابستہ ہے جو اصل حیات ہے اس لئے علمائے دیوبندان کی محبت و عظمت کو ایمان کے تحفظ کے لئے ضروری سمجھتے ہیں مگر غلو کے ساتھ اس محبت و عقیدت میں انہیں ربویت کا مقام نہیں دیتے، ان کی تعظیم شرعاً ضروری سمجھتے ہیں لیکن اس کے معنی عبادت کے نہیں لیتے کہ انہیں یا ان کی قبروں کو سجدہ و رکوع و طواف و نذر یا مانت، یا قربانی کا محل بنالیا جائے ۔ ۔ ۔

## غیر مقلدین کی اکابر پرستی اور غلو

زیرِ علیٰ زلی صاحب نے علمائے دیوبند پر الزمگاری کرتے ہوئے لکھا ہے کہ دیوبندی حضرات اپنے اکابر کے بارے میں سخت غلو کرتے ہیں ۔ ۔ ۔

علمائے دیوبند کا موقف تو حضرت مولانا قاری محمد طیب صاحب عہدتم مدارالعلوم دیوبند<sup>1</sup> کے حوالہ سے مذکور ہوا ہے اب خود ”غیر مقلدین“ اپنے اکابر سے کس غلو کی عقیدت رکھتے ہیں اور کس قدر اکابر پرستی میں بنتا ہیں۔ ملاحظہ ہو، چنانچہ ”غیر مقلدین“ کے امام العصر مولانا ابراہیم سیاکوئی<sup>2</sup> نے دعویٰ کیا ہے کہ:

اہل حدیث جو کچھ کرتے اور جو کچھ کہتے ہیں سب حدیث رسول ﷺ کی بنان پر کرتے

<sup>1</sup> ”مسلم علمائے دیوبند“ (ص ۲۸، ۲۹) <sup>2</sup> ”بدعتی کے پیچے نماز کا حکم“ (ص ۱۹)

اور کہتے ہیں۔ اپنی رائے محض سے نہ کچھ کہتے ہیں نہ اس پر عمل کرتے ہیں۔ ۱۔

خود زیر علی زمی لکھتے ہیں:

میں اور میرے تمام ساتھی علی الاعلان اس بات کی گواہی دیتے ہیں کہ مذہب اہل حدیث ہی حق ہے، اس کے علاوہ تمام مذاہب باطل ہیں چاہے وہ دیوبندیوں کا مذہب ہو یا شیعوں خارجیوں کا، والحمد لله ہمیں تو اپنے دین و مذہب کے مکمل سچا ہونے کا پورا یقین ہے مگر آپ لوگ یعنی آل دیوبندیہ سمجھتے ہیں کہ دیوبندیوں کا مذہب درست ہے مگر اس میں خطأ کا احتمال ہے ۲۔

اب زیر علی زمی نے خود تسلیم کر لیا کہ حضرات دیوبندی کی بجائے خود غیر مقلدین اکابر پرستی اور غلو میں مبتلا ہیں۔

ع میں الزام ان کو دیتا تھا قصور اپنا نکل آیا  
نیز مشہور غیر مقلد عالم مولانا وحید الزمان نے زیر علی زمی وغیرہ جیسے نام نہاد اہل حدیثوں کے اس غلو کے بارے میں کیا خوب لکھا ہے کہ:

ہمارے اہل حدیث بھائیوں نے ابن تیمیہ رحمہ اللہ اور ابن قیم رحمہ اللہ اور شوکانی اور شاہ ولی اللہ صاحب رحمہ اللہ اور مولوی محمد اسماعیل صاحب شہید نور اللہ مسرقدھم کو دین کا شکید اربنار کھا ہے۔ جہاں کسی مسلمان نے ان بزرگوں کے خلاف کسی قول کو اختیار کیا بس اس کے پیچھے پڑھ گئے۔ برا بھلا کہنے لگے۔ بھائیو! ذرا غور کرو اور انصاف سے کام لو۔ جب تم نے امام ابوحنیفہ رحمہ اللہ اور شافعی رحمہ اللہ کی تقلید چھوڑی تو ابن تیمیہ اور ابن قیم اور شوکانی جوان سے بہت متاخر ہیں، ان کی تقلید کی کیا ضرورت ہے؟ ہمارے پیشوں اہل حدیث ان کے سوا

اور بہت سے گزرے ہیں، جیسے امام ابن حزم طاہری، حافظ ابن حجر عسقلانی، امام

داود طاہری، اسحاق بن راہبی، امام بخاری، شیخ جلال الدین سیوطی، امام نووی، امام سخاوی، محمد بن اسماعیل امیر، شیخ محی الدین ابو عربی، شیخ عبدال قادر جیلانی وغیرہم رحمہم اللہ تعالیٰ۔ اگر ہم دلائل پر غور کر کے کسی مسئلہ میں ان بزرگوں میں سے کسی بزرگ کے ساتھ اتفاق کریں تو کون سا گناہ لازم آیا اور وہ کیوں قابل ملامت ہے، لا حول ولا قوة الا باللہ۔

نیز لکھتے ہیں:

بعض اہل حدیث ایسے ہیں کہ امام ابوحنیفہ رحمہ اللہ اور امام شافعی رحمہ اللہ کی تقلید سے تو بھاگے لیکن ابن تیمیہ اور ابن قیم اور شوکانی اور مولوی اسماعیل صاحب دہلوی اور نواب صدیق حسن خان صاحب موجوم کی تقلید اندر ہادھند کرتے ہیں۔ ان کی مثال ایسی ہے فرمان المطر و قام تحت المیزاب یا صلت علی الاسعد و بلت عن النقذ۔<sup>۲</sup>

ان اقتباسات کے بعد علی زئی صاحب خود فیصلہ کر لیں کہ دیوبندی اکابر پرستی اور غلو کرتے ہیں یا آپ نام نہاد اہل حدیث؟

ع میں الزام ان کو دیتا تھا قصور اپنا نکل آیا باقی زیر علی زئی نے حضرت مولانا محمد الیاس رحمہ اللہ کی نافی صاحبہ کا واقعہ جو ذکر کیا ہے اس کا تعلق کرامات سے ہے۔ اور اولیاء اللہ کی کرامات کا انکار کرنا سوائے جہالت اور حماقت کے اور کچھ نہیں ہے۔ خود غیر مقلدین نے اپنے اکابرین کی بڑی بڑی کرامتوں میں ذکر کی ہیں۔ تفصیل کے لئے دیکھئے ”کچھ دریغ غیر مقلدین کے ساتھ“ (ص ۲۱۱ تا ۲۲۱)



## ﴿۷﴾ تو ہیں حدیث و صحابہ کرام ﷺ کا الزام

زبیر علی زلی صاحب نے علمائے دیوبند پر یہ الزام بھی لگایا ہے کہ یہ حضرات احادیث، صحابہؓ وغیرہ کی گستاخیاں کرتے ہیں ۔ ۔ ۔

حالانکہ یہ علی زلی کا حضرات دیوبند پر افترا ہے۔ حضرت مولانا قاری محمد طیب صاحب رحمہ اللہ مہتمم "دارالعلوم دیوبند" لکھتے ہیں:

حدیث کے سلسلے میں بھی علماء دیوبند کا مسلک نکھرا ہوا اور صاف ہے اور اس میں وہی جامعیت اور اعتدال کا عنصر غالب ہے جو دوسرے مقاصد دین میں ہے بنیادی بات یہ ہے کہ وہ حدیث کو چونکہ قرآن کریم کا بیان اور دوسرے درجہ میں مصدر شریعت سمجھتے ہیں اس لئے کسی ضعیف سے ضعیف حدیث کو بھی چھوڑنے کے لئے تیار نہیں ہوتے۔ بشرطیکہ وہ قابل احتاج ہو۔ حتی کہ متعارض روایات کے سلسلہ میں بھی ان کی سب سے پہلی سعی اخذ و ترک کے بجائے تطبیق و توفیق اور جمع بین الروایات کی ہوتی ہے تاکہ ہر حدیث کسی نہ کسی طرح عمل میں آجائے، متروک نہ ہو کیونکہ ان کے نزدیک سلسلہ روایات میں اعمال اولاً ہے اہماً سے پھر اسی جامعیت مسلک کے تحت حسب اصول، حنفیہ متعارض روایات میں رفع تعارض کی جس قدر اصولی صورتیں ائمہ اجتہاد کے یہاں زیر عمل ہیں وہ سب کی سب موقعہ بہ موقعہ مسلک علماء دیوبند میں جمع ہیں ۔ ۔ ۔

۱۔ "بدعتی کے پیچے نماز کا حکم" (۲۰:۲۱:۲۲) ۲۔ "مسلک علمائے دیوبند" (ص ۳۵)

## صحابہ کرام

نبی کریم ﷺ کے بعد مقدس ترین طبقہ نبی ﷺ کے بلا واسطہ فیض یافتہ اور تربیت یافتہ لوگوں کا ہے جن کا اصطلاحی لقب صحابہ کرام ﷺ ہے خدا اور رسول نے من حیث الطبقہ اگر کسی گروہ کی تقدیس کی ہے تو وہ صرف حضرات صحابہ کرام ﷺ کا طبقہ ہے ان کے سوا کسی طبقہ کو من حیث طبقہ مقدس نہیں فرمایا اور طبقہ کے طبقہ کی تقدیس کی ہو مگر اس پورے کے پورے طبقہ کو راشد و مرشد راضی و مرضی، تق القلب، پاک باطن، مستمر الاطاعت، محسن و صادق، اور موعود بالجنة، فرمایا پھر ان کی عمومی مقبولیت و شہرت کو کسی خاص قرن اور دور کے ساتھ مخصوص اور محدود نہیں رکھا بلکہ عمومی گردانا، قطبہ سابقہ میں ان کے تذکرہ دل کی خبر دے کر بتلایا کہ وہ اگلوں میں بھی جانے پہچانے لوگ تھے اور قرآن کریم میں ان کے مدح و مناقب کا ذکر کر کے بتلایا کہ وہ پچھلوں میں بھی جانے پہچانے ہیں اور قیامت تک رہیں گے جب تک قرآن کریم رہے گا، زبانوں پر، دلوں میں ہر وقت کی تلاوت میں، پنج وقتہ نمازوں میں، خطبات و موعظات میں، مسجدوں میں اور معبدوں میں، مدرسول اور خانقاہوں میں، خلوتوں اور جلوتوں میں، غرض جہاں بھی اور جب بھی اور جس نوعیت سے بھی قرآن کریم پڑھا جاتا رہے گا، وہی ان کا چرچا اور امت پر ان کا تفوق نمایاں ہوتا رہے گا۔ پس بلحاظِ مدح و شادہ امت میں یکتا و بے نظیر ہے جن کی انبیاء کے علیہ الصلوٰۃ والسلام کے بعد اول و آخر کوئی نظیر نہیں ملتی مگر علماء دیوبند نے اپنے اس مسلک میں جو صحابہ کرام ﷺ کی بابت عرض کیا گیا، رشته اعتدال کو ہاتھ نہیں جانے دیا اور کسی گوشہ سے بھی اس میں افراط و تفریط اور غلوکوآنے نہیں دیا۔ مثلاً اس عظمت و جلالت کے معیار سے

صحابہ کرام ﷺ میں تفریق کے قائل نہیں کہ کسی لاائق محبت سمجھے اور کسی کو معاذ اللہ لاائق عداوت سمجھے کسی کی مدح میں رطب اللسان ہوں، اور عیاذ ابا اللہ کسی کی نذمت میں، یا تو انہیں سب و شتم اور قتل و غارت کرنے پر اتر آئے۔ اور ان کا خون بہانے میں بھی کسر نہ چھوڑے اور یا پھر ان میں سے بعض کونبوت سے بھی اوپر مقام دینے پر آ جائیں۔ انہیں معصوم سمجھنے لگیں حتیٰ کہ ان میں سے بعض میں حلول خداوندی مانے لگیں۔ علماء دیوبند کے مسلک پر یہ سب حضرات مقدسین تقدس کے انتہائی مقام پر ہیں۔ مگر نبی یا خدا نہیں۔ بلکہ بشریت کی صفات سے متصف، لوازمِ بشریت، اور ضروریاتِ بشری کے پابند ہیں، مگر عامِ بشری سطح سے بالاتر کچھ غیر معمولی احتیازت تک نہیں پہنچ سکے، یہی وہ نقطہ اعتدال ہے جو حضراتِ صحابہ کرام ﷺ کے بارہ میں علماء دیوبند نے اختیار کیا ہوا ہے۔ ان کے نزدیک تمام صحابہ کرام ﷺ شرفِ صحابیت اور صحابیت کی برگزیدگی میں یکساں ہیں اس لئے محبت و عظمت میں بھی یکساں ہیں البتہ ان میں باہم فرق مراتب بھی ہیں لیکن یہ فرق چونکہ نفسِ صحابیت کا فرق نہیں اس لئے اس سے نفسِ صحابیت کی محبت و عقیدت میں بھی فرق نہیں پڑ سکتا۔

پس اس مسلک میں الصحابة کلہم عدول۔ (صحابہ کرام ﷺ سب کے سب عادل تھے) کا اصول کا فرمائے جو اس دائرہ میں اہل السنۃ والجماعۃ کے مسلک کا جو بعینہ مسلک کے علماء دیوبند ہے۔ اولین سنگ بنیاد ہے۔

”علمائے دیوبند“ حدیث اور صحابہ کرام ﷺ کا کتنا احترام کرتے ہیں آپ نے ملاحظہ کیا اب ”غیر مقلدین“ کے نولہ کو دیکھے جو سب سے بڑا گستاخ ہے اور ان کے حملوں سے نہ احادیث محفوظ ہیں اور نہ صحابہ کرام ﷺ اور نہ دیوبند اکابرین امت۔



غیر مقلدین کی طرف سے صحابہ کرام ﷺ کی گستاخیاں  
ہندوستان میں فرقہ غیر مقلدیت کے بانی مولوی عبدالحق بن ارسی کا ایک بیان مولا ناعبد الرحمن  
پانی پتار حمہ اللہ نے نقل کیا ہے جس میں اس نے صحابہ ﷺ کی توہین کرتے ہوئے کہا ہے کہ:  
”ان کو پانچ پانچ حدیثیں یاد تھیں اور ہم کو سب حدیثیں یاد ہیں اور ان کا علم کم  
تھا اور ہمارا علم بڑا ہے“ ۱۔

نیز اس بدجنت نے حضرت عائشہ صدیقہ کی توہین کرتے ہوئے یہ بکواس کی ہے کہ:  
”عائشہ ﷺ حضرت علیؓ سے لڑکر مرتد ہوئی اور اگر بے توبہ مری تو کافر مری“ ۲۔  
علامہ وحید الزمان غیر مقلد صحابہ ﷺ کی توہین کرتے ہوئے لکھتے ہیں:  
”بعض صحابہ ﷺ نے ایسے کام بھی کئے ہیں جو شرعاً اور عقلاءً ہر طرح نذموم ہیں“ ۳۔  
نیز لکھتے ہیں:

اس سے معلوم ہوا کہ کچھ صحابہ ﷺ فاسق ہیں، جیسا کہ ولید اور اسی کے مثل کہا  
جائے گا معاویہ بن ابی سفیان، عمرو بن عاص، مخیرہ بن شعبہ اور سمرہ بن جندب ﷺ  
کے حق میں ۴۔

نیز لکھتے ہیں:  
”خلفاء راشدین ﷺ کو گالیاں دینے سے آدمی کا فرنہیں ہوتا“ ۵۔

اسی طرح لکھا ہے کہ:

”ایک سچے مسلمان کا جس میں ایک ذرہ بھی پیغمبر صاحب کی محبت ہو دل یہ  
گوارا کرے گا کہ وہ معاویہ ﷺ کی تعریف و توصیف کرے“ ۶۔

۱ ، ۲ ”کشف الحجاب“ (ص ۲۱) بحوالہ ”مقدمہ رسائل اہل حدیث“ (۲۹/۱)

۳ ”لغات الحدیث“ (ج ۲، کتاب ص، ص ۱۹) ۴ ”نزل الابرار“ (ج ۲ ص ۹۳)

۵ ایضاً (۳۱۸/۲) ۶ ”لغات الحدیث“

اسی طرح انہوں نے حضرت معاویہؓ کے لئے حضرت اور رضی اللہ عنہ وغیرہ کلمات تعظیم کہنے سے بھی منع کیا ہے ۔ ۱ -

حکیم فیض عالم صدیقی غیر مقلد خطیب جامع مسجد اہل حدیث محلہ مستریاں جہلم اپنی کتاب ”سیدنا حسن ابن علیؑ“ میں جابجا حضرات اہل بیت کی سخت توہین کی ہے ۔ مثلاً اسی کتاب میں ایک عنوان قائم کیا ہے :

”سیدنا علیؑ کی نام نہاد خلافت اور سیدنا حسنؑ“

اس عنوان کے ذیل میں انہوں نے یہ ثابت کرنے کی کوشش کی ہے کہ حضرت علیؑ خلافت کے مستحق نہیں تھے اور آپ کی خلافت صحیح نہیں تھی ۔ العیاذ بالله ۔

رسول خدا ﷺ کے نواسوں حضرت حسنؑ اور حضرت حسینؑ کو زمرہ صحابہؓ سے خارج کرتے ہوئے لکھتے ہیں :

حضرات حسین رضی اللہ عنہما کو زمرہ صحابہ میں شمار کرنا صریحاً سائبیت کی ترجیح یا اندھا دھنڈ تقلید کی خرابی ہے ۲ -

ایک انتہائی متعصب غیر مقلد ابوالاشوال شاغف نے امیر المؤمنین حضرت عثمانؑ پر قرآن و سنت کی مخالفت کا الزام لگاتے ہوئے اپنی خباثت کا یوں اظہار کیا ہے کہ :

جب حضرت عثمان نے عبد اللہ بن سعد بن ابی سرح کو اپنی صواب دیدا اور اجتہاد سے امیر جہاد مقرر کیا تو ۳۴ میں محمد بن ابی بکر اور محمد بن ابی حذیفہ نے ان کی مخالفت شروع کر دی اور اس کا نتیجہ حضرت عثمانؑ علی کی شہادت اور جنگ وجدال کی شکل میں ہمارے سامنے ہے ۔ اور یہ نتیجہ ہے نص صریح کو چھوڑ کر قیاس و اجتہاد پر عمل کرنے کا ۳ -



اسی طرح اس بدجنت نے حضرت معاویہؓ پر بھی قرآن و سنت کی مخالفت کا الزام لگایا ہے ۔ ۔ ۔

خود زبیر علی زئی نے جلیل القدر صحابی حضرت عبداللہ بن عباس رضی اللہ عنہما کی توہین کی ہے چنانچہ آپؓ کے بارے میں گستاخی کرتے ہوئے اور متعہ جیسے زنا کا جوازان کی طرف منسوب کرتے ہوئے لکھتے ہیں:

حضرت ابن عباس سے بھی متعہ کا جواز مروی ہے اور اکابر صحابہؓ نے ان پر اس مسئلہ میں سخت تنقید کی ہے ۔ ۔ ۔

حالانکہ بقول علامہ وحید الزمان غیر مقلد حضرت ابن عباس نے اس قول سے رجوع کر لیا تھا ۔ ۔ ۔

زبیر صاحب          دیگر رانصیحت خود را فضیحت

۱۔ مقالات شاغف (ص ۲۸۲) ۲۔ "نور العینین" (ص ۳۹)

۳۔ "لغات الحدیث" (ج ۲، کتاب م، ص ۱۰)

غیر مقلدین کی طرف سے ائمہ مجتہدین کی گستاخیاں  
غیر مقلدین ائمہ مجتہدین خصوصاً حضرت امام اعظم ابوحنیفہ رحمہ اللہ کی شان میں بھی  
گستاخیاں کرنا اپنا فریضہ مذہبی سمجھتے ہیں۔ اس کاشکوہ خود ان کے اپنے اکابر نے بھی کیا ہے۔  
چنانچہ مشہور بزرگ غیر مقلد عالم مولانا دادا و دغز نوی<sup>ؒ</sup> سابق امیر جماعت اہل حدیث فرماتے ہیں:  
دوسری لوگوں کی یہ شکایت کہ اہل حدیث حضرات ائمہ اربعہ کی توہین کرتے  
ہیں بلا وجہ نہیں ہے اور میں دیکھ رہا ہوں کہ ہمارے حلقوں میں عوام اس گمراہی  
میں بنتا ہو رہے ہیں اور ائمہ اربعہ کے اقوال کا تذکرہ حقارت کے ساتھ بھی  
کر جاتے ہیں، یہ ر. جان سخت گمراہ کن اور خطرناک ہے اور ہمیں سختی کے ساتھ  
اس کو روکنے کی کوشش کرنی چاہئے ۔ ۔ ۔

نیز فرماتے ہیں:

جماعت اہل حدیث کو حضرت امام ابوحنیفہ رحمہ اللہ کی روحانی بددعا لے کر بینخ  
گئی ہے، ہر شخص ابوحنیفہ ابوحنیفہ کہہ رہا ہے، کوئی بہت ہی عزت کرتا ہے تو امام  
ابوحنیفہ رحمہ اللہ کہہ دیتا ہے، پھر ان کے بارے میں ان کی تحقیق یہ ہے کہ وہ تین  
حدیثیں جانتے تھے، یا زیادہ سے زیادہ گیارہ اور اگر کوئی بڑا احسان کرے تو وہ  
سترہ حدیثوں کا عالم گردانتا ہے، جو لوگ اتنے جلیل القدر امام کے بارے میں  
یہ نقطہ نظر رکھتے ہوں ان میں اتحاد و یک جہتی کیوں کر پیدا ہو سکتی ہے۔ یہ  
غُربَةَ الْعِلْمِ إِنَّمَا أَشْكُونَبَيْنَ وَخُرْبَنَى إِلَى اللَّهِ ۔ ۔ ۔

غیر مقلدین کے شیخ الکل مولانا نذر حسین دھلوی<sup>ؒ</sup> ایسے نام نہاد اہل حدیثوں کے بارے  
میں فرماتے ہیں:

کچھ ائمہ مجتہدین کو گالی وغیرہ دیتے ہیں، اور کہتے ہیں کہ ہم اپنے آپ کو حنفی یا

شافعی کہنا شراب نوشی یا زنگاری سے بھی بڑا گناہ سمجھتے ہیں، خدا کی پناہ اور اپنے متعلق دعویٰ کرتے ہیں کہ ہم حدیث پر عمل کرتے ہیں، ان کا جواب تو یہ ہے کہ حدیث پر عمل کرنا تو صحیح ہے لیکن ائمہ مجتہدین کو برے الفاظ سے یاد کرنا بے دینی اور گمراہی ہے۔<sup>۱</sup>

مولانا عبد الواحد خانپوری<sup>۲</sup> اور مولانا وحید الزمان وغیرہ علمائے غیر مقلدین کے حوالے بھی گزر چکے ہیں کہ گروہ غیر مقلدین جو اپنے تیس اہل حدیث کہلاتے ہیں، ائمہ مجتہدین کے گستاخوں کا نولہ ہے۔

#### ع والفضل ما شهدت به الاعداء

#### ائمہ حدیث کی گستاخیاں

فرقہ غیر مقلدین بظاہر تو محدثین کی جماعت سے ڈانڈے ملاتا ہے لیکن اندر سے یہ لوگ محدثین کے بھی کچے گستاخ ہیں۔ اس فرقہ کی ایک مشہور شاخ جماعت غرباء اہل حدیث (جس کی ضلعی امارت کا شرف علی زکی صاحب کو حاصل ہے ۲) کے بارے میں پروفیسر مبارک غیر مقلد لکھتے ہیں: جماعت غرباء اہل حدیث کی بنیاد صرف محدثین کی مخالفت پر کھی گئی تھی صرف یہی مقصد نہیں بلکہ "تحریک مجاہدین" یعنی سید احمد بریلوی کی تحریک کی مخالفت کر کے انگریز کو خوش کرنے کا مقصد پہنچا تھا ۳۔

یہی حال اس فرقہ کی دیگر جماعتوں کا ہے۔

محدثین کے بارے میں بطور نمونہ مشتہ از خود ارے ان کی چند گستاخیاں ملاحظہ کریں۔

امام یحییٰ بن سعید قطان رحمہ اللہ (۱۹۸ھ) جو حدیث و اسماء الرجال کے بلند پایہ

اور مسلمہ امام ہیں، اور مولانا عبد السلام مبارک پوری<sup>۴</sup> غیر مقلد نے لکھا ہے کہ فن اسماء الرجال کا سنگ

۱۔ "فتاویٰ نذریہ" (۱/۱۸۲) ۲۔ "نور العینین" (مصطف کاتعارف ص ۱۱) طبع سوم

۳۔ "علمائے احتجاج اور تحریک مجاہدین" (ص ۲۸)

بنیاد یحییٰ بن سعیدقطان نے رکھا ۔ ۱ -

اس جلیل القدر امام کے اسماء الرجال سے متعلق ایک قول کا رد کرتے ہوئے مولانا وحید الزمان<sup>ؒ</sup> غیر مقلد لکھتے ہیں:

یہ قول یحییٰ کا باطل اور منجملہ نزغات شیطانی ہے ۲ -

نیز لکھتے ہیں:

یحییٰ بن سعیدقطان نے بڑی بے ادبی کی ہے جو کہتے ہیں: فی نفسی منه  
شیء و میجال الداھب الی منه ۳ -

نیز موصوف حضرت امیر المؤمنین فی الحدیث امام بخاری رحمہ اللہ تعالیٰ (مر ۲۵۶ھ)  
پر تنقید کرتے ہوئے لکھتے ہیں:

اللہ تعالیٰ امام بخاری پر رحم کرے مردان اور عمران بن حطان اور کئی خوارج سے  
تو انہوں نے روایت کی اور امام جعفر صادق سے جواب بن رسول اللہ ہیں ان کی  
روایت میں شبہ کرتے ہیں ۴ -

نیز لکھتے ہیں:


بخاری رحمہ اللہ پر تعجب ہے کہ انہوں نے امام جعفر صادق سے روایت نہیں کی  
اور مردان وغیرہ سے روایت لی جو اعدائے اہل بیت اللہ تھے ۵ -

حدیث رسول ﷺ کے مدون اول اور صحیح بخاری وغیرہ کتب حدیث کے مرکزی راوی  
حضرت امام ابن شہاب ذہبی رحمہ اللہ (مر ۲۵۱ھ) کے بارے میں حکیم فیض عالم صدیقی  
غیر مقلد بکواس کرتے ہوئے لکھتے ہیں:

ابن شہاب منافقین وکذا بین کے دانستہ نہ سہی نادانستہ ہی سہی مستقل ایجنب

۱۔ "سیرۃ البخاری" رحمہ اللہ (ص ۲۸۱) ۲۔ "لغات الحدیث" (ج ۲، کتاب ص ص ۳۹)

۳۔ ایضاً (ج ۱، کتاب "ج" ص ۲۱) ۴۔ ایضاً ۵۔ ایضاً (ج ۲، کتاب "ص" ص ۳۹)



تھے اکثر گمراہ کن، خبیث اور مکذوب برداشتیں انہی کی طرف منسوب ہیں۔ ۱ -

یہی حکیم صاحب حافظ کبیر، محدث شہیر امام ابو عیسیٰ ترمذی رحمہ اللہ (۴۲۹ھ) پر تنقید کرتے ہوئے لکھتے ہیں:

امام مسلم سے تقریباً ۲۱ برس بعد ابو عیسیٰ محمد ترمذی نے یہ وضعی روایات اپنی کتاب میں درج کی ہیں معلوم ہوتا ہے کہ امام مسلم کی وفات کے بعد کسی سبائی نکسال میں انہیں گھڑا آگیا ہے ۲ -

علی زلی کے مددو ج مولانا ارشاد الحق اثری غیر مقلد امام دارالحجۃ حضرت مالک بن انس پر جارحانہ حملہ کرتے ہوئے لکھتے ہیں:

امام مالکؓ کے متعلق بھی اہل علم کوشکوہ ہے کہ وہ ناروا آئمہ ثقات و معروفین پر کلام کرتے ہیں اور ان سے روایت نہیں لیتے ۳ -

علم حدیث کے عظیم المرتبت امام حافظ ابو جعفر طحاوی رحمہ اللہ (۴۳۲ھ) پر تنقید کرتے ہوئے غیر مقلد مناظر مولوی عبد العزیز ملتانی لکھتے ہیں:

آپ امام مزني کے بھانجہ اور شاگرد ہیں اپنے ماموں سے کسی وجہ سے ناراض ہو کر حنفی ہو گئے پھر کیا تھا حنفی مذهب کی حمایت اور تائید میں ایک مستقل کتاب بنام ”معانی الآثار“ لکھ ماری جس میں ضعیف حدیثوں کی تصحیح اور صحاج کی تضعیف کر کے احناف کی رضا جوئی حاصل کی ۴ -

زبیر علی زلی کی آئمہ حدیث کے خلاف گستاخانہ زبان:

خود زبیر علی زلی نے اپنے پیش رو غیر مقلدین کی تقلید میں متعدد آئمہ حدیث کی گستاخیاں کی ہیں۔ مثلاً امام دارالحجۃ حضرت مالک بن انس نے ایک راوی پر جرج کی تواس کے جواب

۱) "صدیقه کائنات" (ص ۱۰۷) ۲) ایضاً (ص ۱۱۸) ۳) "توضیح الكلام" (۱/۲۲۷)

۴) "فیصلہ رفع یہین" (ص ۱۰) بحوالہ: "حدیث اور اہل حدیث" (ص ۱۱۱)



میں زیر علی زئی نے امام مالک کی نیت پر حملہ کرتے ہوئے لکھا ہے کہ:

امام مالک وغیرہ نے ذاتی دشمنی کی وجہ سے انہیں شدید جروح کا نشانہ بنایا ہے۔

امام ترمذی کا حدیث میں جو مقام ہے وہ کسی تعریف کا محتاج نہیں ہے، امام موصوف نے ایک حدیث (جوز زیر علی زئی کے مسلک کے خلاف ہے) کو صحیح اور حسن قرار دیا تو زیر علی زئی اس پر ان کا مذاق اڑاتے ہوئے لکھتے ہیں:

ابن جریج مدرس کی یہ روایت عن سے ہے اور عام طالب علموں کو بھی معلوم ہے کہ (غیر صحیحین میں) مدرس کی عن والی روایت ضعیف ہوتی ہے۔ لحد ایہ روایت ضعیف ہے۔ ابن جریج کی تدليس کے باوجود امام ترمذی کا اسے "حسن صحیح غریب" کہنا عجیب و غریب ہے ۔ ۔ ۔

گویا زیر علی زئی کی نظر میں امام ترمذی جیسے محدث کا مقام عام طالب علموں سے بھی کم ہے۔

ع برعیں عقل و دانش بباید گریست

جلیل القدر محدث امام اسحاق بن ابی اسرائیل کو زیر علی زئی نے قلیل العقل (کم عقل)

قرار دیا ہے ۔ ۔ ۔

اسی طرح زیر علی زئی جلیل القدر محدث امام ابن الترمذی رحمہ اللہ کی توہین کرتے ہوئے ان کے خلاف یہ عنوان قائم کیا ہے:

ابن الترمذی کی چیرہ دستیار ۔ ۔ ۔

محدث کبیر حافظ عبد القادر قرشی (م ۵۷۷ھ) جو علامہ عراقی (استاذ حافظ ابن حجر) وغیرہ جیسے انہیں حدیث کے استاد ہیں۔ امام محمد بن احمد الفاسی (م ۸۲۲ھ) ان کے بارے میں لکھتے ہیں: و كان ذاعنایۃ بالفقہ، والحدیث، وغير ذلك، ولديه فضل ۵۔

۱ "الکوکب الداریہ" (ص ۳۲) ۲ ایضاً (ص ۳۳) ۳ "نور العینین" طبع سوم ۲۰۰۵ء (ص ۲۲۸) ۴ ایضاً (ص ۱۳۹) ۵ "ذیل التقيید" (۲/۲۰۰)



حافظ ابوالفضل کی<sup>۱</sup> (م ۸۸ھ) فرماتے ہیں: الامام، العلامہ، الحافظ۔ ۱ -

اس قدر بلند پایہ محدث بھی زیر علی زی کی تقدیماً اور تو ہیں کا نشانہ بننے سے محفوظ نہ رہ سکے۔ چنانچہ زیر علی زی لکھتے ہیں:

عبد القادر القرشی وغیرہ متعددین اور بے کار لوگوں کا اسے "امام کبیر" قرار دینا چند اس مضید نہیں ہے ۲ -

مشہور حافظ الحدیث امام احمد بن عمرو ابیز ار<sup>۲</sup> (م ۲۰۳ھ) صاحب السنن کی ایک روایت کو علی زی معلول (ضعیف) قرار دیتے ہوئے ان کے بارے میں لکھتے ہیں:

حافظ بزرگ ذات خود متکلم فیہ ہے ۳ -

جلیل القدر محدث امام حاکم نیسا پوری<sup>۳</sup> (م ۲۰۵ھ) جو "المستدرک" وغیرہ بلند پایہ کتب حدیث کے مصنف ہیں، علی زی نے خواہ مخواہ ان کو وہی قرار دے دیا۔ خود علی زی کے اپنے ایک ہم مسلک حافظ شناء اللذ خیاء غیر مقلداں پر زیر علی زی سے احتجاج کرتے ہوئے لکھتے ہیں:

جب کہ امام حاکم لا زوال قوت یاداشت کے مالک تھے۔ ایک مضبوط حافظہ کے مالک امام کا وہم کا شکار قرار دے دیا جائے۔ یہ تو سید ہاسادہ امام حاکم پر جارحانہ جملہ ہے ۴ -

اس کے جواب میں زیر علی زی لکھتے ہیں:

المستدرک کے اوہام اہل علم پر مخفی نہیں ہیں، بعض جگہ مطبعی اخطاء (غلطیاں) ہیں اور بعض مقامات پر خود امام حاکم کو اوہام ہوئے ہیں ۵ -

۱ "ذیل تذکرة الحفاظ" (۱۰۵/۵) ۲ "نصر الباری" (۳۸) ۳ "الحدیث" (۲۹/۲۳)

۴ "الصراط" (ج ۲، شمارہ ۱، ص ۳۳) ۵ "الحدیث" (۵۷، ۲۸)

## حدیث اور کتب حدیث کی توہین

غیر مقلدین کی توہین و تنقید سے احادیث رسول ﷺ، کتب حدیث اور راویان حدیث بھی محفوظ نہ رہ سکے۔ یہاں تک کہ ان ظالموں نے صحیح بخاری اور صحیح مسلم کی احادیث اور ان کے راویوں پر بھی شب خون مارا ہے۔

مثلاً غیر مقلد عالم مولانا بشیر الرحمن مستحسن نے ایران میں شیعوں کے سامنے صحیح بخاری کو آگ میں ڈالنے کی تجویز پیش کی تھی۔ چنانچہ مشہور صحافی اختر کاشمیری اپنے سفرنامہ ایران میں لکھتے ہیں:

اس سیشن کے آخری مقرر گوجرانوالہ کے اہل حدیث عالم مولانا بشیر الرحمن مستحسن تھے، مولانا مستحسن بڑی منتخب قسم کی چیز ہیں علم محیط جسم بسیط کے مالک، ان کا انداز تکلم جدت آلو دا اور گفتگو رف ہوتی ہے فرمائے لگے:

اب جو کچھ کہا گیا ہے وہ قابل قدر ضرور ہے قابل عمل نہیں، اختلاف ختم کرنا ضروری ہے مگر اختلاف ختم کرنے کے لئے اسباب اختلاف کو مٹانا ہوگا، فریقین کی جو کتب قابل اعتراض ہیں ان کی موجودگی اختلاف کی بھی کوتیز کر رہی ہے کیوں نہ ہم ان اسباب کو ہی ختم کر دیں؟ اگر آپ صدق دل سے اتحاد چاہتے ہیں تو ان تمام روایات کو جانا ہو گا جو ایک دوسرے کی دل آزاری کا سبب ہیں، ہم بخاری کو آگ میں ڈالتے ہیں، آپ اصول کافی کو نظر آتش کریں آپ اپنی فقہ صاف کریں ہم اپنی فقہ صاف کر دیں گے ۔

حدیث کی مشہور کتاب ”مسند احمد بن حنبل“ کے بارے میں حکیم فیض عالم صدیقی غیر مقلد لکھتے ہیں:

مسند احمد بن حنبل کا جامع اول ابو بکر شافعی کے نام سے معروف ہے۔ حقیقت

میں یہ شخص راضی تھا اور بظاہر شافعی بنا ہوا تھا.....  
 مسند کا جامع دوم ابو بکر قطعی متوفی (۲۸۳ھ) ہے یہ بھی شیعہ تھا، ان دونوں  
 شیعوں نے امام احمد اور ان کے بیٹے عبد اللہ سے کچھ حدیثیں لے کر ان میں  
 جا بجا اپنے مسلک کے مطابق محو و اثبات کر کے شیعی روایات کے الفاظ کو بدل  
 کر اپنی خود ساختہ حدیثوں کے مناسب اسناد جوڑ کر چھ جلدیوں میں ایک ضخمی  
**مجموعہ احادیث مدون کردالا۔**

عصر حاضر کے مشہور غیر مقلد شیخ ناصر الدین البانی (جن کو غیر مقلدین اپنا امام اور مقتدا قرار  
 دیتے ہیں، چنانچہ زیر علی زمی صاحب نے بھی ان کو مشہور محقق امام میں "مشہور محدث" سے محدث  
 العصر اور امام الحمد شیخ قرار دیا ہے)۔ نے صحیح بخاری و صحیح مسلم کی کئی احادیث کو ضعیف و موضوع  
 قرار دے دیا، اور ان کے راویوں پر بھی سخت تنقید کی ہے، چنانچہ مولانا ابوالاشباب شاغف غیر مقلد  
 لکھتے ہیں:

لیکن ناصر الدین البانی نے خرق اجماع کیا یا اتفاق امت مسلمہ کا پارا پارا کرنے  
 کی کوشش اشاعوری طور پر خدمت حدیث کے نام پر کرتے ہوئے صحیحین کی  
 بہت سی حدیثوں کو ضعیف و موضوع کے اندر داخل فرمائ کر جہلائے عصر کے لئے  
 راہ ہموار کر دی کہ وہ صحیحین کی حدیثوں کو بھی قبول کرنے کے لئے ناصر الدین  
 البانی کی صحیح کو ضروری سمجھنے لگے ۔ ۵۔

خود علی زمی نے بھی تسلیم کیا ہے کہ شیخ البانی نے صحیح بخاری و صحیح مسلم کی احادیث پر تنقید کی  
 ہے۔ چنانچہ لکھتے ہیں:

**شیخ البانی رحمہ اللہ، وغیرہ معاصرین اور ان سے پہلے لوگوں نے صحیح بخاری و**

۱۔ "خلافت راشدہ" (ص ۸۲، ۸۵) ۲۔ "الحدیث" (۲۵/۲) ۳۔ ایضاً (۲۲:۱۸) ۴۔ "عبادات میں بدعتات"  
 (ص ۲۶۲، حاشیہ نمبر ۲) ۵۔ "مقالات شاغف" (ص ۲۶۲)

صحیح مسلم پر جو جرح کی ہے۔ ۱۔

زبیر علی زئی صاحب نے غیر مقلدین کے شیخ الکل مولانا نذر حسین دہلویؒ (جو خبر سے زبیر علی زئی کی سند حدیث میں ان کے بالواسطہ استاد ہیں ۲) کے متعلق لکھا ہے:  
مولانا نذر حسین دہلوی نے صحیح بخاری و صحیح مسلم کے ایک راوی محمد بن فضیل بن غزوہ اس پر جرح کی ہے ۳۔

خود علی زئی نے بھی حسین کے متعدد راویوں پر جرح کر رکھی ہے۔ جس کی تفصیل آگے آ رہی ہے۔

زبیر علی زئی صاحب کے مددوں مولانا ارشاد الحق اثری غیر مقلد نے دعویٰ کیا ہے کہ صحیح بخاری میں ضعیف روایات بھی ہیں۔ چنانچہ لکھتے ہیں:

صحیح بخاری میں ضعیف روایوں کا ہونا اور بات ہے اور جیسے امام بخاری رحمہ اللہ ضعیف اور اس کی احادیث کو مقلوب کہیں اس سے روایت لینا دونوں میں بڑا فرق ہے ۴۔

زبیر علی زئی خود موٹا امام مالک کی ایک حدیث جس کو وہ خود بھی صحیح تسلیم کرتے ہیں، کو کائنات قریدتے ہوئے لکھتے ہیں:

مسعود صاحب یہ حدیث آپ کے حلق کا وہ کائنات ہے جسے نہ آپ نگل سکتے ہیں  
اور نہ باہر پھینک سکتے ہیں ۵۔

اندازہ لگا گئیں کہ جو شخص ایک حدیث کو صحیح تسلیم کرنے کے باوجود اس کو کائنات کہہ رہا ہے اس سے بڑا گستاخ کون ہوگا؟ نیز حضرت عمرؓ کی قاہم کردہ سنت (میں تراویح کی جماعت)

۱۔ "الحدیث" (۲۱:۲۳) ۲۔ ایضاً (۲۰/۲) ۳۔ ایضاً (۲۲/۱۱)

۴۔ "توضیح الكلام" (ص ۲۱۳) طبع جدید ۵۔ "تعداد رکعات قیام رمضان" (ص ۵۳)



کے بارے میں زبیر علی زلی زہرا لگتے ہوئے لکھتے ہیں:

یہ مقلدین کی چار سو نیسی ہے ۱۔

اسی طرح زبیر علی زلی نے صحیح بخاری اور صحیح مسلم کے متعدد راویوں پر سراجی کیا ہے۔ مثلاً صحیح بخاری کے ایک راوی علی بن الجعد رحمہ اللہ جن کے بارے میں امام ابن عذر رحمہ اللہ فرماتے ہیں کہ امام بخاری نے بہت زیادہ محتاط ہونے کے باوجود ان سے اپنی صحیح میں احادیث روایت کی ہیں ۲۔

ان کے بارے میں زبیر علی زلی لکھتے ہیں:

یہ شدہ ہونے کے ساتھ جسمی تھا۔ یعنی اہل سنت والجماعت سے خارج تھا۔ وہ کہتا تھا کہ: اگر اللہ تعالیٰ امیر معاویہؓ کو عذاب دے تو مجھے ناپسند نہیں ہے۔ اور وہ صحابہؓ کو برآ کہتا تھا ۳۔

نیز لکھتے ہیں:

علی بن الجعد تشیع کے ساتھ مجروح ہے۔ سیدنا معاویہؓ وغیرہ صحابہؓ کی تنقیص کرتا تھا ۴۔

نیز لکھتے ہیں:

مگر یہ بھی مردی ہے کہ وہ عبد اللہ بن عمر، معاویہ بلکہ عثمان رضی اللہ عنہم اجمعین پر سخت تنقید کرتا تھا، سیدنا عثمانؓ کے بارے میں اس کا عقیدہ یہ تھا کہ انہوں نے معاذ اللہ۔ بیت المال سے ایک لاکھ درہم نا حق لیئے تھے۔ سیدنا معاویہؓ کی وہ تکفیر کا قائل تھا۔ وہ کہتا تھا کہ مجھے یہ برآ نہیں لگتا کہ

اللہ تعالیٰ معاویہؓ کو عذاب دے ۵۔

۱۔ "تعداد رکعات قیام رمضان" (ص ۵۵) ۲۔ تہذیب التہذیب (۱۸۵/۲)

۳۔ ۴۔ "هدیۃ المسلمين" (ص ۹۱) ۵۔ "تعداد رکعات قیام رمضان" (ص ۲۸)



مزید اس پر غصہ اتارتے ہوئے لکھتے ہیں:

علی بن الجعد تو مختلف فیہ اور مجروح ہے ۔ ۔ ۔

اب جو شخص خود اور اس کے ہم مسلک صحیحین اور ان کے راویوں پر اس قدر تنقید کرتے ہوں ان کو علمائے دیوبند پر صحیحین کی احادیث اور راویوں کی گستاخی کا الزام لگاتے ہوئے حیا آنا چاہئے ۔

ع شرم تم کو مگر نہیں آتی

## ﴿۸﴾ اندھی تقلید کا الزام

زبیر علی زمی نے علمائے دیوبند پر آٹھواں الزام اندھی تقلید کرنا لگایا ہے۔ زبیر علی زمی کے اس الزام کے جواب سے پہلے ”تقلید“ پر علمائے دیوبند کا موقف ملاحظہ فرمائیے حضرت مولانا قاری محمد طیب صاحب رحمہ اللہ ہبھتسم ”دارالعلوم دیوبند“ لکھتے ہیں:

فقہ اور فقہاء کے سلسلہ میں بھی علمائے دیوبند کا مسلک وہی جامعیت اور جو ہر اعتدال لئے ہوئے ہے جو اولیاء و علماء کے بارہ میں انہوں نے اپنے سامنے رکھا۔ جس کا خلاصہ بطور اصول یہ ہے کہ وہ دین کے بارہ میں آزادی نفس سے بچنے، دینی بے قیدی اور خود درائی سے دور رہنے اور اپنے دین کو تشتت اور پرائندگی سے بچانے کے لئے اجتہادی مسائل میں ”فقہ محسین“ کی پابندی اور ایک ہی امام ”مجتہد“ کے مذہب کے دائرہ میں محدود درہنا ضروری سمجھتے ہیں اس لئے وہ اور ان کی تربیت یافتہ جماعت فقہیات میں حنفی المذہب ہے لیکن اس سلسلہ تقلید و اتباع میں بھی اعتدال و جامعیت کی روح سرایت کئے ہوئے ہے جس میں افراط و تفریط کا وجود نہیں۔ نہ تو ان کے یہاں یہ آزادی ہے کہ وہ سلف کے قائم کردہ اصول تفہم اور ان سے استنباط کردہ مسائل ہی کے قابل نہ ہوں اور ہر ہر قدم پر اور ہر زمانہ میں ایک نیافقہ مرتب کرنے کے خطب میں گرفتار ہوں یا بالغاظ دیگر اپنے فہم درائے کی قطعیت کے توہم میں اجتہاد مطلق کا دعوے لے کر کھڑے ہوں۔ اور نہ اس کے برعکس فقہیات میں ایسے جمود اور بے شوری کے قابل ہیں کہ ان فقہی مسائل کی تحقیق، تدقیق یا ان کے مأخذوں کا پتہ چلانے کے لئے کتاب و سنت کی صرف مراجعت کرنا بھی گناہ تصور کرنے لگیں اور ان فقہی استنباطوں کا رشتہ بھی قرآن و حدیث سے جوڑنا اور اور ان کی

مزید جستیں اپنی وسعت علم سے نکال لانا بھی خود رائی اور آزادی نفس کے مترافق باور کریں۔

پس وہ بلاشبہ "مقلد" اور "فقہ معین" کے پابند ہیں مگر اس "تقلید" میں بھی "محقق" ہیں "جاد" نہیں۔ تقلید ضرور ہے مگر کورانہ نہیں لیکن اس شانِ تحقیق کے باوجود بھی وہ اور ان کی پوری جماعت مجتہد ہونے کا دعویٰ نہیں کرتی۔ البتہ "فقہ معین" کے دائرہ میں رہ کر مسائل کی ترجیح اور ایک ہی دائرہ کی مشاہل یا مخالف جزئیات میں سے حسب موقعہ محل اور حسب تقاضائے زمان و مکان کسی جزو کے اخذ و ترک یا ترجیح و انتخاب کی حد تک وہ اجتہاد کو منقطع بھی نہیں سمجھتے۔ اس لئے ان کا مسلک کورانہ تقلید اور اجتہاد مطلق کے درمیان میں ہے پس وہ نہ کورانہ اور غیر محققانہ تقلید کا شکار ہیں اور نہ برخود غلط ادعائے اجتہاد کے وہم میں گرفتار ہیں۔

علمائے دیوبند کا موقف تو روز روشن کی طرح واضح ہے کہ وہ تقلید کس صورت میں کرتے ہیں زیرِ علیٰ زئی صاحب خود اپنے گھر کی خبر نہیں لیتے کہ خود وہ اور ان کے اکابرین غیر مقلدین جس انداز سے تقلید کرتے ہیں وہ صرف انہی ہی نہیں گونگی اور بہری بھی ہے۔ مولانا وحید الزمان "غیر مقلد" کے حوالہ سے گزر چکا ہے کہ غیر مقلدین انہے اربعہ کی تقلید کو تو شرک کہتے ہیں لیکن خود ابن تیمیہ، ابن القیم، نواب صدیق اور مولانا نذر حسینؒ دیگرہ علماء کی انداھا دھنڈ تقلید کرتے ہیں۔

اب زیرِ علیٰ زئی صاحب کے تجاہل عارفانہ کو داد دیجئے۔ خود اپنے گریبان میں جھانکنے کی بجائے علمائے دیوبند پر الزام لگا رہے ہیں کہ وہ اپنے اکابر کی انہی تقلید کرتے ہیں ۲۔

لَا حُنْ وَ لَا قُوَّةَ إِلَّا بِاللَّهِ

ع میری نگاہ شوق پہ اتنی ہیں سختیاں  
اپنی نگاہ شوق کی کچھ بھی خبر نہیں

۱ "مسلسل علمائے دیوبند" (ص ۳۹، ۴۰) ۲ "بدعتی کے پیچھے نماز کا حکم" (ص ۲۲)

مولانا وحید الزمانؒ نے اپنے ان غیر مقلدین کے بارے میں کیا خوب فرمایا ہے:  
 لیکن اب وہ لوگ بھی جو خود کو اہل حدیث کہتے ہیں لوگوں سے دعابازی اور  
 وعدہ خلافی اور ہر طرح کے ناجائز کام کر رہے ہیں۔ اس پر سخت حیرت ہوتی  
 ہے کہ تقلید کو جرکا غایت درجہ یہ ہے کہ مکروہ اور بدعت گناہ صغیرہ ہو گی چھوڑ کر  
 کبیرہ گناہوں میں، یعنی جھوٹ اور خیانت اور دعابازی میں بتلا ہو گئے،  
 لاحول ولا قوۃ الا باللہ۔

ع مدئی لاکھ پہ بھاری ہے گواہی تیری

”شیعہ“ اور ”غیر مقلدین“ کا مسئلہ تقلید میں اتفاق  
 زبیر علی زئی صاحب نے غصہ میں آکر لکھ دیا کہ  
 دیوبندیوں کے نزدیک تقلید واجب ہے اسی طرح ان کے بھائیوں رافضیوں  
 کے نزدیک بھی تقلید واجب ہے اس بنیادی عقیدہ میں دونوں متفق ہیں ۲۔

حالانکہ زبیر علی زئی صاحب کو معلوم ہونا چاہیئے کہ خود ان کے اکابرین بھی مطلق تقلید کا  
 انکار نہیں کرتے اور وہ بھی عوام کے لئے تقلید کو ضروری قرار دیتے ہیں۔ غیر مقلدین کے امام العصر  
 مولانا ابراہیم سیالکوٹی صاحبؒ ارقام فرماتے ہیں:

کیا ہمارے ختنی بھائی ہم اہل حدیثوں کے متعلق یہ خیال رکھتے ہیں کہ ہم تقلید  
 سے مطلقاً انکار کرتے ہیں اور عوام کو تعلیم کرتے ہیں کہ وہ باوجود رسول اللہ ﷺ  
 کی حدیث یا اقوال صحابہ ؓ ملنے کے اور خود بھی کتب متداولہ مشہورہ میں علمی  
 قابلیت نہ رکھنے کے اقوال ائمہ کو (معاذ اللہ) ٹھکرایا کریں۔ اور ما در پدر آزاد  
 ہو کر جو چاہیں سو کیا کریں۔

اگر ان کا یہی خیال ہے تو ہم صاف الفاظ میں اعلان کرتے ہیں کہ انہوں نے

۱۔ ”لغات الحدیث“ (ج ۲، کتاب ص ص ۶۱) ۲۔ ”امین ادکاڑوی کا تعاقب“ (ص ۲۳)

ہمارا مسلک سمجھنے میں تحقیق سے کام نہیں لیا ۔ ۔ ۔

مولانا ابوالکلام آزاد رحمہ اللہ غیر مقلدین کے شیخ الکل مولانا ناذر حسین دھلویؒ کے علمائے عرب کے سامنے معافی نامہ کے متعلق لکھتے ہیں:

اطف کی بات یہ ہے کہ خود والد مر حوم باوجود ان تمام تفصیلات کے بیان کرنے کے کہا کرتے تھے۔ مولانا ناذر حسین نے توبہ کر لی۔ اور زور دیتے تھے کہ انہوں نے تقلید شخص کو مستحسن تسلیم کر لیا۔ حالانکہ یہ جماعت بھی عوام کے لئے ہمیشہ تقلید کو ضروری بلکہ فرض ٹھرا تی ہے۔

مولانا ناذر یا احمد رحمانی غیر مقلد مولانا ابوالکلام آزاد کا یہ حوالہ نقل کرنے کے بعد حاشیہ میں اس پر تبصرہ کرتے ہوئے لکھتے ہیں:

حضرت میاں (نذر حسین) صاحب قدس سرہ نے "معیار الحق" میں مسئلہ تقلید پر بہت تفصیل سے بحث کی ہے مناسب معلوم ہوتا ہے کہ اس موقع پر اس کا کچھ خلاصہ پیش کر دیا جائے تا کہ معلوم ہو جائے کہ مولانا آزاد نے جو بات کہی ہے اس کی تائید خود میاں صاحب کے کلام میں بھی موجود ہے۔ اس کے بعد انہوں نے بحوالہ مولانا ناذر حسین تقلید کی چار اقسام بیان کی ہیں۔

(۱) واجب (۲) مباح (۳) حرام و بدعت اور (۴) شرک ۔ ۔ ۔

اس تفصیل سے واضح ہو گیا کہ خود اکابرین غیر مقلدین بھی مطلق تقلید کا انکار نہیں کرتے بلکہ عوام کے لئے اس کو ضروری اور فرض قرار دیتے ہیں۔ لحد اعلیٰ زلی صاحب کا یہ کہنا کہ صرف دیوبندیوں اور روافض کے نزد یک تقلید واجب ہے سراسر دہوكہ اور صریح بد دیانتی ہے۔

البتہ یہ بات حق ہے کہ شیعہ و روافض اور غیر مقلدین اہل سنت و اجماعت کے مقابلے میں اس پر متفق ہیں کہ تقلید صرف زندہ کی جائز ہے فوت شده کی نہیں۔ چنانچہ مولانا وحید الزمان

لکھتے ہیں:

جو مجہد فوت ہو چکا ہے اس کی تقلید جائز نہیں۔ اس میں شیعہ ہمارے ساتھ ہیں۔

اسی طرح شیعہ روافض اور غیر مقلدین دیگر کئی مسئللوں میں بھی باہم متعدد متفق ہیں مثلاً غیر مقلدین ایک مجلس میں دی گئی تین طلاقوں کو ایک شمار کرتے ہیں۔

شیعہ روافض کا بھی یہی مذہب ہے بلکہ یہ مسئلہ ان کی علامت سمجھا جاتا ہے ۳۔

اسی طرح ماہ مستعمل کی طہارت کے مسئلہ میں بھی غیر مقلدین شیعہ امامیہ کے ساتھ ہیں۔ چنانچہ مولانا وحید الزمانؒ غیر مقلد شیعہ کی ایک روایت ذکر کرنے کے بعد لکھتے ہیں:

اس سے صاف نکلتا ہے کہ مستعمل پانی طاہر اور مطہر ہے۔ اہل حدیث اس مسئلہ میں امامیہ سے متفق ہیں ۴۔

شیعہ روافض جو دشمنانِ صحابہؓ ہیں، ان کے نزدیک آثار صحابہؓ کی کوئی حیثیت نہیں ہے، اسی طرح غیر مقلدین بھی آثار صحابہؓ کو نہیں مانتے ۵۔

شیعہ روافض صحابہ کرامؓ کو گایاں دیتے ہیں جب کہ غیر مقلدین انہمہ مجہدین کی گستاخیاں کرتے ہیں۔ جس کا اقرار خود ان کے علماء نے بھی کیا ہے جیسا کہ ماقبل گزر چکا ہے۔ غیر مقلدین کے شیخ الکل مولانا نذر حسین صاحب اعلان کرتے ہیں کہ انہمہ دین کے بے ادب چھوٹے رافضی ہیں ۶۔

ان حقائق کی روشنی میں اب علی زمی صاحب خود ہی فیصلہ کر لیں کہ ”روافض“ ہمارے بھائی ہیں یا آپ ”غیر مقلدین“ کے۔

میری وفا کو دیکھ کر، میری ادا کو دیکھ کر  
بندہ پروری منصفی کرنا خدا کو دیکھ کر

۱۔ ”ہدیۃ المهدی“ (ص ۱۱۰) ۲۔ ”فتاویٰ شناسیه“ (ج ۲ ص ۳۶) ۳۔ ”لغات الحدیث“ (جلد ۲، کتاب واو) ۴۔ ”فتاویٰ نذریہ“ (۱/۳۲۰) وغیرہ ۵۔ ”تاریخ اہل حدیث“ (ص ۹۶) (۲۶)

## ﴿۹﴾ اہل حدیث سے بعض

زبیر علی زیٰ نے علمائے دیوبند پر الزام لگاتے ہوئے لکھا ہے کہ:  
دیوبندی حضرات اہل حدیث سے سخت بعض رکھتے ہیں اس پر انہوں نے دلیل  
یہ ذکر کی ہے کہ حضرت تھانوی رحمہ اللہ نے فرمایا کہ ان کے پیچھے احتیاط انماز نہ  
پڑھی جائے ۔ وغیرہ۔

اس الزام کے جواب سے پہلے یہ وضاحت کرنی مناسب ہے کہ اہل حدیث کے کہتے  
ہیں، چنانچہ خود زبیر علی زیٰ نے لکھا ہے:

اس حقیقت کو فراموش نہیں کرنا چاہئے کہ مسلمانوں کی ایک خاص جماعت جس  
کو حضرت رسول ﷺ سے علمی اور عملی شغف رہا وہ جماعت اپنے آپ کو لقب  
”اہل حدیث“ سے ملقب کرتی رہی ہے ۔ ۲ -

”اہل حدیث“ محدثین کے گروہ کا نام ہے جن کا مقصود حیاتِ حدیث رسول ﷺ کی جمع  
و ترتیب ہے، نہ کہ ”اہل حدیث“ مادر پدر آزاد، جہلاء کو کہا جاتا ہے کہ جو حدیث کے قریب بھی نہیں  
گئے اور ”اہل حدیث“ نام رکھ کر انکا وظیفہ صحیح، شام فقط اسلاف کو بردا بھلا کہنا ہے زبیر علی زیٰ کا یہ  
الزام سرا در هو کہ ہے الحمد للہ! علمائے دیوبند اصل اہل حدیث (یعنی محدثین، امام بخاری  
رحمہ اللہ وغیرہ) سے محبت کرتے ہیں اور ان کو اپنا مقتداء و پیشوائے سمجھتے ہیں۔ البتہ وہ زبیر علی زیٰ  
صاحب کی طرح نام نہاد ”اہل حدیث“ جوانگریزی دور کی پیداوار ہے، اور جن کو خود ان کے اپنے  
اکابر بھی اپنے دعویٰ ”اہل حدیث“ میں جھوٹا اور بدعتی قرار دے چکے ہیں، ان کو حضرات  
دیوبند اصلی اہل حدیث کہنے کی جسارت نہیں کر سکتے۔ بلکہ علمائے دیوبند جسے منکر یہ حدیث کو ان  
کے دعویٰ اہل قرآن میں جھوٹا قرار دیتے ہیں ایسے ہی ان غیر مقلدین کو بھی اہل حدیث ماننے

۱۔ ”بدعتی کے پیچھے نماز کا حکم“ (ص ۲۳، ۲۳) ۲۔ ”طریقہ الجنة“ المعروف جنت کا راستہ ص ۳۶ مطبوعہ دارالعلوم

”مقالات“ ۱/۲۹ مطبوعہ: مارچ ۲۰۰۸ء (معمولی لفظی تبدیلی کے ساتھ۔

کے لئے تیار نہیں ہیں۔

لہذا حضرت تھانوی رحمہ اللہ وغیرہ جن علماء نے ان کے پیچھے احتیاط انمازنہ پڑھنے کا فتویٰ دیا ہے وہ بالکل بجا ہے۔

#### ﴿۱۰﴾ عقیدہ ختم نبوت کے انکار کا الزام

زبیر علی زمی صاحب نے ”ختم نبوت پڑا کہ“ کے عنوان کے ذیل میں حضرت نانو توی رحمہ اللہ وغیرہ اکابرین دیوبند کے چند حوالے ذکر کرنے کے بعد یہ باور کرانے کی ناکام کوشش کی ہے کہ ان حضرات کا ختم نبوت کے متعلق عقیدہ تھیک نہیں ہے ۔ ۱ -

حجۃ الاسلام حضرت مولانا محمد قاسم نونو توی رحمہ اللہ پر اس الزام کا جواب خود حضرت نانو توی رحمہ اللہ کی تحریرات سے بطور اقتباسات ملاحظہ ہو۔

حضرت نانو توی رحمہ اللہ لکھتے ہیں:

(۱) خاتمیت زمانی اپنادین وايمان ہے نا حق کی تہمت کا البتہ کچھ علاج نہیں سو اگر ایسی باتیں جائز ہوں تو ہمارے منہ میں بھی زبان ہے اس تہمت کے جواب میں ہم آپ پر اور آپ کے اہل ملت پر ہزار تھمیں لگا سکتے ہیں ۲ -

(۲) حضرت خاتم المرسلین ﷺ کی خاتمیت زبانی تو سب کے نزدیک مسلم ہے اور یہ بات بھی سب کے نزدیک مسلم ہے کہ آپ اول الخلوقات ہیں، علی الاعلام کہیے یا بالاضافہ ۳ -

(۳) ہاں یہ مسلم ہے کی خاتمیت زمانی اجماعی عقیدہ ہے ۴ -

(۴) بلکہ اس سے بھی بڑھ کر لیجئے (تحذیر الناس) صفحہ نہم کی سطر دہم سے لے کر صفحہ یازدہم کی سطر ہفتہم تک وہ تقریر لکھی جس سے خاتمیت زمانی اور

۱۔ ”بدعتی کے پیچھے نہماز کا حکم“ (ص ۲۶، ۲۵) ”امین او کارڈی کا تعاقب“ (ص ۸) ۲ ”مناظرہ عجیبہ“ (ص ۳۹)

۳۔ ایضاً (ص ۲) ۴۔ ایضاً (ص ۶۹)



خاتمیت مکانی اور خاتمیت مرتبی تینوں بدلالت مطابقی ثابت ہو جائیں اور اسی تقریر کو اپنا مختار قرار دیا ۔ ۱ -

(۵) خاتمیت زمانی تو سب کے نزدیک مسلم ہے ۲ -

(۶) حاصل مطلب یہ ہے کہ خاتمیت زمانی سے مجھ کو انکار نہیں بلکہ یوں کہیے کہ منکروں کے لئے گنجائش انکار نہ چھوڑی افضلیت کا اقرار ہے بلکہ اقرار کرنے والوں کے پاؤں جمادیے اور نبیوں کی نبوت پر ایمان ہے پر رسول اللہ ﷺ کے برابر کسی کو نہیں سمجھتا ۳ -

حضرت مولانا محمد قاسم نانو توی رحمہ اللہ ختم نبوت پر اپنا عقیدہ بیان کرتے ہوئے فرماتے ہیں:

”اپنادین و ایمان ہے، بعد رسول اللہ ﷺ کسی اور نبی کے ہونے کا احتمال نہیں جو اس میں تأمل کرے اس کو کافر سمجھتا ہوں ۴ -

تفصیل کے لئے ”عبارات اکابر“ حصہ اول مصنفہ امام اہل السنۃ حضرت مولانا محمد سرفراز خان صغری دامت برکاتہم اوہ ”عقیدت الامت فی معنی ختم النبوت“ مصنفہ علامہ خالد محمود صاحب دامت برکاتہم کو ملاحظہ کیا جائے، زیر علی زمی غیر مقلد نے ان اعتراضات کے لئے ”بریلویت“ سے سہارا لیا ہے مگر یہ نہیں دیکھا کہ بریلویوں نے اکابر دیوبند پر اعتراض کے باوجود یہ تسلیم کیا ہے کہ حضرت مولانا محمد قاسم نانو توی رحمہ اللہ نے ختم نبوت کا انکار نہیں کیا، چنانچہ مشہور بریلوی مصنف پیر محمد کرم شاہ الا زہری مرحوم (م ۱۳۱۹ھ ۱۹۹۸ء) لکھتے ہیں:

لیکن مندرجہ ذیل اقتباسات پڑھنے کے بعد یہ کہنا درست نہیں سمجھتا کہ مولانا نانو توی عقیدہ ختم نبوت کے منکر تھے کیونکہ یہ اقتباسات بطور عبارۃ انص اور اشارۃ انص اس امر پر بلاشبہ دلالت کرتے ہیں کہ مولانا نانو توی ختم نبوت

زمانی کو ضروریات دین سے یقین کرتے تھے اور اس کے دلائل کو قطعی اور متواری سمجھتے تھے انہوں نے اس بات کو صراحت سے ذکر کیا ہے کہ جو حضور ﷺ کی ختم نبوت زمانی کا منکر ہے وہ کافر ہے اور دائرہ اسلام سے خارج ہے۔ ۱ -

زبیر علی زلی کا ان حضرات پر یہ افتراء ہے اور ختم نبوت کے لئے علمائے دیوبندی خدمات کا انکار کرنا چڑھتے سورج کا انکار کرنے کے متادف ہے اور جب مرزا غلام احمد قادریانی نے اپنی جھوٹی نبوت کا انکار کیا تو اس کا تعاقب سب سے پہلے علمائے دیوبند نے کیا۔ چنانچہ جب مولانا محمد حسین بنا الوی وغیرہ غیر مقلدین کے مرزاق کے ساتھ دوستانہ تعلقات تھے تو علمائے دیوبند سے وابستہ علمائے لدھیانوں نے امداد ۱۲۷ هجری مطابق ۱۸۸۳ء میں سب سے پہلے اس کے کفر کا فتویٰ دیا تھا اس کا اعتراض مولانا بنا الوی غیر مقلد نے بھی کیا ہے ۲ -

”غیر مقلدیت“ اور ”قادیانیت“

ذیل میں اس بابت غیر مقلدین کے گھناؤ نے کردار کی چند جھلکیاں ملاحظہ کریں۔

(۱) مرزا غلام احمد قادریانی دعویٰ نبوت سے پہلے خود غیر مقلد تھا، اور وہ غیر مقلدین کے طریقہ کے مطابق نماز پڑھتا تھا۔ چنانچہ اس کے حالات میں لکھا ہے کہ مرزا صاحب فاتحہ خلف الامام کے قائل تھے ۳۔ آئھہ تراویح کے قائل تھے ۴۔ جرابوں پر مسح کے قائل تھے ۵۔ جمع بین الصلوتین کے قائل تھے ۶۔ ہاتھ سینے پر باندھتے تھے ۷۔ بسم اللہ بالجہر پڑھتے تھے ۸۔ غیر مقلدین کی طرح گوہ کھانے کو جائز سمجھتے تھے ۹ -

۱۔ ”تحذیر الناس میری نظر میں“، ص ۵۸، مطبوعہ اگست ۱۹۸۲ء، ضیاء القرآن، لاہور ۲۔ اشاعتۃ اللہ (ج ۱۳، ش ۱۲، ص ۳۸۱) ۳۔ ”سیرت المهدی“ ( حصہ دوم، ص ۳۹) ۴۔ ایضاً (۱۲) ۵۔ ایضاً (۲۲) ۶۔ ایضاً (۸۸) ۷۔ ذکر جبیب (ص ۲۲)، نہج المصلح (ج ۱ ص ۲۷)، بحوالہ الكلام المفید (ص ۱۸۶) ۸۔ ذکر جبیب (ص ۲۲) ۹۔ ”سیرت المهدی“ ( حصہ دوم ص ۱۳۲)



(۲) مرزا کا سب سے بڑا حواری اور خلیفہ اول حکیم نور الدین بھی غیر مقلد تھا۔ ۱

(۳) مولوی نور الدین قادریانی بھی پہلے غیر مقلد تھا۔ ۲

(۴) مرزا کا خاص مرید مولوی محمد احسن امر وہی بھی پہلے پکا غیر مقلد تھا اور نے اپنے سابقہ مسلک (غیر مقلدیت) کے اثبات میں ایک کتاب "صبح الاویٰ" کے نام سے لکھی تھی۔

(۵) پاکستان کا سابق وزیر خارجہ اور مشہور قادریانی ظفر اللہ خان بھی غیر مقلد خاندان سے تعلق رکھتا تھا۔ چنانچہ وہ خود لکھتا ہے کہ:

میرے دادا چودھری سکندر خان صاحب مرحوم اپنے علاقہ کے بڑے بارسون خ زمیندار تھے جہاں تک مجھے معلوم ہو سکا ہے وہ اہل حدیث فرقے سے تعلق رکھتے تھے۔ ۳

(۶) مرزا صاحب کا نکاح بھی غیر مقلدین کے شیخ الکل مولانا نذیر حسین دھلویٰ نے پڑھایا تھا۔ ۴

(۷) مرزا کو عروج اور شہرت کی بلندیوں پر پہنچانے والے شخص غیر مقلدین کے وکیل اعظم مولانا حسین بٹالویٰ صاحب تھے۔ چنانچہ بٹالویٰ صاحب نے ایک دفعہ اپنے احباب کے سامنے عالم بر افروختگی میں کہا کہ میں نے ہی اس شخص (مرزا قادریانی) کو بلند کیا تھا۔ ۵

مولانا بٹالویٰ لکھتے ہیں:

مؤلف براہین احمدیہ (مرزا قادریانی) کے حالات و خیالات سے جس قدر ہم واقف ہیں ہمارے معاصرین میں سے ایسے کم واقف نکلیں گے۔ مؤلف ہمارے ہم وطن ہیں، بلکہ اوائل عمر کے (جب ہم قطبی و شرح ملا پڑھتے تھے)

۱) "فتاویٰ اہل حدیث" (۱۰۱/۱۱) ۲) ایضاً ۳) "تحدیث ثابت" بحوالہ "ترک تقیید کے بھی ایک نتائج" (ص ۵۰)

۴) "تاریخ احمدیہ" (ج ۲ ص ۵۶) ۵) "تحفۃ المؤذنیہ" (ص ۹) بحوالہ: "اہل حدیث اور انگریز" (ص ۱۲۵)

ہمارے ہم مکتب تھے۔ اس زمانہ سے آج تک ہم میں ان میں خط و کتابت و ملاقات مراسلات برابر جاری و ساری ہے۔<sup>۱</sup>

نیز مجدد اعظم کا مرزاںی مؤلف لکھتا ہے:  
خود مولوی محمد حسین بٹالوی باوجود اس قدر بڑا عالم اور محدث ہونے کے اس قدر آپ (مرزا قادیانی) کی عزت و احترام کرتا تھا کہ آپ کا جوتا اٹھا کر آپ کے سامنے سیدھا کر کے رکھ دیتا تھا اور اپنے ہاتھ سے آپ کو وضو کرانا اپنی سعادت سمجھتا تھا۔<sup>۲</sup>

(۷) غیر مقلدین کے شیخ الاسلام مولانا شناع اللہ امرتسریؒ کا حوالہ ماقبل گزر چکا ہے کہ انہوں نے قادیانیوں کو متقی اور مسلمان قرار دیا ہے۔

نیز انہوں نے لاہوری مرزاںیوں کے پیچھے نماز بھی پڑھی تھی اور قادیانیوں کے پیچھے نماز کے جواز کا فتوی بھی دیا تھا۔

مولانا عبدالعزیزؒ غیر مقلد سابق سیکرٹری جمیعت اہل حدیث ہند مولانا امرتسریؒ کو مناطب کر کے لکھتے ہیں:

آپ نے لاہوری مرزاںیوں کے پیچھے نماز پڑھی آپ مرزاںی کیوں نہیں؟  
آپ نے فتوی دیا کہ مرزاںیوں کے پیچھے نماز جائز ہے اس سے آپ خود مرزاںی کیوں نہیں؟

آپ نے مرزاںیوں کی عدالت میں مرزاںی وکیل کے سوالات کا جواب دیتے ہوئے مرزاںیوں کو مسلمان مانا اس سے آپ مرزاںی کیوں نہیں ہوئے؟<sup>۳</sup>

مولانا ابراہیم سیا لکوئیؒ غیر مقلد نے مولانا امرتسریؒ کی تفسیر (عربی) کو مرزاںی فتنہ سے بھی زیادہ بڑا فتنہ قرار دیا تھا۔<sup>۴</sup>

<sup>۱</sup> "مجدد اعظم" (۱/۲۱) ۲ "ایضاً" (۲۲/۱) ۳ "فیصلہ مکہ" (ص ۳۶) ۴ "ایضاً" (ص ۲)



(۸) مولانا محمد اسماعیل غزنوی سابق نائب امیر جمیعت اہل حدیث ہند کے بارے میں مولانا شاء اللہ امرتسری نے انکشاف کیا تھا کہ وہ در پرده مرزاںی ہیں اور ان کے جلسوں کے اخراجات بھی مرزاںیوں کی طرف سے آرہے ہیں۔ مشہور غیر مقلد عالم مولانا دادا غزنوی نے بھی اپنے ایک خط میں مولانا اسماعیل غزنوی پر تنقید کرتے ہوئے لکھا ہے کہ:

ہاں یہ صحیح ہے کہ مولوی اسماعیل صاحب کے طریق کار سے انجمان تبلیغ الاسلام امرتسر کے سلسلے میں مقامی حالات کے ماتحت ایک خاص فضائی موجودگی میں مرزاںیوں کے ساتھ ملکر آریوں سے مناظرہ وغیرہ کرنے میں مجھے شدید ترین اختلاف تھا اور ہے ۲۔

(۹) مشہور غیر مقلد عالم اور مترجم صحابہ مولانا وحید الزمان ”(جن کا تعارف ماقبل گزر چکا ہے) تو قادیانیوں کو اہل سنت کے فرقوں میں شمار کر دیا ہے۔ لا حول ولا قوہ الا بالله۔ چنانچہ لکھتے ہیں:

اب سنیوں میں آپس میں کئی اختلافات پیدا ہو گئے ہیں۔ مقلد اور غیر مقلد، بدعتی اور وہابی، عرشی اور فرشی، قادریانی اور چکڑالی لا حول ولا قوہ الا بالله ۳  
(۱۰) علی زلی صاحب نے علمائے دیوبند کو قادیانیوں کا حامی ثابت کرنے کے لئے مفتی کفایت اللہ صاحب دھلوی کا ایک فتویٰ نقل کیا ہے: ۴

حالانکہ اس فتویٰ میں مرتدین کی بات ہو رہی ہے جنہوں نے اسلام کو چھوڑ کر قادریانیت اختیار کی وہ مرتد کہلا گئے اور جو قادریانیوں کے ہاں پیدا ہوئے وہ کافر کہلانا ہیں گے۔

اسی طرح کافتوی غیر مقلدین کے محدث اعظم مولانا عبد اللہ روپڑی نے بھی دیا ہے۔

۱۔ ”فیصلہ مکہ“ (۳۵، ۳۳) ۲۔ ایضاً (۳۸) ۳۔ ”اغاثات الحدیث“ (ن ۲، کتاب س ص ۱۸۶)

۴۔ ”امین اور کازوی کا تعاقب“ (ص ۸) بحوالہ ”کفایت المفتی“ (۱/ ۳۱۳)

چنانچہ وہ لکھتے ہیں:

جو اسلام سے نکل کر مرزائی ہو گئے وہ مرتد ہیں اور جو مرزائیوں کے گھر پیدا ہوئے یا کسی اور دین سے نکل کر مرزائی ہوئے وہ اہل کتاب کے حکم میں ہیں۔

ارتداد کے لئے صرف اتنی شرط ہے کہ پہلے اسلام میں ہو پھر اس سے نکل

جائے۔ قرآن مجید میں ہے ”وَمَن يُرْتَدِدْ مِنْكُمْ عَنِ دِينِهِ (الآية) ۱۱۔

اب اگر مولانا مفتی محمد کفایت اللہ صاحب رحمہ اللہ کے اس فتوی سے ان کا  
قادیانیوں کا حامی ہونا ثابت ہوتا ہے تو پھر زبیر علی زلی اپنے محدث روپزی صاحب کے بارے میں  
کیا فتوی صادر کریں گے؟ دیدہ باید۔

حضرت مولانا محمد قاسم نانو توی رحمہ اللہ پر الزام کا جواب

(۱۱) زبیر علی زلی صاحب نے لکھا ہے کہ:

اہل حدیث کو مسجدوں سے نکالنے والوں کا ختم ثبوت کے بارے میں عجیب و غریب  
عقیدہ ہے۔ محمد قاسم نانو توی بانی مدرسہ دیوبند لکھتے ہیں کہ:

بلکہ اگر بالفرض بعد زمانہ نبوی ﷺ بھی کوئی نبی پیدا ہوا تو پھر بھی خاتمیت محمدی  
میں کچھ فرق نہ آئے گا۔

زبیر علی زلی کی منقولہ عبارت میں دیکھ لیا جائے کہ حضرت نانو توی رحمہ اللہ نے  
بالفرض کہا ہے جس سے اس کا دوقع ہونا لازم نہیں آتا، اور اس طرح کی مثالیں قرآن و حدیث  
میں متعدد ہیں۔ مثلاً تین صحابہؓ سے منقول حدیث کہ ”لَوْعَاشَ ابْرَاهِيمَ لَكَانَ نَبِيًّا“ (اگر  
ابراہیم (ص) اجزادہ نبی ﷺ زندہ رہتے تو نبی ہوتے)، اس حدیث پر بعض حضرات نے اشکال  
کیا تو ان کے جواب میں حافظ سخاویؒ اپنے استاذ حافظ ابن حجر عسقلانی رحمہ اللہ (مولانا وحید

۱۔ فتاویٰ اہل حدیث (۱/۹) ۲۔ بدعتی کے پیچے نماز کا حکم (ص ۲۵) بحوالہ تختہ ری الناس (ص ۳۲)

الزمان غير مقلد نے ان دونوں شاگرد و استاذ کو اہل حدیث کا پیشو اقرار دیا ہے ۔) کے حوالے سے لکھتے ہیں :

ان القضية الشرطية لا تستلزم الواقع ۲ - كـ قضـيـة شـرـطـيـة وـقـوـع لاـسـتـلـزـمـهـمـیـں  
ہے۔ پھر اس کی تائید میں حافظ سخاوی نے یہ حدیث ذکر کی ہے: ”لو کان بعدی نبی لكان  
عمر“، اگر میرے بعد کوئی نبی ہوتا تو وہ عمر ہوتے ۳ )

خود حضرت نانو تو کی صاحب کے قلم سے ختم نبوت کے متعلق یہ وضاحت گزر چکی ہے کہ:  
آب رسول اللہ ﷺ کو ختم نبوت زمانی، مکانی اور مرتبی تینوں لحاظ سے خاتم النبیین مانتے ہیں۔

### ”غير مقلدین“ کا انکار ختم نبوت

زبیر علی زلی نے اپنے گھر کی خبر نہیں لی کہ ان کے اکابر ”غير مقلدین“ نے تو صراحتاً ختم  
نبوت کا انکار کیا ہے۔ غير مقلدین کے مجدد اور محقق اعظم نواب صدیق حسن خان صاحبؒ نے  
محمدث ابن قدامہؓ کے تذکرہ میں لکھا ہے کہ:

ابن حبیلی کہا کرتے تھے کہ شیخ احمد بن قدامہ کہ زمانہ میں اگر کوئی نبی مبعوث  
ہوتا تو وہ ابن قدامہ ہوتے ۴ )

اب زبیر علی زلی صاحب اپنے نواب صاحب پر کیا فتویٰ صادر کریں گے؟  
اسی طرح مسئلہ امکانِ نظریہ کے ذیل میں غير مقلدین کے شیخ الکل مولانا نذر حسین  
صاحب دہلویؓ اور ان کے تلامذہ کا فتویٰ نقل ہو چکا ہے کہ جو شخص یہ اعتقاد رکھے کہ اللہ کی قدرت  
سے رسول اللہ ﷺ جیسا رسول پیدا ہونا ناممکن اور محال ہے اس کا یہ عقیدہ گمراہی ہے اور وہ شخص اہل  
سنّت والجماعۃ سے خارج اور اس کے کفر کے قریب ہونے میں کوئی شبہ نہیں ہے۔

حافظ زبیر علی زلی صاحب نے تصریح کی ہے نبی ﷺ کے بعد کسی نبی کا پیدا ہونا

۱۔ ”لغات الحدیث“ (ج ۱، کتاب د ص ۲۱) ۲۔ ایضاً ۳۔ ”القصد الحکمة“ (ص ۳۹۶، ۳۹۷)

۴۔ ”التاج المکمل“ (ص ۲۲۰) بحوالہ: ”کچھ دریغیر مقلدین کے ساتھ“ (ص ۲۱۸)

محال، ناممکن اور باطل ہے! -

اب انہیں اپنا شوق فتویٰ بازی پورا کرتے ہوئے اپنے پیش روں پر بھی فتویٰ  
لگادیں چاہیے۔

ع برس عقل و دانش بباید گریست  
الحاصل:

حافظ زیر علی زلی ختم نبوت کے سلسلہ میں اپنے اکابر کے سیاہ ماضی اور گھناؤ نے کردار کو  
دیکھنے کی بجائے علمائے دیوبند کی عبارات پر اعتراض کر کے ان کے بلند پایہ اور عظیم الشان کردار کو  
داندار کرنے کی ناکام دنامرواد کوشش کر رہے ہیں۔ آخر میں ان کو غیر مقلدین کے استاذ العلماء  
مولانا محمد گوندلویؒ (جن کے بارے خود علی زلی لکھتے ہیں: شیخ الاسلام، حجۃ الاسلام،  
شیخ القرآن والحدیث، الامام الثقہ، المتقن الحجۃ، المحدث الفقیہ  
الاصولی محمد گوندلوی رحمہ اللہؐ) کی ایک نصیحت یادداشت ہیں جس میں وہ فرماتے ہیں:  
یاد رکھنا چاہئے حتیٰ الامکان اگر کوئی کلام کسی توجیہ سے صحیح بن سکتا ہو تو اس کو صحیح  
ہی سمجھنا چاہئے ۳۔



(۱۱) گمراہی کی طرف داعی ہونے کا الزام

زیر علی زئی صاحب لکھتے ہیں:

دلائل مذکورہ اور دیگر دلائل سے یہ بات اظہر من الشیس ہے کہ دیوبندیت ایک  
گمراہ فرقہ ہے۔<sup>۱</sup>

اس کے بعد انہوں نے شیخ البانی وغیرہ متصوب غیر مقلدین (جن کے اقوال ہمارے  
لئے کوئی جحت نہیں ہیں) کے چند حوالے علمائے دیوبند اور تبلیغی جماعت کے خلاف نقل کرنے کے  
بعد لکھتے ہیں کہ:

لحد اثابت ہوا کہ دیوبندی فرقہ بدعتی فرقہ ہے۔ دیوبندی حضرات اپنے  
فرقہ کی طرف لوگوں کو تحریر، تقریر اور تمام ممکنہ طریقوں سے دعوت دیتے  
ہیں ۲۔

دوسرے افتراءت کی طرح زیر علی زئی کا علماء دیوبند پر یہ بھی افتراء ہے خود غیر مقلد  
علماء کے حوالہ سے گزر چکا ہے کہ علمائے دیوبند تو حید و سنت کے داعی ہیں اور علماء دیوبند کی خدمات  
دعوت الی اللہ کا ایک زمانہ مختوف ہے۔ جب خود اکابر غیر مقلدین نے بھی تسلیم کر لیا کہ علمائے  
دیوبند اہل بدعت نہیں بلکہ وہ اہل سنت والجماعت ہیں، اور ان کے عقائد قرآن و حدیث سے  
ما خوذ ہیں۔ جیسا کہ ان کے حوالے گزر چکے ہیں۔ لحد اثابت ہو گیا کہ زیر علی زئی صاحب خود اپنے  
اکابرین کے اقوال کی روشنی میں بھی علمائے دیوبند کو بدعتی کہنے میں جھوٹے اور کذاب ہیں، اور یہ  
بھی ثابت ہو گیا علمائے دیوبند گمراہی کی نہیں بلکہ قرآن و سنت کی دعوت دیتے ہیں۔

البتہ زیر علی زئی صاحب وغیرہ غیر مقلدین جن کو خود ان کے اپنے اکابر بھی بدعتی  
اور کاذب قرار دے چکے ہیں وہ گمراہ ہیں اور وہ اعلانیہ گمراہی کی طرف دعوت دے رہے ہیں۔

۱۔ "بدعتی کے پیچے نماز کا حکم" (ص ۲۶) ۲۔ ایضاً (ص ۲۷)



مولانا ابراہیم سیالکوٹی ”غیر مقلدین“ کے بارے میں کیا خوب فرمایا ہے کہ:

جماعت اہل حدیث اپنے ناقص العلم اور غیر محتاط نام نہاد علماء کی تحریروں اور تقریروں سے دھوکہ نہ کھائے کیونکہ ان میں سے بعض تو پرانے خارجی اور بے علم محض اور پرانے کانگریسی ہیں جو کانگریس کا حق نمک ادا کرنے کے لئے ایک نہایت گہری زمین دوز (Under Ground) تجویز کے تحت انگریزی پالیسی ”Divide And Congue“ (تفرقہ ڈالو اور فتح کرو) سے مسلمانوں کو اختلافی مسائل میں مشغول کر کے باہمی اتفاق میں رکاوٹ اور مسلمانوں میں خصوصاً اہل حدیث میں تعصب پیدا کرنا چاہتے ہیں ۔ ۔ ۔

اللہ تعالیٰ ان غیر مقلدین کے شر سے تمام مسلمانوں کی حفاظت فرمائیں ۔ آمین ۔

## ﴿۱۲﴾ انکار حدیث کا الزام

زبیر علی زلی صاحب نے علمائے دیوبند ہر ایک جھوٹا الزام یہ بھی لگایا ہے کہ:  
 دیوبندی حضرات انہی تقلید کی وجہ سے صحیح حدیث کا انکار کر دیتے ہیں۔  
 علمائے دیوبند پر زبیر علی زلی کا یہ بھی محسوس افتراء ہے، مجتہم دار العلوم دیوبند حضرت  
 مولانا قاری محمد طیب رحمہ اللہ کے حوالہ سے مفصل طور پر گزر چکا ہے کہ:  
 (علمائے دیوبند) حدیث کو چونکہ قرآن کریم کا بیان اور دوسرے درجہ میں  
 مصدر شریعت سمجھتے ہیں اس لئے کسی ضعیف حدیث کو بھی وہ حتی المقدور چھوڑ نے  
 کے لئے تیار نہیں ہوتے ۲۔

اس اقتباس سے علمائے دیوبند کا حدیث کے متعلق واضح ہے اور غیر مقلدین کے اپنے  
 علماء کے حوالہ سے گزر چکا ہے کہ یہ غیر مقلدین دوسروں پر امام ابو حیفہ رحمہ اللہ وغیرہ ائمہ  
 مجتہدین کی تقلید کرنے کا الزام لگاتے ہیں اور خود ابن تیمیہ وغیرہ علماء کی اندھادھن تقلید کرتے  
 ہیں۔ اور پھر زبیر علی زلی نے علمائے دیوبند کو منکرین حدیث ثابت کرنے کے لئے ان کی چند  
 عبارات ذکر کی ہیں جن کا خلاصہ یہ ہے کہ حدیث سے مسائل مستبط کرنا مجتہدین کا کام ہے نہ کہ  
 ہر مقلد کا۔

اس کو حافظ زبیر علی زلی انکار حدیث سے تعبیر کر رہے ہیں حالانکہ یہی بات خود ان کے  
 اپنے اکابر بھی کرتے ہیں۔ چنانچہ مولانا ابراہیم سیالکوٹی صاحب لکھتے ہیں:  
 نصوص کتاب و سنت سے استنباط کرنا مجتہد کا کام ہے نہ کہ ہر کس و ناکس کا "لکھے  
 نہ پڑھے نام محمد فاضل۔ اور یہ قابلیت خداداد ہوتی ہے ادعائی نہیں ہے ۳۔

۱۔ "بدعتی کے پیچھے نماز کا حکم" (ص ۲۸) ۲۔ "مسلم علمائے دیوبند" (ص ۲۵)

۳۔ " واضح البيان" (ص ۲۳۸)



نیز لکھتے ہیں:

آنحضرت ﷺ نے جاہل مجتہد کو دین کی آفتوں میں شمار کیا ہے۔  
(جامع صغیر ج ۱، ص ۳) ۱۔

سیالکوٹی صاحب مزید لکھتے ہیں:

مولانا ابوسعید محمد حسین صاحب بٹالوی ایسے لوگوں کو جو آلات و قواعد اجتہاد سے  
بے بہرہ ہونے پر خلاف نصوص اجتہاد کر کے اختراع مسائل کرتے ہیں۔ ان  
پڑھ مجتہد کہتے تھے۔ یعنی لکھنے پڑھنے نام محمد فاضل ۲۔

خود مولانا بٹالوی ارقام فرماتے ہیں:

جو لوگ قرآن و حدیث سے خبر نہ رکھتے ہوں، علوم عربیہ ادبیہ (جو خادم قرآن و  
حدیث ہیں) سے محض نا آشنا ہوں، صرف اردو فارسی تراجم پڑھ کر یا لوگوں  
سے سن کر یا ٹوٹی چھوٹی عربی جان کر مجتہد اور ہر بات میں تارک تقلید بن  
بیٹھیں۔ ان کے حق میں ترک تقلید سے بجز ضلالت کسی شمرے کی توقع نہیں  
ہو سکتی ۳۔

نیز فرماتے ہیں:

پچیس سال کے تجربہ سے ہم کو یہ بات معلوم ہوئی ہے کہ جو لوگ بے علمی کے  
ساتھ مجتہد مطلق (ہونے کا دعویٰ کرتے ہیں) اور مطلق تقلید کے تارک بن  
جاتے ہیں، وہ آخر اسلام کو سلام کر بیٹھتے ہیں۔ کفر و ارتداد کے اسباب اور بھی  
کبشرت موجود ہیں، مگر دین داروں کے بے دین ہو جانے کے لئے بے علمی  
کے ساتھ ترک تقلید بر ابھاری سبب ہے۔ گروہ اہل حدیث میں جو بے علم یا کم

۱۔ "تاریخ اہل حدیث" (ص ۲۷۱) ۲۔ " واضح البیان" (ص ۲۵۲) ۳۔ "اشاعۃ السنۃ" (ج ۱  
ص ۳۰، ۲۹) بحوالہ: "صراط مستقیم اور اختلاف امت" (ص ۲۲) از: "صلوٰج الدین یوسف غیر مقدم"

علم ہو کر ترک مطلق تقدیم کے مدعا ہیں وہ ان نتائج سے ڈریں، اس گروہ کے عوام آزاد اور خود مختار ہوتے جاتے ہیں۔

اب جس وجہ سے زبیر علی زین دیوبندی حضرات پرانکار حدیث کا الزام لگا رہے ہیں وہی چیز خود ان کے اپنے اکابرین میں بھی پائی جا رہی ہے۔ لہذا علی زین اصول کے مطابق وہ بھی منکرین حدیث ہیں۔

ع ایں گناہ بیست کہ در شهر شمنیز کند در اصل زبیر علی زین کا علامے دیوبند پرانکار حدیث کا الزام لگانا "الشچور کوتوال کو ڈانے" کا مصدقہ ہے کیونکہ بر صغیر (پاک و ہند) میں انکار حدیث کا فتنہ پیدا ہی غیر مقلدین کے بطن سے ہوا ہے۔ چنانچہ بر صغیر میں فتنہ انکار حدیث کا بانی مولوی عبد اللہ چکڑالوی پہلے غیر مقلد تھا اور وہ اپنی تفسیر چکڑالوی کے زمانہ تایف تک اپنے کو اہل حدیث کہلانا تھا۔

غیر مقلدین کے وکیل اعظم مولانا محمد حسین بٹالوی اس کے بارے میں لکھتے ہیں:

چکڑالوی کا زمانہ تفسیر چکڑالوی تک اہل حدیث کہلانا تھا ۱۔

مشہور مؤرخ شیخ محمد اکرم لکھتے ہیں:

اس گروہ (منکرین حدیث) کا ایک مرکز پنجاب میں ہے، جہاں لوگ انہیں چکڑالوی کہتے ہیں۔ اور یہ اپنے آپ کو اہل القرآن کا لقب دیتے ہیں۔ اس گروہ کا بانی مولوی عبد اللہ چکڑالوی پہلے اہل حدیث تھا ۲۔

اسی طرح مشہور منکر حدیث حافظ اسلم جیرا چپوری بھی پہلے غیر مقلد تھا۔ موصوف مولانا نذر حسین دہلوی کے خصوصی شاگرد مولانا سلامت اللہ جیرا چپوری کا بیٹا ہے مولانا امام خان نوشہروی غیر مقلد مولانا سلامت اللہ کے تذکرہ میں لکھتے ہیں:

۱ "اشاعتۃ السنۃ" (ج ۱ ص ۳۰، ۲۹) بحوالہ "صراط مستقیم اور اختلاف امت" (ص ۳۲) از "صلح الدین یوسف غیر مقلد" ۲ "اربعین" (ص ۳۳) از مولوی عبد اللہ غزنوی غیر مقلد ۳ "موج کوثر" (ص ۱۷)

آپ کے صرف ایک بیٹے مولانا محمد حافظ اسلم جیراچپوری ہیں۔ مشہور عالم، نامور مؤرخ، صاحب تصنیف کثیرہ مثلاً تاریخ الامت، تاریخ القرآن وغیرہ ہیں۔ اوائل عمر سے سلسلہ اہل حدیث میں مسلک تھے مگر اب آخر میں اس سے رشتہ توڑ لیا ہے۔ آپ کا خیال ہے کہ قرآن ہدایت کے لئے کافی ہے اور حدیثیں دین نہیں بلکہ تاریخ دین ہیں۔ میں ”اہل قرآن“ کے فرقہ میں داخل نہیں کیونکہ میں اسوہ رسول ﷺ کو یقینی اور دینی سمجھتا ہوں۔ بخلاف اہل قرآن کے جو عمل متواتر کے قائل نہیں (اقتباس از تحریر جناب مولانا حافظ محمد اسلم صاحب) مددوح کے اس خیال کا نتیجہ ظاہر ہے کہ حدیث جحت شرعی نہیں۔<sup>۱</sup>

شیخ محمد اکرم لکھتے ہیں:

مولانا محمد اسلم بھی اوائل عمر سے سلسلہ اہل حدیث میں مسلک تھے۔<sup>۲</sup>

خود اسلم جیراچپوری نے لکھا ہے کہ  
ہمارا گھر مقامی اور بیرونی اہل حدیث علماء کا مرجع تھا۔<sup>۳</sup>

چودھری غلام احمد پرویز جس نے فتنہ انکار حدیث کو نئے اسلوب میں پیش کیا اور اس کو باہم عروج پر پہنچایا یہ بھی جیراچپوری صاحب کا خوشہ چیز ہے۔ اسی طرح نیاز فتح پوری اور تمنا و عما دی وغیرہ مشہور منکر یعنی حدیث بھی پہلے غیر مقلدین تھے۔

نیز فرقہ نیچریہ (جھنوں نے نیچر (قدرت) کے نام سے بے شمار احادیث کا انکار کر دیا) کے بانی سرید احمد خان بھی پہلے غیر مقلد تھے اور انہوں نے ڈاکٹر ہنتر کے جواب میں جو کتاب لکھی تھی اس میں بھی انہوں نے اپنے کو اہل حدیث کہا ہے۔ چنانچہ مولانا محمد حسین بیالوی<sup>۴</sup> غیر مقلد

<sup>۱</sup> تراجم علمائے حدیث ہند (ص ۳۸۹، ۳۸۸) ۲ موج کوثر (ص ۲۷)

<sup>۲</sup> نوادرات (ص ۲۲۳)، بحوالہ آثار الحدیث (۲/ ۳۱۳)



مولانا شاء اللہ امر تریٰ غیر مقلد کے بارے میں لکھتے ہیں:

اُس کا اہل السنّت یا اہل حدیث ہونا جس کا اس (مولانا امر تریٰ) کو دعویٰ ہے ایسا ہے جیسے سر سید کا زمانہ تالیف جواب ڈاکٹر ہنر میں اہل حدیث ہونا۔ بلکہ سر سید ہی نے غیر مقلدین کے شیخ الکل مولانا نذر حسین صاحب کو غیر مقلد بنایا تھا۔ چنانچہ سر سید اپنے ایک خط میں لکھتے ہیں: جناب مولوی سید نذر حسین صاحب دہلوی کو میں نے ہی نیم چڑھا وہابی (غیر مقلد۔ ناقل) بنایا ہے۔ وہ نماز میں رفع یہ دین نہیں کرتے تھے۔ مگر اس کو سنت بدی جانتے تھے۔ میں نے عرض کیا کہ نہایت افسوس ہے کہ جس بات کو آپ نیک جانتے ہیں، لوگوں کے خیال سے اس کو نہیں کرتے۔ جناب مددوح میرے پاس تشریف لائے تھے۔ جب گفتگو ہوئی، میں نے سنا کہ میرے پاس سے انھوں کو وہ جامع مسجد میں عصر کی نماز پڑھنے گئے اور اس وقت سے رفع یہ دین کرنے لگے ۔ ۔ ۔

اب زبیر علی زلی صاحب کی ایمانداری کو داد دیجئے کہ خود اپنے فرقہ کی اصلاحیت کو چھپانے کے لئے علمائے دیوبند پرانکار حدیث کا جھوٹا الزام لگا رہے ہیں۔ لا حول ولا قوۃ الا باللہ۔

الی اصل: بر صغیر میں فتنہ انکار حدیث کا اصل سبب انکار تقلید ہے، اور سب مشہور منکر یعنی حدیث اسی فتنہ ترک تقلید کی پیداوار ہیں۔ لیکن علی زلی وغیرہ غیر مقلدین اس سے عبرت لینے کی بجائے علمائے دیوبند پرانکار حدیث کا الزام لگا رہے ہیں۔ لا حول ولا قوۃ الا باللہ۔

﴿۱۳﴾ نماز سنت کے خلاف پڑھنے کا الزام

زبیر علی زئی نے الزام لگایا ہے کہ دیوبندیوں کی نماز سنت کے مخالف ہوتی ہے۔  
حالانکہ دیوبندی قرآن و سنت سے مستبط فقہ حنفی کے مطابق نماز پڑھتے ہیں اور اکابر  
علمائے غیر مقلدین نے بھی تسلیم کیا ہے کہ تمام مذاہب میں حدیث کے سب سے زیادہ موافق فقہ  
حنفی ہے۔

چنانچہ نواب صدیق حسن خان لکھتے ہیں:

اسی لئے شاہ ولی اللہ صاحب نے فرمایا ہے کہ تمام مذاہب میں حدیث سے  
زیادہ موافق مذہب حنفی ہے ۲۔

جعفر شاہ پھلواری نواب صاحب<sup>ؒ</sup> کے بارے میں لکھتے ہیں:

اور سب سے زیادہ عجیب بات یہ ہے کہ وہ حنفی طریقہ نماز کو اقرب الی  
السنة سمجھتے تھے ۳۔

نیز نواب صاحب کے صاحزادے نواب علی حسن خان صاحب<sup>ؒ</sup> اپنے والد کے حالات  
میں لکھتے ہیں:

والا جاہ مرحوم نماز ہنجگانہ حنفی طریقہ پڑھتے تھے البتہ ان کو فاتحہ خلف الامام  
اور اول وقت کا خاص اہتمام مد نظر رہتا تھا ۴۔

نواب موصوف نے نماز ہنجگانہ ادا کرنے میں حنفی طریقہ کیوں اختیار کیا، اس بارے  
میں خود موصوف کا اپنا بیان ملاحظہ کریں:

بعد عبور کے مذاہب اربعہ پر میں نے اتباع دلیل کا اختیار کیا ہے۔ جو مذہب

۱۔ "بدعتی کے پیچھے نماز کا حکم" (ص ۲۸) ۲۔ "ماڑ صدیقی" ( حصہ چہارم ص ۶)، "سوائی نواب صدیق حسن خان" (ص ۲۸) از: "ذکر رضیہ حامدہ، ابکاء المعنی" (ص ۳۲) ۳۔ "الدین یسر" (ص ۲۷) بحوالہ: "حدیث اور اہل  
حدیث" (ص ۸۲) ۴۔ "ماڑ صدیقی" ( حصہ چہارم ص ۲۳)

موافق دلیل قوی و صحیح کے ہوتا ہے وہی میرا اختیار ہے خواہ مذہب حنفی ہو یا شافعی یا مالکی یا حنبلی۔ میں کسی مذہب کا ترک و رد بر اہ تعصباً کے نہیں کرتا ہوں، نہ کسی مذہب کا اخذ برائے ہوائے نفس کے ۔ ۔ ۔

اس سے معلوم ہوا کہ نواب صاحب کے نزدیک فاتحہ خلف الامام اور رعایت اول وقت کے علاوہ حنفیوں کی نماز کے تمام مسائل دلیل قوی و صحیح کے موافق ہیں۔

اسی طرح غیر مقلدین کے شیخ الکل مولا نانڈ یہ حسین دہلویؒ کے حالات میں لکھا ہے کہ آپ مدت العرشاہی مسجد (دہلوی) کے حنفی امام کے پیچھے نماز جمعہ ادا فرماتے رہے ۔ ۔ ۔

اب اگر حنفی نماز خلاف سنت ہے تو پھر شیخ الکل کی مدت العرش جمعہ کی نمازوں کا کیا بنے گا؟ ان حقائق کی موجودگی میں علی زلی صاحب کا یہ کہنا کہ دیوبندیوں کی نماز (جو فقہ حنفی کے مطابق ہے) سنت کے مخالف ہے، سراسر جہالت اور حمافتوں ہے۔

اس کے برعکس فرقہ غیر مقلدین میں سے کوئی شخص نماز کی کوئی ایک کتاب بھی ایسی نہیں لکھ سکا جس کے مسنون ہونے پر خود ان کا اپنا اتفاق ہوا ہو۔ اگر ان میں سے کوئی ایک اپنے زعم میں مسنون نماز کی کوئی کتاب لکھتا ہے تو اس کا اپنا ہی ہم مسلک اس کتاب کا رد لکھ دیتا ہے۔ چنانچہ نماز کے موضوع پر ان کی مشہور کتاب ”صلوۃ الرسول“، جس کو مشہور غیر مقلد مولا ناصادق سیا لکوئیؒ نے لکھا ہے، کار و خود ان کے اپنے ایک عالم مولا نا عبد الرؤوف سندھونے ”القول المقبول“ کے نام سے ایک ضخیم کتاب کی صورت میں کیا ہے، اور انہوں نے اس کتاب میں سیا لکوئیؒ صاحب کی کتاب کا کچھ خوب کھول دیا ہے۔

”القول المقبول“ کی اشاعت نے ”غیر مقلدین“ کی صفوں میں کھلبی مجادی ہے اور کل تک یہ لوگ جس کتاب پر فخر کیا کرتے تھے آج مارے شرم کے اس کو لوگوں کے سامنے لانے

کی جرأت نہیں کر رہے۔

زیر علی زَلَّ صاحب نے غلام مصطفیٰ ظہیر غیر مقلد کے ساتھ مل کر ”صلوٰۃ الرسول“ کی تحقیق و تخریج کی ہے تاکہ سند ہو صاحب نے اس کتاب کے جو پول کھولے ہیں ان پر پردہ ڈالا جاسکے لیکن یقین جائیئے ان دونوں صاحبین کی یہ ساری کاوش محض تنکوں کے سہارے بھر بکراں عبور کرنے کے متراود ہے۔

کتاب ”صلوٰۃ الرسول“ جس کا مقصد ”غیر مقلدین“ کی نمازوں کو سنت کے مطابق اور احادف کی نمازوں کو سنت کے مخالف ثابت کرنا تھا کہ مصنف کے ضعیف روایات نقل کرنے پر پردہ ڈالتے ہوئے زیر علی صاحب عجیب انکشاف کرتے ہوئے لکھتے ہیں کہ:

حکیم صاحب رحمہ اللہ معدود رہیں انہوں نے حب استطاعت ان احادیث کو باحوالہ نقل کیا ہے۔ تخریج احادیث اور تحقیق نصوص کا ان کے دور میں عام رواج نہیں تھا۔ اب الحمد للہ کتب احادیث کی کثرت اور نایاب کتابوں کے منظر عام پر آنے کی وجہ سے تحقیق کرنا بہت آسان ہو گیا ہے۔

فضائل اعمال میں ضعیف احادیث کا لے آنا صرف حکیم محمد صادق رحمہ اللہ پر ہی موقوف نہیں ہے بلکہ دیوبندیوں و بریلویوں کے مستند علماء اور حنفی فقہاء نے اپنی تصانیف کو ضعیف بلکہ موضوع روایات سے بھر رکھا ہے۔ مثلاً شیخ زکریا<sup>ؒ</sup>

سہارنپوری صاحب کی کتاب ”فضائل اعمال“ وغیرہ<sup>۱</sup> علمائے دیوبند پر الزام لگاتے ہوئے زیر علی زَلَّ کو شرم آنے چاہئے جب اپنے پربتی ہے تو علمائے دیوبندیاً آتے ہیں۔

جرأت اور اظہار حق کا تو تقاضا تھا کہ زیر علی زَلَّ صاحب بر ملا اعلان کرتے کہ مصنف ”صلوٰۃ الرسول“ نے ضعیف احادیث کی بنیاد پر رسول اللہ ﷺ پر افتراء کیا ہے اور ضعیف غیر ثابت

<sup>۱</sup> ”تسهیل الوصول الى تحریج صلوٰۃ الرسول“ ص ۱۹ مطبوعہ نعمانی کتب خانہ، لاہور)

شده روایات کو ”صلوٰۃ الرسول“ کا نام دیکر نعوذ باللہ رسول اللہ ﷺ پر افتراء کیا ہے اس لیے اس کتاب کو نہ پڑھا جائے اور ہم اپنے غیر مقلدین کو چھوڑ کر نیا مذہب مرتب کرتے ہیں۔ جوان کے روزانہ کے پروگرام میں شامل ہے، مگر علمائے دیوبند کی دشمنی نے زبیر علی زئی کو اندر ہا کر دیا اس کے بجائے ضعیف احادیث کی کتاب ”صلوٰۃ الرسول“ کے متعلق لکھتے ہیں:

انہوں نے تین درجہ (۳۶) سے زائد کتابیں لکھیں جن کے بیسوں ایڈیشن نعمانی کتب خانہ لاہور سے شائع ہو چکے ہیں۔ ان کتابوں کو اللہ تعالیٰ نے ہزار ہالوگوں کے لئے ہدایت کا باعث بنایا۔ ہزار ہالوگ ان کی تصانیف پڑھ کر کاروائی عمل بالحدیث میں شامل ہو گئے۔ پاکستان، ہندوستان کے علاوہ سعودی عرب اور یورپ میں بھی ان کی کتابیں پڑھی گئیں اور پڑھی جا رہی ہیں۔

یہ حقیقت ہے کہ عصر حاضر میں مولانا صادق سیالکوٹی کی کتابیں مسلک کے فروع کے لئے نسخہ کیمیا کی حیثیت رکھتی ہیں۔ ان کا یہ صدقہ جاریہ قیامت تک باقی رہے گا۔ (انشاء اللہ)

آپ کی پیاری کتابوں سے عامۃ المسلمين کو بے حد فائدہ پہنچا ہے اور پہنچ رہا ہے۔ ان کتابوں میں ایک شہرہ آفاق کتاب ”صلوٰۃ الرسول“ ہے ۔ ۔ ۔

زبیر علی زئی نے ”صلوٰۃ الرسول“ کی ضعیف احادیث کو محض جھوٹے بہانوں سے ”حسن لغیرہ“ قرار دے دیا ہے۔ حالانکہ خود زبیر علی زئی صاحب تسلیم کر چکے ہیں کہ قول راجح میں حسن لغیرہ روایت ضعیف ہی ہوتی ہے ۔ ۔ ۔



جن لوگوں کے اپنے دلائل کا یہ حال ہے وہ فقہ حنفی کے مضبوط دلائل میں شکاف ڈالنے کی ناکام کوشش کر رہے ہیں۔ ۔

بت کریں آرزو کبریائی کی  
کیا شان ہے تیری کبریائی کی

لطیفہ: زیرعلیٰ زمین صاحب نے دیوبندیوں کی نماز سنت کے مخالف ثابت کرنے کے لئے جو دو تین  
مسائل ذکر کئے ہیں ان میں ایک یہ بھی ہے کہ  
”سورج کے انتہائی زرد ہو جانے کے بعد یہ عصر کی نماز پڑھتے ہیں“ ۔

حالانکہ یہ ان کا سراسر بہتان ہے کیونکہ علمائے دیوبند اور احناف کے نزدیک سورج کے  
انتہائی زرد ہو جانے کی صورت میں عصر کی نماز پڑھنا مکروہ ہے اور ان کی تمام مساجد میں عصر ہمیشہ  
مسنون وقت میں پڑھی جاتی ہے۔

اور پھر زیرعلیٰ زمین صاحب اپنے موقف کے ثبوت میں ”صحیح مسلم“ کی ایک حدیث  
پوری ذکر کرنے کی بجائے اپنا خود کشیدہ خلاصہ پیش کیا ہے کہ:  
”ایک صحیح حدیث کا خلاصہ یہ ہے کہ اگر (صحیح العقیدہ) امراء (حکمران) نمازیں  
لیٹ کر کے پڑھیں تو اپنی نماز اول وقت میں پڑھ لینی چاہیئے“ - اخ ۲۔

علمائے دیوبند کی کرامت دیکھئے کہ زیرعلیٰ زمین صاحب نے حدیث کا یہ خلاصہ علمائے  
دیوبند کو غلط العقیدہ ثابت کرنے کے لئے لکھا تھا لیکن اللہ تعالیٰ نے خود انہی کے قلم سے علمائے  
دیوبند کو صحیح العقیدہ ہونا ثابت کر دیا۔ وہ اس طرح کہ علیٰ زمین صاحب نے خود قوسم (بریکٹ) کے  
اندر صحیح العقیدہ لکھ دیا ہے۔ جس کا مطلب ہے کہ اگر کوئی شخص لیٹ کر کے بھی نماز پڑھتے تو پھر بھی وہ  
صحیح العقیدہ ہے۔

اب علمائے دیوبند کے اہل حق ہونے پر اس سے بڑی ولیل اور کیا چاہئے؟۔



﴿۱۲﴾ علمائے دیوبند پر قرآن و حدیث کی غلط تاویلات اور تحریفات کا الزام زبیر علی زئی نے اپنی عادت سے مجبور ہو کر علمائے دیوبند پر یہ الزام تراشی کی ہے کہ یہ لوگ قرآن و سنت کی غلط تاویلیں کرتے ہیں اور تحریفات کے مرکب ہیں۔ -

اس دعویٰ پر انہوں نے بزعم خود دو دلیلیں پیش کی ہیں۔ (۱) یہ حضرات آیت کریمہ: ”فَاسْتَأْتُلُوا أَهْلَ الذِّكْرِ إِنْ كُنْتُمْ لَا تَعْلَمُونَ“ سے مذاہب اربعہ میں سے ایک مذہب کی تقلید کا وجوب ثابت کرتے ہیں حالانکہ اس آیت کریمہ سے سلف صالحین میں سے کسی نے یہ استدلال نہیں کیا اور نہ سوال کرنا تقلید کہلاتا ہے۔ (۲) (شیخ الحنفی) مولانا محمود حسن دیوبندی صاحب نے تقلید کا وجوب ثابت کرنے کی کوشش میں تحریف کر دی ہے۔ موصوف مذکوراً پے قلم سے لکھتے ہیں کہ:

یہی وجہ ہے کہ یہ ارشاد ہوا: فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ وَإِلَى أُولَئِي الْأَمْرِ مِنْكُمْ - (ایضاً حکایۃ الرحمٰن) مطبع قاسمی مدرسہ دیوبند باہتمام حبیب الرحمن

”والی اولی الامر منکم کے اضافے کے ساتھ یہ آیت پورے قرآن میں کہیں موجود نہیں ہے یہ اضافہ محمود الحسن دیوبندی نے تقلید شخصی کو واجب قرار دینے کے لئے گھڑا ہے۔“

زبیر علی زئی کی ان دونوں دلیلوں کا جواب ملاحظہ کریں۔

علمائے دیوبند پر قرآن و حدیث میں غلط تاویل کرنے کے الزام کا جواب

(۱) علی زئی کے اعتراض کی پہلی دلیل کا جواب مناسب معلوم ہوتا ہے کہ خود ان کے اپنے قلم سے ذکر کیا جائے، چنانچہ خود علی زئی نے علامہ خطیب بغدادی<sup>۱</sup> اور حافظ ابن عبد البر<sup>۲</sup> کے حوالے ذکر کیے ہیں جن میں ان ہر دو ائمہ نے مذکورہ آیت سے عامی یعنی جواہر تہاد پر قدرت نہیں رکھتا کے لئے تقلید کو جائز اور واجب قرار دیا ہے۔

ذیل میں ان دونوں ائمہ کی عبارات کا ترجمہ زبیر علی زئی کے قلم سے ملاحظہ کریں،

موصوف لکھتے ہیں:

امام خطیب بغدادی رحمہ اللہ (متوفی ۴۲۳ھ) نے لکھا ہے کہ: تقلید جس کے لئے جائز ہے وہ ایسا عامی ہے جو شرعی احکام کے دلائل نہیں جانتا، اس کے لئے جائز ہے کہ وہ کسی عالم کی تقلید کرے، اللہ تعالیٰ نے فرمایا: اگر تم نہیں جانتے تو اہل ذکر (علماء) سے پوچھو۔ (الفقیہ والمحققہ ۲/۶۸)

حافظ ابن عبد البر فرماتے ہیں:

یہ سب (تقلید کی نفی) عوام کے علاوہ (یعنی علماء) کے لئے ہے۔ رہے عوام تو ان پر مسئلہ پیش آنے کی صورت میں ان کے علماء کی تقلید ضروری ہے۔ کیونکہ انہیں دلیل معلوم نہیں ہوتی اور عدم علم کی وجہ سے وہ اس کے فہم تک نہیں پہنچ سکتے۔

(جامع بیان العلم و فضله ۲/۱۱۲، الرد علی من اخلاق ایل الارض ص ۱۲۳)

پھر حافظ ابن عبد البر نے اس کی دلیل میں مذکورہ آیت کو ذکر کیا ہے ۲۔

علی زئی نے اگرچہ مذکورہ بالا بیانات کی وجہ سے علامہ خطیب<sup>۳</sup> اور حافظ ابن عبد البر پر تنقید کی ہے، لیکن ان جبال علم کے مقابلے میں زبیر علی زئی جیسے اناڑی کی تردید کیا وقعت رکھتی ہے؟

۱۔ ”دین میں تقلید کا مسئلہ“ (ص ۳۲) ۲۔ ”جامع بیان العلم“ (۲/۱۱۵)

نیز مفسر قرآن علامہ آلوسی<sup>۱</sup> (جن کو مولانا ابراہیم سیالکوٹی غیر مقلد نے بڑے پائے کے مفرقرار دیا ہے۔) نے بھی اس آیت سے مسئلہ تقلید کا وجوب ثابت کیا ہے، اور اس کی تائید میں امام سیوطی کا حوالہ بھی ذکر کیا ہے جسے اب یہ تمام اہل علم اس آیت سے تقلید (جو تقلید شخصی اور تقلید مطلق دونوں کو شامل ہے) کا وجوب و جواز ثابت کر رہے ہیں، اور سوال کرنے کو تقلید سے تعبیر کر رہے ہیں۔ لیکن زبیر علی زئی ان سب حوالوں سے دانستہ چشم پوشی کر کے علمائے دیوبند پر یہ جھوٹا اور من گھڑت ازام لگا رہے ہیں کہ انہوں نے اس آیت سے تقلید شخصی ثابت کر کے قرآن میں معنوی تحریف کر دی ہے، اور علمائے دیوبند سے پہلے کسی نے اس سے تقلید کا مسئلہ کشید نہیں کیا۔

ع ناطقہ سر بگریاں ہے اس کیا لکھے

حضرت شیخ الحند رحمہ اللہ پر آیت قرآنی میں تحریف کرنے کے الزام کا جواب (۲) علی زئی وغیرہ غیر مقلدین حضرت شیخ الحند مولانا محمود حسن رحمہ اللہ پر جو تحریف کا الزام لگاتے ہیں اس کا جواب دیتے ہوئے محقق اہل سنت حضرت علامہ حبیب اللہ دیروی صاحب

رحمہ اللہ لکھتے ہیں:

حضرت شیخ الحند نے غیر مقلدین کے خلاف بہترین عظیم ضخیم لا جواب کتاب ”ایضاح الادله“ لکھ کر غیر مقلدین کو دم بخود کر دیا۔ اب غیر مقلدین حضرات نے ایک آیت جو کتاب کی غلطی سے لکھی گئی تھی اس کو اچھالا اور تحریف کا الزام لگا کر اپنے غصہ کی بھڑاس نکالی حالانکہ غیر مقلدین کے بزرگوں کی کتابوں میں کئی آیات غلط لکھی ہوئی موجود ہیں۔ نواب صدیق حسن خان کی

کتاب ”الروضۃ الندیہ“، مثلاً ص ۱۳۵، ۱۳۵، ۱۵۵، ۱۵۶، ۲۳۲، ۳۰۸۔

مطبع علوی ہند، ”نزل الابرار“، مثلاً ص ۱۵۰، ۱۳۹، ۳۲ مطبوع ۱۵۳، ۱۵۰، ۲۲۵، ۲۵۱۔

وغیرہما کتابیں دیکھ لیں۔

۱۔ ” واضح البیان“ (ص ۵۵۵) ۲۔ ”تفسیر دروح المعانی“ (۱۳۸/۱۳)



مولانا ارشاد الحق اثری کی کتاب توضیح الکلام ملاحظہ کریں۔ اس میں کئی آیات قرآنیہ غلط لکھی ہوئی موجود ہیں۔ اثری صاحب لکھتے ہیں: اللہ تعالیٰ فرماتا ہے: ان هوا لاذ کری للذ اکرین۔ ”توضیح الکلام“ (ص ۲۰، ج ۲)

حالانکہ ان الفاظ کے ساتھ آیت قرآنی موجود نہیں۔ ہم غیر مقلدین حفاظ کو دعوت دیتے ہیں کہ وہ یہ آیت قرآن مجید سے ڈھوندیں تاکہ اثری صاحب پر قرآن مجید کی آیت نئی گھڑنے کا الزام رفع کیا جاسکے۔

مولانا حافظ محمد گوندوی غیر مقلد مولانا اثری صاحب کے استاذ صاحب لکھتے ہیں: اس میں کیا شبہ ہے کہ کاتب معصوم نہیں ہوتے غلطیاں کرتے ہیں حدیث کی کتابیں تو کیا قرآن مجید کے لکھنے میں غلطیاں ہوتی ہیں۔ ”خیر الکلام“ (ص ۳۲۲)

شیخ الہند حضرت مولانا محمود حسن نے یہ آیت اپنی اسی کتاب ”ایضاح الادله“ میں صحیح بھی لکھی ہے: قاضی کا بحکم آیت ”اطیعوا اللہ واطیعوا الرسول و اولی الامر منکم“، نائب خداوندی ظاہر اور حقیقت شناسان معانی کے نزدیک ارشاد واجب الانقیاد۔

تو اس مقام پر صحیح کیوں لکھی ہے۔ اگر تحریف کا رادہ ہوتا تو یہاں بھی تحریف کرتے۔ اللہ تعالیٰ ظالم و بدمعاش غیر مقلدین کو معاف نہیں کرے گا۔<sup>۲</sup>

دراصل غیر مقلدین کا حضرت شیخ الہند رحمہ اللہ و دیگر اکابرین دیوبند کے خلاف تحریف کے الزامات لگانا ”چور مچائے شور چور چور“ کا مصدقہ ہے۔ کیونکہ خود یہ لوگ انگریز کے زمانہ سے اسی کے اشارہ سے قرآن مجید، احادیث رسول ﷺ اور عبارات اکابر میں تحریفات کرتے چلے آ رہے ہیں۔

علامہ جبیب اللہ دیروی صاحب نے اپنی کتاب ”تنبیہ الغافلین علی تحریف

۱۔ ”ایضاح الادله“ (ص ۲۵۶) ۲۔ ”تنبیہ الغافلین علی تحریف الغافلین“ (ص ۵۵)



الغالين ” میں ان کی تحریفات کی خوب نقاپ کشائی کی ہے۔ یہ کتاب قابل دید و لائق مرطالعہ ہے۔ جزاہ اللہ احسن الجزاء۔

قارئین: حافظہ زیر علی زمی نے علمائے دیوبند (کثرہم اللہ سوادھم) کو بدعتی ثابت کرنے کے لئے جوازات لگائے ہیں ان کی حقیقت آپ نے ملاحظہ کر لی، اور آپ پر یہ حقیقت بھی اچھی طرح واضح ہو گئی کہ جن الزامات کی وجہ سے علی زمی صاحب نے علمائے دیوبند کو بدعتی ثابت کرنے کی ناکام کوشش کی ہے وہ خود ان کے اپنے مسلمہ اکابرین میں مع المزید پائے جاتے ہیں۔ لحمدہ اگران کے زعم میں علمائے دیوبند بدعتی ہیں تو پھر زیر علی زمی اصول کی روشنی میں ان کے اپنے اکابر سب سے بڑے بدعتی ہیں۔

آخر میں اللہ تعالیٰ سے دعا ہے کہ اللہ تعالیٰ ہم سب کو مسلک اہل السنّت والجماعۃ پر قائم رکھے اور تمام اہل فتن کے شرور سے ہماری حفاظت فرمائے۔

آمين بِجَاهِ النَّبِيِّ الْكَرِيمِ ﷺ۔

ربنا تقبل منا انك أنت السميع العليم وتب علينا انك أنت التواب الرحيم۔ وصلی اللہ علی خیر خلقہ محمد وآلہ واصحابہ واتباعہ اجمعین۔ برحمتك يا رحمہم الرانہمین۔

## الحدیث زبیر علی زلی کے پیچھے نماز کا حکم

الحمد لله ذر شتہ صفحات میں تفصیل سے وضاحت کردی گئی کہ اہل حدیث زبیر علی زلی غیر مقلد نے طائفہ منصورہ اہل السنۃ والجماعۃ علمائے دیوبند کی اقدامات میں نمازنہ ہونے کا جو فتویٰ لگایا ہے وہ الزامِ محض ہے اور علمائے دیوبند کے ذمہ جو عقائد لگائے یا علمائے دیوبند کے قرآن و سنت پر منی جن عقائد کو غلط قرار دیا وہ زبیر علی زلی کا افتراہ ہے۔ اب ذرا زبیر علی زلی کے پیچھے نماز کا حکم خود آں موصوف کے استاذِ عالی شان کے قلم سے ملاحظہ فرمائیے۔

زبیر علی زلی نے بذ غم خودا پنے اساتذہ میں سید بدیع الدین شاہ مرحوم (م ۱۳۱۶ھ / ۱۹۹۶ء) پیر جہنڈا (سنده) کا نام بھی لکھا ہے۔

زبیر علی زلی سید بدیع الدین راشدی مرحوم کے متعلق لکھتے ہیں:

شاہ صاحب کی تعریف و توثیق پر تمام علمائے حق کا اتفاق ہے اور آپ فی الحقيقة ثقة، امام، متقن تھے، مولانا نجحیث اللہ شاہ راشدی نے ایک سوال کے جواب میں فرمایا: ”ثقة“ مولانا محمد صدیق بن عبدالعزیز سرگودھوی نے فرمایا: ”عالم محقق“، میں نے مدینہ میں محمد بن ہادی المدخلی سے ان کے گھر میں یہ فرماتے ہوئے سنا: ”ما سمع عنه الا خیر“، ہم ان کے بارے میں خیر ہی سنتے ہیں۔ صالح بن نافع الحربی المدنی نے کہا: ”صاحب سنته من أهل الحديث و نفع الله به“، آپ اہل حدیث میں سے صاحب سنت تھے، اور اللہ تعالیٰ نے آپ کے ذریعے لوگوں کو نوع پہنچایا ہے۔ (الوسائل

فی میزان الجرح والتعديل ص ۲۶-۲

ابوجیز محمد اسلم سنده سید بدیع الدین شاہ راشدی مرحوم کے متعلق لکھتے ہیں۔

”شah صاحب ایک ثقہ امام، علم و فقه کے بھر تقویٰ دورع کے پیکر ایک عظیم محدث اور عصر حاضر میں محدثین کرام کے صحیح جانشین، بے باک حق گو، کردار و گفتار میں یکساں اتباع السنۃ اور عقیدۃ السلف کے لیے غیور، ایک عظیم استاذ، مصلح اور داعی تھے۔“

یہی سندھی موصوف لکھتے ہیں:

”شیخ العرب والجعجم علامہ سید بدیع الدین شاہ الرashدی السندھی رحمہم اللہ عصر قریب میں بلاشبہ سلفیت اور توحید و سنت کے بہت بڑے امام اور داعی تھے۔“

سید بدیع الدین شاہ راشدی رحمہم اللہ کی تصانیف میں ایک کتاب ”امام صحیح العقیدہ ہونا چاہیے“ بھی ہے۔<sup>۱</sup>

سید بدیع الدین شاہ راشدی نے اس رسالہ میں احناف اور خاص کر علمائے دیوبند رحمہم اللہ کو تنقید کا نشانہ بناتے ہوئے یہ لکھا کہ ان کی اقتداء میں نماز نہیں ہوتی۔ زیرعلی زمی غیر مقلد کا رسالہ ”بدعتی“ کے پیچھے نماز کا حکم، بھی اپنے استاذ کے اس رسالہ کا چربہ ہے۔ جس طرح ہر باطل علمائے دیوبند کو اپنا مقابل سمجھتا ہے اسی طرح غیر مقلدین کا یہ ٹولہ بھی اپنے لیے سب سے زیادہ خطرہ علمائے دیوبند کو سمجھتے ہوئے ہمیشہ انہیں تنقید کا نشانہ بناتے رہے ہیں۔ مگر پنجابی ضرب المثل ہے ”ربُّ سَتَّةٍ مَّتَّعْنَتْ“ (جب رب تعالیٰ ناراً ض ہوتے ہیں تو عقل جاتی رہتی ہے)۔ ان کی بھی یہی حالت ہے زیرعلی زمی نے بھی اپنے مزعومہ استاذ کے رسالہ کا چربہ اتارتے وقت یہ خیال نہ کیا کہ استاذ نے جو تیر علمائے دیوبند پر چلا یا ہے، علمائے دیوبند کو تو اللہ تعالیٰ نے اس سے محفوظ رکھنا ہی تھا خود شاگرد اس کا شکار ہو گیا۔

سید بدیع الدین شاہ راشدی نے اپنے رسالہ ”امام صحیح العقیدہ ہونا چاہیے“ میں احناف کی اقتداء

<sup>۱</sup> ”الحدیث“ ۱۹/۳۲۳۔ <sup>۲</sup> ”الحدیث“ ۲۹/۱۲۔ <sup>۳</sup> ”الحدیث“ ۱۹/۲۱۹، مجلہ بحر العلوم، ۲۰۰۷ء، مضمون زیرعلی زمی۔

میں نماز نہ ہونے کی وجہات میں ایک وجہ یہ بھی لکھی ہے کہ احتاف نماز نہ پڑھنے والے کو کافرنیس کہتے سید صاحب لکھتے ہیں:

”اور اسی عقیدہ کی بنیاد پر وہ (احتف) ترک الصلوٰۃ کو کافرنیس کہتے ہیں“۔<sup>۱</sup>

”ان عبارات سے روشن کی طرح ظاہر ہو گیا کہ صحابہ کرام رضی اللہ عنہم اور تابعین عظام رحمہم اللہ اور آئمہ حدیث رحمہمہم اللہ ترک الصلوٰۃ کو کفر کہنے پر متفق ہیں“۔<sup>۲</sup>

زبیر علی زی اپنے مزعومہ استاذ کے برعکس تارک الصلوٰۃ کو کافرنیس کہتا ملا حظہ ہو:

”اس سلسلے میں ایک بڑا مسئلہ ترک الصلوٰۃ ہے۔ بعض علماء کے نزدیک تارک الصلوٰۃ کافر ہے اور بعض اسے فاسق فاجر کہتے ہیں۔ حافظ ابن القیم رحمہ اللہ نے ”کتاب الصلوٰۃ“ میں فریقین کے دلائل جمع کر دیے ہیں محدث البانی رحمہ اللہ اور بعض علماء کی تحقیق یہ ہے کہ: تارک الصلوٰۃ کافرنیس۔<sup>۳</sup>“

زبیر علی زی کے معتمد فضل اکبر کاشمیری نے احادیث میں جن امور پر وعید کفر ہے اور وہاں وعید کفر کی تاویل کرتے ہوئے قتوی کافرنیس لگایا جاتا ان امور میں ترک الصلوٰۃ کو بھی شامل کیا ہے۔<sup>۴</sup>

اور ان امور پر تکفیر کو خطرناک قرار دیتے ہوئے اسے پرانی بیماری، یہودیت کی سازش، قوم یہود کی باقیات، روانی، خوارج اور تنگ نظری کا شاخصانہ قرار دیتے ہوئے ہے لکھا ہے:

”نبی صلی اللہ علیہ وسلم نے گو بعض اعمال پر کفر کا اطلاق فرمایا ہے  
مگر اہل علم نے ان اعمال کے مرتکب پر کفر کا قتوی نہیں لگایا۔<sup>۵</sup>“

زبیر علی زی نے لکھا ہے کہ:

<sup>۱</sup> ”امام صحیح العقیدہ ہوتا چاہیے ص ۳۲“۔ <sup>۲</sup> ”امام صحیح العقیدہ ہوتا چاہیے ص ۳۲“۔

<sup>۳</sup> ”الحدیث“ ۹/۳۳۔ <sup>۴</sup> ”الحدیث“ ۱۹/۳۳ ”ایضاً“ ۲۲، ۲۱/۳۳۔ <sup>۵</sup> ”ایضاً“ ۲۱/۳۳۔

”ماہنامہ الحدیث“ میں ہر تحریر سے ادارے کا متفق ہونا ضروری ہے اور اختلاف کی صورت میں صراحتاً یا اشارۃ وضاحت کردی جاتی ہے۔

زبیر علی زیٰ نے سید بدیع الدین شاہ راشدی کے تذکرہ میں ان سے تارک الصلاۃ کو کافر قرار دینے پر کسی اختلاف کا کوئی ذکر نہیں کیا، جب کہ سید بدیع الدین شاہ راشدی صاحب کے دوسرے بھائی اور مزعومہ استاذ سید محب اللہ راشدی کے تذکرہ میں زبیر علی زیٰ نے ان سے اپنے اختلاف، کبھی ان کی تقليد اور کبھی، اپنے رجوع سب کو لکھا ہے ۔

یہ اس کا واضح ثبوت ہے کہ سید بدیع الدین شاہ راشدی سے تارک الصلاۃ کر کافرنہ کہنے والے کی اقتداء میں نمازنہ ہونے کے فتویٰ کے انتساب کو زبیر علی زیٰ تسلیم کرتے ہیں اور سید بدیع الدین شاہ راشدی کے فتویٰ کے مطابق زبیر علی زیٰ کے پیچھے نمازنہ ہوتی۔

ناطقہ سر بگریباں اسے کیا کہیے

اب زبیر علی زیٰ کے مذعومہ استاذ جسے انہوں نے ”ثقة امام معتقى“ علم و فقه کے بحث، تقویٰ و درع کے پیکر، عظیم محدث اور عصر حاضر میں محدثین کے صحیح جانشین۔

جیسے القابات سے نوازتے ہوئے تحقیق الرجال کے اپنے وضعی (گھڑن تو) اصول کے مطابق ثقہ (درست) ثابت کر لیا ہے ان کے فتویٰ کے مطابق اہل حدیث زبیر علی زیٰ غیر مقلد کے پیچھے نماز نہیں ہوتی اب زبیر علی زیٰ کے لیے دو ہی راستے ہیں۔

۱:- اپنے استاذ عالی مقام کے فتویٰ کو تسلیم کرتے ہوئے گز شہہ تقریباً تمیں سالوں کی اپنی نمازیں لوٹائیں اور فکر آخوت اگر ہے تو اس کا خیال کرتے ہوئے ایک اشتہار کے ذریعہ اپنے پیچھے پڑھی ہوئی نمازوں کو لوٹانے کا اعلان شائع کریں۔

۲:- اگر زبیر علی زیٰ کو اپنے استاذ عالی مقام کا فتویٰ تسلیم نہیں توان کی ساری زندگی کی نمازوں کا کفارہ جوان کے مذہب میں ہے اس کا انتظام کریں اور اس امام عالی مقام کے پیچھے جلوگ اپنی نمازیں

برباد کر چکے ہیں انہیں بھی اپنے مذہب کے موافق کوئی راستہ دکھائیں۔

ہاں!

ایک تیراراستہ بھی ہے کہ ائمۃ کرام رحمہم اللہ کی تقليید چھوڑنے سے اپنے اس انجام سے عبرت پکڑیں۔ ائمۃ کرام رحمہم اللہ کی تقليید اختیار کرتے ہوئے سلف کے اتباع میں اپنی اور اپنے دوستوں کی آخرت سنواریں، اور اپنے رب تعالیٰ کی رضا حاصل کریں ورنہ آپ کی یہ حالت ہے کہ:

نَهْ خَدَا هِيَ مَلَانَةٌ وَصَالِ ضَنْمٌ      نَهْ أَدْهَرَ كَرِهَ رَهْ بَهْ نَهْ أَدْهَرَ كَرِهَ

پرستان زبیر علی زینی کی خدمت میں بھی گزارش ہے کہ اہل حدیث زبیر علی زینی اور ان کے استاذ عالی مقام کے آپس میں ان متضاد فتوؤں کو دیکھتے ہوئے اس انجام سے عبرت حاصل کریں اور مقبولان بارگاہ خداوندی سے عناد، بعض اور ان کی دشمنی سے رب تعالیٰ کے غضب کا شکار ہوتے ہوئے اپنی دنیا، آخرت بر بادنہ کریں۔

ائمۃ کرام رحمہم اللہ کی تقليید چھوڑنے، اسلاف کا اتباع ترک کرنے اور اولیاء اللہ کی بے ادبی کا انجام یہ ہے کہ استاذ و شاگرد دونوں نے اولیاء اہل السنّت علمائے دیوبند کو تنقید کا نشانہ بناتے ہوئے جو تیرچلا یا اللہ تعالیٰ نے اپنے دین کے خدمت گاروں کو محفوظ رکھا اور ایک ہی جرم میں ملوث استاذ، شاگرد دونوں ایک دوسرے کے دارکاشکار ہو گئے۔

فَاغْتَبِرُوا يَا أُولَئِي الْأَبْصَارِ



زبیر علی زئی صاحب کی خدمت میں ایک مخلاصانہ گذارش

الحمد لله گذشتہ صفحات سے یہ حقیقت روز روشن کی طرح واضح ہو گئی کہ:

﴿۱﴾ اکابر اہل السنّت و الجماعت علمائے دیوبند رحمہم اللہ تعالیٰ کے عقائد قرآن و سنت کی روشنی میں اسلاف اہل السنّت ہی کے عقائد ہیں۔

﴿۲﴾ اس لئے علمائے دیوبند رحمہم اللہ تعالیٰ کی اقتداء میں نماز اللہ تعالیٰ کے ہاں قبول مقبول نمازوں میں سے ہے۔

﴿۳﴾ زبیر علی زئی نے جن حضرات کو اپنے اساتذہ میں شمار کیا ہے انہوں نے اور ان کے مدد و جیہن نے بھی ان مسائل میں جن پر زبیر علی زئی کو اعتراض ہے علمائے دیوبند کے نظریہ سے بھی پر زور الفاظ میں یہی اپنا نقطہ نظر بیان کیا ہے۔

﴿۴﴾ زبیر علی زئی کے اپنے مذعومہ استاذ کے فتویٰ کے مطابق خود حافظ زبیر علی زئی کے پیچھے نمازوں نہیں ہوتی۔

اس لئے !

﴿۱﴾ زبیر علی زئی نے بدعتی ہونے کا جو فتویٰ علمائے دیوبند رحمہم اللہ تعالیٰ پر لگایا ہے اس سے پر زور فتویٰ اپنے اساتذہ اور مدد و جیہن غیر مقلدین اور خود اپنے آپ پر لگائے۔

﴿۲﴾ اپنی نمازوں لوٹاتے ہوئے اپنے مقتدیوں سے بھی نمازوں لوٹائے کہ جن نظریات پر وہ تنقید کرتا ہے خود ان نظریات کے حاملین کا مدح خواہ ہے۔

﴿۳﴾ اپنے مذعومہ استاذ کے فتویٰ کے مطابق اپنی گذشتہ تمام نمازوں لوٹائے اور اپنے پیچھے نمازوں پڑھنے والوں میں بھی اس کا اعلان کرے۔

﴿۴﴾ اپنے اسلاف پر بدعت کا فتویٰ لگاتے ہوئے اپنے نئے مذہب کا اعلان کرے کہ ان کے ہاں نئی نئی تحقیق پر صحیح شام مذہب بدلتا قابل فخر سمجھا جاتا ہے۔ اور اپنے بے لگام غیر مقلدین کو یہ محقق کہتے ہیں جو اکابر سے اپناراستہ جدا کرتے ہوئے تحقیق کے نام پر لوگوں کو اپنی تقلید کی دعوت دیتے ہیں۔

اور اگر

یہ نہ ہو سکے تو ان اکابر، اسلاف اور مخلص خادمان دین پر تقدید و تشنج کے جو شر زیر علیٰ زمین نے  
چلائے ہیں رب تعالیٰ سے معافی مانگتے ہوئے اعلان توبہ شائع کر کے دنیا و آخرت میں سرخ روپی  
حاصل کرے۔ وَمَا عَلِمْنَا إِلَّا الْبَلَاغُ۔

## رکعات تراویح ایک تحقیقی جائزہ

مؤلفہ

حضرت مولانا حافظ ظہور احمد الحسینی دامت برکاتہم  
ایک جامع دستاویز جس میں قرآن و سنت، زمانہ خیر القرون اور اسلاف امت کے  
مضبوط دلائل اور ناقابل تزوید حقائق سے بیس رکعات نمازِ تراویح کا سنت موکدہ ہونا ثابت کیا گیا  
ہے۔

بیس رکعات کے علاوہ آٹھ رکعات وغیرہ پر پیش کیے جانے والے دلائل کا خود  
غیر مقلدین کے مسلمہ اکابر اور بنیادی مأخذات سے جواب دیا گیا ہے۔ نیز آیات، احادیث،  
اثار اور کتب اسماء الرجال کے مضبوط دلائل سے غیر مقلدین کے لیے مسکت جوابات اور قابل  
دید معلومات۔

ناشر: مدرسہ عربیہ حفییہ تعلیم الاسلام، زاہد آباد، حضرو، اٹک۔

فون: 0572-311400



## مسنون نمازِ تراویح

مؤلفہ

حضرت مولانا حافظ ظہور احمد الحسینی دامت برکاتہم  
بیس رکعات نمازِ تراویح کے مسنون ہونے اور نمازِ تہجد اور نمازِ تراویح کے الگ الگ دو  
نمازیں ہونے پر ایک جامع مأخذ جس میں قرآن و سنت اثار صحابہ ﷺ، اور ائمہ اسلاف رحمہم  
الله تعالیٰ علیہم کے مضبوط دلائل سے غیر مقلدین کے اپنے مسلمات کی روشنی میں لا جواب  
مباحث پیش کیے گئے ہیں۔

ناشر: مدرسہ عربیہ حفییہ تعلیم الاسلام، زاہد آباد، حضرو، اٹک۔

نون: 0572-311400

## چهل حدیث مسائل نماز

مؤلفہ

حضرت مولانا حافظ ظہور احمد الحسینی دامت برکاتہم  
حضور نبی کریم حضرت سیدنا محمد ﷺ سے ثابت نماز کے چالیس مسائل پر منتخب چالیس  
احادیث مبارکہ عربی متن، اردو ترجمہ اور آسان مختصر شرائع کے ساتھ






رسول اللہ ﷺ سے ثابت شدہ احناف کے طریقہ نماز پر غیر مقلدین کے اعتراضات  
اور احادیث مبارکہ پران کے شکوک و شبهات کا خود ان کے اپنے اکابر اور مسلمہ مأخذات سے  
جواب۔



حضرت امام اعظم ابو حنیفہ رحمہ اللہ کی عظمت اور فقہ خنفی کے قرآن و سنت سے  
مأخذ ہونے پر ایک جامعہ مقدمہ کے ساتھ پیش خدمت ہے۔  
ناشر: مدرسہ عربیہ حفییہ تعلیم الاسلام، زاہد آباد، حضرو، اٹک۔

فون: 0572-311400



مدرسہ عربیہ حفیہ تعلیم الاسلام

محلہ زاہد آباد، حضرو، اٹک، پاکستان فون: 0572,311400